

ኳስ አበደች

"የኢትዮጵያ ብሔራዊ ቡድን አሰላጠፍ፣
አንድ ጌታቸው አበበ (ዱሳ) ሁለት አለግጦሁ ፊኛ..."
በሰሞን ተሰጧ

"የቡድንና የቡድን አባቶች።"

"ከምንና ከምን?"

"ከሰማይ በራሪ ከምድር ተሸከርካሪ!"

ከቡድን አባቶች አንዱ "የሰማይ በራሪ" ሲል የተመረጠው ተቧዳኝ ወደ መረጠው የቡድን አባት ይሄዳል። ሌላኛው ወደ ተቃራኒው የቡድን አባት ሄዶ ይቀላቀላል።

"ከቦንብና ከመድፍ።"

"መድፍ" አለ የቡድን አባት እየሳቀ።

የቡድን አባቶቻችን የሚሆኑት ልጆች ታላላቆቻችን ናቸው። ጉርምስናው በጀግመራቸው ወቅት ላይ ነው የሚገኙት። ከተጣሉ በመደባደቡ አይሸናፉም። ገሃድ ወጥቶ አይነገር እንጂ እርስ በእርስ ውስጥ ውስጠን ይፈራራሉ። የመፈራራታቸውን ያህል፣ የተጣሉ አንደኛን ፀብ በተላሉ የሚበርድ አይደለም።

ዛሬ የቡድን አባቶቻችን ቦቸራና ደጅ ገማጣው ናቸው። ሁለቱም ኃይለኞች ናቸው። ቦቸራ በባሕርዬው አትንኩኝ ላይ የሠይጣን ቁራጭ ሲሆን፤ ደጅ ገር መልአክ ነው።

ቦቸራ በጥቁርና ጠንካራ አካሉ ላይ የድል አድራጊነት ስሜት ይታይበታል። የእሱ ቡድን ከተሸነፈ ሰይጣኑ ይነሳበ ታል። በዚህ ጊዜ መጀመሪያ ምንም ያህል ያልተጫወትንባትን አዲሷን ኳስ ያፈነጻታል። ከዚያም ለቡድኑ መሸነፍ ምክንያት የሆነውን ልጅ አሳዶ የገባበት ገብቶ ይወግረዋል። ልጁ ካመለ ጠው ሲያገኘው ነፍስ ከሥጋው እስከሚለይ አሳፍን እንደ ሚያሳየው እየጮኸ ይዝታል። ከአሸናፊዎቹ ልጆች ጋር ለመ ጣላት ፀብ ያለሽ በዳቦ የሆነ ባሕርዬውን ያሳያል። ተቃራኒው ቡድን ሲያሸንፍ በደስታ ያጨበጨበውን ልጅ በአጠገቡ ሲያልፍ በጠረጣ ይዘረጋዋል።

ተመቸው ልጅ "ተው! እንጂ እኔ ምን አደረኩህ? በጉ ልበትህ አምላክ! ወንድ ከሆንክ ደጅን አትመታውም?" ይላል ከዳግም ምት ለመከላከል እየሸሸ፤ አባራውን እያራገፈ።

"ይምጣ" ይላል ቦቸራ ወደ ደጅ ገማጣው እያፈጠጠ። ደጅ ሳይወድ በድንገት ለፍልሚያ ራሱን ያዘጋጃል። የስፖርት ሜዳው ወደ ጦር ሜዳነት ይቀየራል። እንደ እኔ አይነቱ ደቃቃ ከዚህ አካባቢ የሚሰወረው በዚህ ሰዓት ነበር።

ይህ አይነቱ ሽብር በተለያየ ወቅት የሚያጋጥም ቢሆንም፤ በሚቀጥለው ቀን የትናንትና ፀባኝንን ረስተነው በአዲስ መንፈስ ተቧደህን፤ በአዲስ ሰሜት መጫወታችንን እንቀጥላለን።

ሁላችንም፤ ችሎታችንንና የጓደኞቻችንንም ሁቃት አሳም ረን እናውቀዋለን። ገና መቧደን ስንጀምር አረርቹን ልጆች የራስ ቡድን አባል ለማድረግ ኃይለኛ ሽኩቻ ይጀመራል። የቡድን አባቶች ቀደም ብለው ከአሪፋ ልጅ ጋር በምስጢር ተስማምተው የራሳቸው አባል ሲያደርጉት ቀድሞ የነቃው የተቃራኒ የቡድን አባት ባለመስማማት አንጃ ግራንጃ ይገጥማል።

ይህ አይነቱ ንትርክ የሚነሳው በተለይ አሸናፊ ፔሌን ለመ ምረጥ ነው። ቦቸራ የማጥቃቱን ተግባር ለፔሌ ሰጥቶ መከላ ከሉን ራሱ መያዝ ይፈልጋል። ደጅ ገማጣውም በእጨዋውት ስለሚገባቡ የእሱ ቡድን አጥቂ እንድትሆን ፔሌን ይመርጣል።

ፔሌ ሁለገብ ተጫዋች ነች። ከፍተኛ የግብ ዕድል አላት። ሲያሰኛትም ግብ ስር ደርሳ *ሞሳ ትውራለች። *ፍጥር ማንም አይችላትም። ፔሌ በእግር ኳስ ብቻ ሳይሆን በሁሉም ስፖርት አሪፍ ነበረች። በማራቶን ከቁርቆስ ተነስቶ ንብቱ ነክቶ በመ መለስ 'አካንሎ' ሰጥታን ተሸቀዳድማ ሳህ ጊዜ የሰፈራችን ሻም ፒዩን ሆናለች። በአከርባት፤ በዋና... ኮከባችን ነች። በድብ ድብም ከአውራጃዎቹ በቀር ሌሎቻችንን ታስገብራለች።

ጢቢ ጢቢ በምትጫወትበት ጊዜ ሺ ቤት አይጠቅማትም። ጨዋታው ጠዋት ቢጀመር አብሯት የሚጫወተው ልጅ ለምሳው ቤቱ ደርሶ በመጣም ፔሌ ሳትፎርሽ ያገኛታል።

ከእኛ መካከል እሷን ማሸነፍ የሚችለው ኮሚኪ ቀጠሳው ብቻ ነው። ጢቢጢቢውን መምታት ስትጀምር ቀጠሳው መቀለድ ይጀምራል። እሷም በፈጣን ስልት የምትመታውን እየቆጠረች "እረፍ! አርባ! ባ አንድ፣ ባ ሁለት... ትቆጣለች" በቁጣዋ ውስጥ የሳቅ ድባብ አለ።

ቀጠሳው ቁጣዋን ስምቶ እንዳልሰማ ከምክናውን ይቀጥ ልበታል። ፔሌ ዘርባራ ጥርሷ መታየት ይጀምራል። እግሯ ቅል ጥፍናው እየከዳው ዝግ ማለት ትጀምራለች። መቁጠሩን ትሳ ሳታለች፤ ትፎርሻለች።

መቧደኑ እንደቀጠለ ነው። ፑሎቶና ዲዲ ተቧደህው መው። ሁለቱም ልጆች ጥልቅ የኳስ ፍቅር አላቸው። ፑሎቶ የአራተኛ ክፍለ ጦር ጨረቃ በር ቡድን ደጋፊ ነው። ዲዲ የክብር ዘበኛው ቡድን አፍቃሪ በተለይ 'ኳስ ራደሎ' የተባለውን ተጫዋች አድናቂ ነው። ሁለቱም በአዘብቱ ቀን እንኳን የሚ ለብሱት ወደ ኳስ ሜዳ እንደሚሄድ ተጫዋች ነው። የትምህርት ቤት የኒፎርም ለመልበስ ቢገደዱ ገንባሌ ማጥለቁን አይረሱትም።

*ሞሳ እና ፍጥር፤ በኳስ ግብብ የግል ችሎታ የሚታይበት ነው።

ሁለቱም የቡድን አባቶች ሳይነታረኩ አንድ አንድ ልጅ ወሰዱ። ቀጠላው ፀጉሩን ተላጭቶ የአባቱን ነጭ መለዩ አድርጎ ነው የታደመው። ዛሬ የፈለገው መጫወት ሳይሆን ተመልካች መሆን ነው። ከተጫወተ የአባቱ መለዩ ይቆጠራል። መለዩውን በአደራ ለመስጠት ማንኛችንንም ያንን የመሰለ ንፁህ መለዩ ንፁህ ሆኖውን ጠብቀን ለማቆየት እንመጥንም። የቡድን አባቶች የመከላከል ላክል ብቃቱን ስለሚያውቁ እንዲሁም እንዲሳተፍ ገፋፋት። ከአበረ ሻቃ ጋር ተባደጥ ቀጸበ። ቀጠላው ለባቸራ ቡድን ተሰ ለፈ። ቀጠላው ፈሪ ስለሆነ ካስ ሳያባክን በጥንቃቄ መጫወቱን ይችልበታል። ምርጥ ተከላካይ ቢሆንም ሁለገብ ተጫዋች ነው። በእሱ ስህተት ከደጅ ገማጣው ጋር የተወራረደው ቦቸራ ስሙኒው ከተበላ ወየውለት!

ዳዊት ምች፣ አመዶ፣ ተረፈ ገልጆ፣ ጎቢጥ እየተባደኑ ቀር ብው በተመረጡበት ቡድን ተሰለፉ። ምችና ገልጆ ጎበዝ ጎልኪ ፐሮች ናቸው። ሁለቱም የኢትዮጵያ ብሔራዊ ቡድን በረኛ ጌታቸው ዱላን መብለጥና በዓለም አንደኛ ደረጃ በረኛ መሆን ታላቁ ሕልማቸው ነው። አይደለም ራስ ብሩ ሜዳ ሣር ላይ አስፓልትም ላይ ቢሆን ተፈጥፍጠው ካስ ይቀልባሉ።

ዳኛው አለማየሁ ነው። ከቡድን አባቶቹ ጋር ይከባበራሉ። የሚፈርደውም ስለደንብ ብሎ መሆኑን ሁለቱም የቡድን አባቶች ያምኑበታል። ገራጅ አየሠራ ፍራንክ እንደልቡ ስለሚያገኝ ለገን ዘብ አይንገበገብም። ዲናራ ከኪሱ አወጣና የጎል አቅጣጫ ለማ ስመረጥ "ከዘውድ፣ ከጎፈር?" አላቸው።

"ጎፈር!" አለ ቦቸራ።

አለማየሁ ሣንቲሚን ሽቅብ በአውራ ጣቱ ለጋት። ተቃጭላ መሬት ወደቀች። ዘውድ ታየ። ደጅ ገማጣው የጉል አቅጣጫ መረጠ። ወሮና ሴምላል፣ የመስመር ዳኛ ሆኑ። ጨዋታው ተጀ መረ። እኔና መኩዬ ቀጫጫው፣ ኮት ጠባቂዎች ሆንን። ብዙ ኮት ደራርቤ ለብሼ መፃገ መስያላሁ።

ተጨዋቾቹም ሽራ ጫማቸውን ማጠባበቅ፣ በረባሰአቸውን ለጨዋታው ይመጥናል አይመጥንም እያሉ መመዘክን ይዘዋል። አንዳንዶቹ ማንገቻቸውን ቆጣጥረው ቦታ ቦታቸውን ይዘው የጨዋ ታውን መጀመር አካላቸውን እያፍታቱ ይጠባበቃሉ።

አሸናፊ ፔሊ በረባሰዋን አውልቃ ወደእኔ እየወረወረች "ፋንጌ ጠብቅልኝ!" ስትለኝ፤ እንደ ጎልኪፐሮ እየተወረወርኩ ቀለ ብካችው። የራሴን ችሎታ ስገምተው ጎበዝ በረኛ ይወጣኛል። ካስ ጨዋታ ብወድም፣ካሷ እግራ ስትገባ፣ የእኔ ቡድን አባል "አቀብለኝ!" እያለ ሲጠራኝ የተቃራኒው አባል ሊነጥቀኝ ሲንደ ረደር፤ እኔ ካሷን ምን ላድርጋት እያልኩ ስጩነት አነጠቃለሁ። ከቡድኔ አባላት ወቀላ ይደርስብኛል። ተባድኜ የቡድኑ አባቶችጋ ሰቀርብ እኔን ላለመምረጥ ሲጠቃቀሱብኝ አያለሁ። ተጨዋች

ከጠፋ እኔን የሚመርጡኝ ለበረኝነት ብቻ ነው። ልጆች ከተት ረፈረፉ ግን የኔ ፋንታ ኮት ጠባቂ መሆን ነው።

እኔ ደግሞ ለራሴ አስደሳች የሆነ የጨዋታ ሥልጣን እስ ጠውና እንደ ስለሞን ተሰማ ወይም ነጋ ወልደ ሥላሴ የጨዋ ታውን ጥበብና ስልት ለራዲዮ አድማጮች አስተላልፋለሁ።

ጀርባዬን ለራስ ብሩ ቤት ሰጥቼ ጉብታ ላይ ተቀመጥኩ። አንዱን የኮት ጫፍ እንደማይከራርን አፈ ላይ ደገንኩ። "አድ ማጮቻችን፣ የጨዋታውን አካላድ በጊዜያዊ ስቲዲዮዎችን የምና ስተላልፍላችሁ! እኔ ስለሞን ተሰማና ነጋ ወልደ ሥላሴ ነን" ስል፣ መኩዬ ቀጫጫው ጭኑን እየሮከተ "እኔ ስለሞንን ልሁን፣ አንተ እንደነጋ ሆነህ ጀምር።"

"እሺ" አልካት። ተጨዋቾቹን እያየሁ "ጨዋታው ለጀ መር ነው። የመሐል ዳኛ አለማየሁ ገራጅ ናቸው። የመቻሉ አምበል ደጅ ገማጣውና የጊዮርጊሱ አምበል ቦቸራ ተሰማ አርማ እየተለዋወጡ ነው።

"በመጀመሪያ የተጨዋቾቹን አሰላለፍ እንገልጻለን። የመ ቻል አንድ ዳዊት ምች፣ ሁለት ኃይሉ ዶር፣ ሦስት ተስፋዬ ገበሉ፣ አራት ቁጥር ለብሶ በስምንት ቦታ እሚጫወተው 'ፑሉቶ ሲሆኑ...' ስል፣ ፑሉቶ ተደስቶ እያፈጩ አካላቱን አፍታታ። መኩዬ ቀጫጫው ጣልቃ ገባና "ደጅ ገማጣው ለምን ገማጣው እንደተባለ ግለጽ።"

"አድማጮቻችን፣ የመቻሉ አምበል ደጅ ለምን ገማጣው እንደተባለ እንደገልጽ ስለሞን ተሰማ አስታውሰኛል። ደጅ ዶር በልጅነቱ ጠቅላይ ግዛት እያለ በግ ሲያገድ ጅብ መጥቶ በጎቹን ሊበላበት ስል፣ ለመከላከል በግራ እጁ በጦር ሊወጋው ወረወረ። ጅቡም ተናደ ግንባሩን ግምጥ አደረገው! ከዚያን ጊዜ ጀምሮ ገማጣው ባባቱ መጠራቱ ቀረ..." ይህንን ስል ሁሉም ልጆች ላቁ።

ራሱ ደጅ ገማጣው እየሳቀ "ስደባደብ ተፈንክቼ ነው እንጂ ጅብ ገምጦኝ አይደለም" አለ።

"አስተያየቱን ተቀብለናል" ዳኛው ፈሸካ ነፍተዋል። ጨዋታው ተጀምሯል። የጊዮርጊስን ተሰላፊዎች በቆይታ እናስተ ዋውቃለን። ለማንኛውም፣ አጥቂ- አሸናፊ ፔሊ፣ ሁለገቡ አምበል ቦቸራ ይገኛሉ።

ገልጆ "ፋንጌ፣ እኔንስ ጌታቸው ዱላን እሚበልጠው ተረፈ ገልጆ አለ አትልም?"

"አድማጮቻችን፣ ታዋቂ ጎልኪፐሮዎችን እናስተዋውቃለን" ስል ገልጆ ከደስታው ብዛት ስሙን ሳልጠራው ሣራ ላይ እየተ ገለባበጠ ይፈነጥዝ ጀመር። "የወደፊቱ የአገራችን የኢትዮጵያ ተሰፋ ተረፈ ገልጆ ገልጃኛው! በዚህ ጨዋታ ተሰላፊ ነው። አሁን ደግሞ ጨዋታውን ስለሞን ተሰማ ያስተላልፍላችኋል" አል ኩና ለመኩዬ ቀጫጫው ቦታ ለቀቅኩ።

"ነጋ እንዳለው ጨዋታው ተጀምሯል። ኪስ ወደ ሰማይ ሄዳለች። በቸራ ዘለለ። በቴስታ የመታት ኪስ ለአሹዬ ፔሌ ደርሳለች። ፔሌ በደረጃ ተቀብላ እግሯ ላይ አበረደች። ፔሌ! እያታለለች ነው። ገማጣውን አስፈች። አመደን *ባይነን ሸወ ደች። አደጋ ነው! አደጋ ነው! መታች። አ! ዳዊት ምች ተወር ውር በቀላሉ ኪሷን ጎረሳት።"

"የመቻሉ አምበል ቡጅኑ እንዲረጋጋ እያበረታታ ኪስ ከምች ተቀብሏል። ኪስ ስጋ። ለቀጠላው ደርሶታል። ኪሷን በረ ጅም ቅልጥሞቹ እያንከባለለ ተጨዋቾቹን ያማትራል። ደጅ ተጠጋ። ነጠቀው። አሸናፊ ፔሌ ተግራታ ነጠቀችው። ፔሌ እያታለለች ነው። አ! እያጣጠፈች ነው። ለቦቸራ አቀበሰችው። በቸራ ደጅን አልፎ ስፔሌ መሰሰላት። ፔሌ ኪስ ይዛለች። አመዶ እግሩን ደነቀረ። አለፈችው። መታች። ጎል!"

እኔ በአድናቆት ሜዳው ላይ ተገሰባበጥኩ።
 "የጊዮርጊስ ቡድን አንድ፤ መቻል ዜር። አሁን ደግሞ ጨዋታውን ነጋ ያስተላልፍልኛል!" አሰችና መኩዬ ቀጫጫው እኔ እንደዘገብ ተራውን ለቀቀልኝ። ጨዋታውን በሬዲዮ ስናስተላልፍ በወቅቱ ዝነኛ በነበሩት የኢትዮጵያ ብሔራዊ ቡድን ተጫዋች ስምም ልጆቹን እንጠራቸዋለን። ይህ በጣም ያስደረታቸዋል።

"ጨዋታው እየተፋፋመ ነው። የጊዮርጊስ ደጋፊዎች ችቦ ለኩሰዋል። ጭፈራው ጠፏል። የመቻል ደጋፊዎች ማታ ነው ድሉ እያሉ ነው። ገማጣው ለጎቢጥ፤ ጎቢጥ ስፑሉቶ፤ ፑሉቶ መልሶ አቀበለው። ጎቢጥ ለገማጣው ስጋ። ገማጣው እያንከባለለ ለአብነት ባረደው፤ አያያ! ለጎቢጥ። ጎቢጥ ስጋ ጎል!"

"እስኪ ቆይ፤ የጊዮርጊስ አምበል ጎል አይደለም ብሎ እየ ተከራከረ ነው። የመሐል ዳኛው የመስመር ዳኛ የሆኑትን አቶ ሴምላልን ጠየቋቸው። ሴምላልም ገፍጣቸውን ሸቅብ ሳቡና ጎል ነው ብለው መሰከሩ። በቸራ እየተሳደበና እየጮኸ ተጨዋቾቹ ነቅተው እንዲጫወቱ አዘዘ። ጋዜጠኞቹንም አንዴ ጎረመመን። ዳኛው አሰማየሁ ብርሃኑ ጎልዋን አፀደቋት።"

በቸራም ሴምላልን በነብር ዓይን አየው። ሴምላል ዓይኖቿ ወደ ፍየል ዓይን ተቀይረው የሚገቡበት አጡ።

የቦቸራ ቡድን ከተሸነፈ በይጣኑ ይነሳበት፤ መጀመሪያ ለመስዋዕትነት የሚቀርበው ሴምላል ይሆናል። ሴምላል ነቁ ከዞን ጨዋታው ከመጠናቀቁ በፊት ከራስ ብሩ ሜዳ መሰወር ይኖርበታል።

በቸራ ወደእኛ አካባቢ እያፈጠጠ "አንት ቀጫጫ! የእኔን

ቡድን ለመሸቀብ ነው ግራ ቆስጥህን ይዘዘ የተቀመጥኩ?" ብሎ መኩዬ ላይ ጮኸባት።

በእኛ እምነት መሸቀብ የፈለገ ልጅ ቆሎን ይይዛል። እንዲሸነፍ የፈለገው ቡድን በግራ ጎል በኩል ከተሰለፈ ግራ ቆሎን ይይዛል። በቀኝ ጎል በኩል ከተሰለፈ ቀኝ ቆሎን ይይዛል።

እኔ ቶሎ ብዬ እጆቼን ከጭኖቼ አካባቢ አራቅሁ። ከትንሽ ቆይታ በኋላ እጆቼን የማደርግበት አጣሁ። መሬቱን ብመረኮዝ "እኔ በመሸነፈ ደስ ብሎህ ነው የምትገናኘው?" ብሎ ይመታኛል።

"አረ እኔ እንተን ለመሸቀብ አይደለም" አሰች መኩዬ በተጨባጭ ደምፅ። "ቆሎን ደግሞ አልያዝኩም። መሬት በቂጤ ተቀምጦ ሸንቴን እየሸናሁ ነው። ከፈለክ ፋንጌ ምስክራ ነው። ናና ሸንቴን እየው!"

እኔም ጭንቅላቴን በመወገወዝ መሰከርኩ። ግን ማን እምኖኝ? ሁለታችንም በሬዲዮን ለአድማጮቻችን የምናስተላልፈውን ጨዋታ አቆምን።

ጨዋታው ተጀመረ። ፔሌ የሰጋት ኪስ በቀጥታ ስቀጠላው አናት ስቴስታ ተመቻችታ ደረሰች። ቀጠላው በቅልጥፍና የአባቱን ነጭ መለዮ ከአናቱ ላይ አወሰቀና በቴስታ ኪሷን መታና ጉል አግብቶ መሰዮውን በዚያው ፍጥነት መልሶ አናቱ ላይ አደረገ።

ቅልጥፍናው ሀላችንንም አሳቀን። ሜዳው ውስጥ ሰፍኖ የነበረው አስፈሪ ውጥረት ረገበ። እየሳቅሁ ዞር ብዬ አያለሁ፤ መኩዬ ቀጫጫው ከአካባቢው ተሰውራለች። መሬት ተሰንጥቆ ይዋጣት፤ ወይም ሰማይ በርራ ጥልቅ ትበል አላወኩም።

ፔሌ በቀጠላው ኩምክና ተማርካ፤ ኪስ እግሯ በገባ ጊዜ ደጋግማ በቴስታ እንዲመታ ትልክለታለች። ቀጠላው እንዳስ ሰመደን እየኮመከ በቴስታ ይለጋና መለዮውን ጭብጥ በማትሞላ አናቱ ላይ ያደርጋል።

ይህ ሳቅ የተሞላበት የአጨዋወት ስልት በቸራን አልጣ መውም "ሰሚ ፔሌ! ስሙኑይን ልበላና ስጋሽን ነው የምበላው!"

ከደቂቃዎች በፊት የተገላገልነው አለፈሪ ድባብ እንደገና ሜዳው ላይ ሰፈነ። እልህ በተሞላበት ስልት ጨዋታው ቀጠለ። አንዱ ሌላውን ጠልፎ ይጥላል። ተጠላፊው እየተነጫጫ ዳኛው እንዲያስተውል ይከሳል። ዳኛው በቆራጥነት እየመራ ነው። ጨዋታችንን እንዲህ አስፈሪ ድባብ ሲውጠው ድባብን ለነገ የማስ ተላለፍ ኃይል ያላት ፀሐይ ብቻ ነች። ፀሐይ ስትጠልቅና በተራው ጨለማ ሲነገስ ኪስ የሄደችበት አቅጣጫ ሲጠፋ በይደር ጨዋታውን ማስተላለፍ የግድ ይሆናል።

*ላይነን፡ በተቃራኒ ቡድን ተጫዋች በእግርና በእግሩ መሐከል ካሰ ማላለፍ።

የዛሬውን ጨዋታ ግን ማስተላለፍ አንችልም። ሰዓቱ ገና ዘጠኝ ሰዓት ቢሆነው ነው። ምሳ አልበላንም። ጨዋታችንን ሰዓት አይገድበውም፤ ድል እንጂ። የገማጣው ቡድን እንደ አንድ ሰው ተባብረው እየሠሩ ነው። ስማቸውን በልቤ እየጠራሁ እከ ታተላለሁ። በቃል መጥራትና ለአድማዌ ማስተላለፍ አደጋ አለው።

ከእስጢፋኖስ ቤተክርስቲያን አቅጣጫ መከታተል ተጫው እየሮጠች ስትመጣ አየኋት። የጭሥራች እንደምትናገር ሁሉ ፈቷ ጥርስ ሆኖባል። እካባቢያችን እንደደረሰች "ልጆች" አለች ራዕክ ብላ። ማንም የለማት የለም።

"ልጆች፤ አባባ ጃንሆይ እስጢፋኖስ ቤተክርስቲያን በር ላይ ለሰዎች ብር እየሰጠ ነው!" ብላ ታላቁን ዜና አብሰራን በመ ጣችበት ፍጥነት ወደ ቤተክርስቲያኑ አቅጣጫ ሮጠች።

እኔ የሰማሁትን የምሰራች ራዕክ ብዬ ለፈፍኩ። ጨዋታው ተቋረጠ። እኔም መከታተል እየተከተልኩ ኮት ለሰጠኝ ኮቲን፤ በረ ባሶውን አደራ ላለኝ በረባሶውን እየመለሰኩ እርግጠኛ። በእንዲህ መልኩ የአባባ ጃንሆይ መልካም መንፈስ አስፈሪውን የኪስ ጨዋ ታችንን ድባብ አስወገደልንና ወደ ሰላም የሕይወት ትዕይንት ተሸጋገርን። ካሏም ከማበድም ከመፈንዳትም ዳኝች። ሙሉ ትኩ ረታችንን የጃንሆይ ብር ማደል ስለገዛው ካላችንን እዚያው ራስ ብሩ ሜዳ ረሰተናት ነበር።...

አባባ ጃንሆይ

አባባ ጃንሆይ! አባባ ጃንሆይ! የእኛ እናት አባት!
አሳድገውናል አሳድገውናል በማር በወተት!
ልጆች ሆነን ከዘመርነው

እስጢፋኖስ ቤተክርስቲያን ከአፍ እስከ ገደፉ በሰዎች ጢም ብሏል። የሰማይ ሰባሪ የሚያካክሉት የክብር ዘበኞች ትርምሱን ተቆጣጥረውታል። ሕዝቡ ፀጥ ብሎ ባለበት መሬት ላይ ተቀምጦ በቅደም ተከተል አባባ ጃንሆይ ዙፋን ድረስ በመቅረብ አንድ ብር ይሸለማል።

ጃንሆይ ወታደራዊ ልብስ ለብሰዋል! ልዑላን! ልዕልታት! መሣፍንትና መኪንንት በግራና በቀኝ መድረኩ ላይ ከበዋቸዋል።

መስኩ ላይ እንደ ቴያትር ተመልካች እኔና አብሮ አደ ጎቼ! እንዲሁም ሌሎች ብዙ ሰዎች ተቀምጠን ሽቅብ እናያቸዋ

ለን። ከጃንሆይ በስተቀኝ አንድ መኪንንት በኮሮጅ ብዙ ብሮች ይዘው አንድዋን ብር ነጥለው ለንጉሡ ይሰጧቸዋል። ጃንሆይም ተቀብለው ከፈታቸው ለሚገኝ ትልቅ ሰው ወይ ልጅ ይሰጣሉ።

ድርሻውን እንደተቀበለ ለጥ ብሎ እጅ ነስቶ ከግቢው ይወ ጣል። የሚቀጥለው ዜጋ መድረክ ላይ ሲወጣ ያቸው አንድ ብር ትደርሰዋለች። አንዳንዱም ወረፋው እስኪደርሰው ተሸቀዳድሞ የጃንሆይን ጫማ ይሰማል። ጫማቸው ቀይ ሆኖ በጣም ትልቅ ነው! ሳይሰፋባቸው አይቀርም።

ግሬያው፤ ፍትሊያው፤ አንዱ በሌላው እግር ላይ መቆመ፤ ጫማታው አካባቢውን ገበያ ቢያስመስለውም፤ ከክብር ዘበኞቹ ቁጥጥር በላይ አልሆነም። ይሁን እንጂ የተሳካለት አጭበርባሪም አልጠፋም። የቁልጭ እናት ነጠላ እየተከናወነችና እያገለገለች ሦስቱ ተቀብላለች። ለአራተኛ ጊዜ ስትመጣ ክብር ዘበኞቹ ደር ሰውባት ወደ ቅጥሩ ድጋሚ እንዳትገባ አገዷት። እሷ ግን "ንጉሡ ነገሥቱ ለሰጡት የእናንተ መመቅኘት ምን ይባላል?" ብላ ድጋሚ ለማጭበርበር እየጣረች ነው።

ከአጠገባችን አንድ ፀጉረ ሸበቶ ሰው ነጭ በነጭ ለብሰው ቁጭ ብለዋል። ጃንሆይን ትኩር ብለው እያዩ የዘለዓለም ሕይ ወት ይመኙላቸዋል።

"አሁን እርሶ ምን አጥተው ነው ከሕፃናቱ ጋር የሚ ጋፉት?" አላቸው በጣም ዝቅ ባለ ድምፅ የክብር ዘበኛው።

"እንደ! ከንጉሡ እጅ የምቀበለው በረከትሰ? የብሩ መብ ዛትና ማነስ አይደለም ቁም ነገሩ ልጄ። ትልቁ ነገር ከጠቅል እጅ የምቀበለው በረከት ነው። ለብሩማ የተፈረን ዕድሜ ያር ዝመው ሞልቶኛል" ሲሉ፤ በአመላለሳቸው የረከው የክብር ዘበኛ ከበረከቱ እንዲቋደሱ ቅድሚያ ሰጣቸው።

የእኔም ብር ሲኒማ የማልገባባት እንደሆነች የገባኝ እዚያው ሆኔ ነው። ወሬውን ቤተሰቦቼ ቀድመው ስለሚሰሙ ብሯ ለበረ ከት ትፈለጋለች። በምትኩ ሌላ ብር ይሰጠኛል።

በኪስ ጨዋታ ላይ የነበርነው ልጆች ጠረን ይተነፍጋል። አባራ አባራ እንሸታለን። እንዳንነሳ ክብር ዘበኛው በአርጨሜ ስለሚዠልጠን ተፋፍገን ተቀምጠናል። ከማደ ልዑላን ልጆች ቁልቁል አፍጠው ያዩናል። ንፍጥ በአፍንጫቸው ላይ የለም። በልካቸው የተሰፋላቸው ልብስ የአካላቸውን ውበት የሰለጠ አጉል ቶታል። በነጭ ካልሲ፤ ቆዳ መጫሚያ አድርገዋል። ፀጉራቸው ላይ ቅባቱ ያበለጩልጫል። ፎርፎር፤ ቋቋቋ፤ ቆረቆር፤... ሲያ ልፍም አልነካቸውም።

እኛ ፀጉሯችን ነጫጭባ፤ አካላችን ለዓመት በዓል ብቻ የሚታጠብ፤ ቀጭ፤ ሙጃሌ፤ ችፍ መለያችን ነበሩ። ብዙዎቻ ችን በባዶ እግራችን ነው የምንካትነው "አቤት ልብሳቸው ሲያ ምር" አልኩ ለራሴ ያህል።

"ጫማቸውስ?" ሲል ቀጠላው ጠየቀኝ።

"ደግሞ ቆንጆዎች ናቸው!"

"የአባባ ጃንሆይ ልጆች ስለሆኑ እኮ ነው።"

አንድ ቀን እኔ አባቴና እናቴ እንዴት እንደተገናኘን ለቀጠላው አጫወትኩትና "እነሱንም ልዑላንን አባባ ጃንሆይ ከቅዱሳን ላይ በብዙ ብር ገዝተዋቸው ነው ማለት ነው" ብዬ ለቀጠላው ሳወራለት እሱም ተገርጦ ሲያዳምጠኝ ወረሩችን ደረሰ።

ጃንሆይ አካባቢ በጣም ቆረብኩ። ቅንድቤ ግጥም መሆኑ ትውስ አለኝ። እግግ ረታሽ አንዳንድ ቀን ሲያሰፈራሩኝ "እይ ፉንጋይ! ጃንሆይ ቢያገኙህ ለሆሪው ቆሪጥ ሸክ! አርገው ይገብሩህ ነበር!" ያሉኝ ትውስ አለኝ። ግን ወደ ጓላ መመለስ አይቻልም። በግራም በቀኝም በልጆች ተከብቤያለሁ። ክብር ዘበኞቹ እፍጠው እያዩን ነው። ግን ደግሞ አዲሷ ብር አማለለችኝ። ጃንሆይን በጣም በጣም ቀረብኳቸው። ተራዬ ደረሰ። አንድ ብሩን ሲሰጡኝ ተቀበልኩ። ፊት ለፊት ተያየን። ጃንሆይን ሲያዩዋቸው ደስ ይላሉ። ይህች ዕለት ከታላቁ ንጉሠ ነገሥት ጋር ፊት ለፊት የተያየንባት የመጀመሪያዋም የመጨረሻውም ዕለት ሆነች።

አባባ ጃንሆይ አባባ ጃንሆይ የኛ እናት አባት አላድገውናል አላድገውናል በግር በውተት ...

ድንገተኛው ኮከብ

"ከትልቅ ወይም ከትንሽ መወለድ ሙያ አይደለም። ራስን ለትልቅ ታሪክ መውሰዱ ግን ሙያ ነው" ዳግግዋ አጼ ምኒልክ ሐውልት ላይ የተጻፈ።

በየዓመቱ ግንቦት ወር ላይ የወር ኃይሎች ቀን ይከበር ነበር። በመላ አገሪቱ የሚገኙ ከሠራዊቱ አባሎች የተውጣጡ ምርጥ ስፖርተኞች በእግር ኳስ፣ በግንብ፣ በዋና፣ በገላይ፣ በእጭር ርቀት ፍጫና በሚራቶን ይወዳደራሉ። መግቢያ ዋጋ ምንም ፍራንክ ሳይከፈል በብላሽ በመሆኑ ለእኛ ለልጆቹ ሠርግና ምላሻችን ነበር።

አበበ ቢቂላን፣ ማሞ ወልደን፣ ሌሎችንም ምርጥ የአሉ ምጥክ ጀግኖች ፍጫ እንመለከታለን። በኳሱ መስክ ኳስ ፊደሉን፣ ሞሪስንና ሌሎችን ተወዳጅ ተጨዋቾች የግል ችሎታቸውንና የቡድን ቅንብራቸውን አስተውለን እንደሰታለን። በግል የምንደግፋቸው ተጨዋቾች ሲያሸንፉ በደለታ እንሰክራለን። የተሸነፉብን እንደሆን እስከማልቀስ እንደርሳለን።

ፑሉቶ በጣም የሚወደው ቦክሰኛ ባዩ አየለ በእንግዳ ወርቅ ባቡር ክፉኛ ተደብድቦ ተሸነፈ። ባቡር ረጅምና ግዙፍ አካል ያለው ቦክሰኛ ነበር። ሲጫወት ግራ እጁን ገትሮ ሳያሰጠጋው በቀኝ እጁ እያፈራረቀ ባዩን ደበደበው። ባዩ አጭርና ፍርጥም ያለ አቋም በፍረውም በቅልጥፍና የባቡርን ግራ እጅ ሾልኮ መደብደብ ባለመቻሉ ጨዋታው ፈታኝ ሆነበት። ባቡር ባዩን ሳያስጠጋው የቡጢ መአት አወረደበት። ባዩ ባይዘረርም ሁለተኛው ዙር በባቡር የበላይነት ተካሂዶ የመጨረሻው ዙር ተጠናቀቀ። በወቅቱ ፑሉቶን ማየት አሳዛኝ ነበር። "አረ ገደለው! ምን ማለታቸው ነው? ፎጣ ጥለው ጨዋታውን ለምን በዘቃኝ አያቋርጡም?" እያለ እንባው ጣምራ ጣምራ በጉንጨጫ እየወረደ ይራካል።

ባዩ ከእረፍት በኋላ ቴክኒኩን እየቀያየረ ለማጥቃት ሞክረ። ግን ባቡር የሚቀመስ አልሆነም። ይህ የአሉምጊክ ተሰላፊ፣ የመላው እፍረካ ውጤታማ ተጨዋቾች የሆነው ባዩ በባቡር ክፉኛ ተደብድቦ ከመድረኩ ወረደ። አድናቂውና አፍቃሪውን ፑሉቶን እያፀናኘን ወደሚቀጥለው ጨዋታ ተሸጋገርን።

እንዲህ ባለ የሰፖርት ውድድር ላይ ትልልቅ ሰዎች ዓለምአቀፍ የሰፖርት ኮከቦችን እያነሱ ሲወያዩ እኛ በወቅቱ የሚካሄደውን ጨዋታ ብቻ የምንመለከት መሰለን የሚያውሩትን እናደምጣለን። አንደኛው ሲጃራ የሚጠጣ ጥርስ ጫቃ ሰውዬ በካርናና ድምፁ ሰለመሐመድ ዓሊና ስለ ሲሲ ሲሲትን ግጥሚያ ማውራት ጀመረ።

«መሐመድ ዓሊ እኮ የተባለው በቅርብ ነው። የድሮው ሰው ካሸለ ክሌ ነው። ታዋቂ የሆነው በሮም አሉምጊክ በቦክስ የወርቅ ሜዳሊያ አሸናፊ ከሆነ በኋላ ነው። በጥርፈሽፍል ቦክስ ለመጀመሪያ ጊዜ የተጋጠመው ከሶኒ ሊስተን ጋር ነው። መሐመድ ዓሊ አጭር ወፍራም ነው። እንደ ባዩ አየለ። ሲሲ ደግሞ ረጅም ነው ልክ እንደ ባቡር። እጁን ገትሮ ባዩን አሳሰጠጋም እንዳለው። ሲሲ መሐመድን ጎንጎላዊ ገትሮ ሊይዘው አልቻለም። ምክንያቱም መሐመድ እጁን አየገንጠለ እየገባ ጸባ ቤቱን ይፈተፍተው ነበር። ሲሲ በጣም ተናዶ ቀጥቶ ቀኝ በጋይል ሰነዘረ፣ መሐመድን ሳተውና እጁ ተገነጠለ። ከዚያ በኋላ ሲሲ የመሐመድ ዓሊ መጫወቻ ሆኖ ተዘረረ።»

ትልልቆቹ ሰዎች ተሳሳቁ። እኛ ደግሞ በዚች በሰማናት ዓለም አቀፍ ፊና ጨዋታዎችን እንዳየነው ያህል ለእኩዮቻችን ማውራት ነገር ልማዳችን ነው።

የቀላል ሚዛን የኮከቦችን የአየለ መሐመድ፣ የግርማዬ ገብሬ፣ የኢብራሂም በዲድ፣... ጨዋታ ዳንስ ይመስል ነበረ። ጨዋታው ፈጣንና በሰልጣ የሚከፈሉ በመሆኑ ደጋፊውንም ሆነ ነቃፊውን፣ ሁሉንም ያረካ ነበር።

የዋና ውድድር የሚካሄደው በግዮን ሆቱል የመዋኛ ገንዳ ውስጥ ነበር። መግቢያ በነፃ ቢሆንም ለንደኛ አይነት ውራዎችን

ዘበኞች ማሰባሰብ አይፈልጉም። በዚህ ምክንያት የማየት ዕድላችን በዚህ ስፖርት ላይ የታቀበ ነበር።

አልፎ አልፎ መሸላሸላት የሚላካልን ጊዜ ነበር። ግን እንዳችን የተጠቀምንበት ብልሃት ለሌላው ልጅ አይሠራም። አንድ አንድ ንፁህ የለበሱ ገልግላ ወይም ወጣት ተመልካቾችን "በናት ሦት ጋሼ ልጅ ነው ብለው አስቆሱኝ?" ብለን እንግፀናለን።

ሰዎቹ ይስማማሉ። የተማፀንናቸው ንፁህና ሽቅርቅር ሲሆኑ፤ እኛ ግን አመድ የነፋብን ነው የምንመስለው። ይህ የኑሮ ልዩነት እኛን እደባባይ ያሰጣል። ዘበኞቹ ነጥለው ቀብ ያደርጉንና ያስቀሩናል። በዚህና በሌሎች ምክንያቶች ዘበኞች እና እኛ አንዋደድም። ሁላጊዜ እንደ አይጥና ድመት እንደተሳደድን ነበር።

ይህ ለ15 ቀን በተከታታይ የሚካሄድ ውድድር አሁን ዕለት ሲያበቃ ስፖርተኞቹ የየክፍል አርማቸውን አንግበው፤ በየክፍሉ ጠራቸው ተሰልፈው በማርሽ ባንድ መሪነት በክብር ትሪቡኑ በአባባ ጃንሆይ ዙፋን ፊት የሚያልፉበት ሰዓት ደረሰ። ይህ ተወዳጅ የሆነ ትዕይንት ሊከናወን ጥቂት ደቂቃ ሲቀረው አንድ ተአምር ተፈጠረ።

አንድ ጎበዳላ ታዳጊ ወጣት መሐል ሜዳው ውስጥ ታየ። ማንንቸውን በቅጡ አጠባበቀ። እኔ ካታንጋ አካባቢ ስለሆንኩ ወጣቱ ከጀርባው ይታየኛል። ለጃንሆይ ለጥ ብሎ እጅ ነሳ። ተመልካቾች በጋይል አጨበጨቡለት። ትዕይንቱን ማትረብ ጀመረ። በአየር ላይ ተገለባበጠ። በእጁ ሄደ፤ በአገጨቆቹ። ተመልካቾች በፋጨት በጭብጨባ አደመቁለት። ታዳጊው ወጣትም በጥቂት ደቂቃ ውስጥ ትዕይንቱን አጠናቆ ለጥ ብሎ እጅ ነሳ። አሁንም ከቅድመ በበለጠ ጭብጨባው ጎረፈለት። አባባ ጃንሆይም አጨበጨቡለት። ባለበት ቀጥ ብሎ ቆመ። አንድ ወጣት መኮንን በሰምሶማ ሩጫ ወደ ታዳጊው ወጣት ቀርቦ አናቱን እየደባበሰው ወደ አባባ ጃንሆይ አቀረበው። ደጋግሞ ምኞቱን ሲነግረን የኖረው ተረፈ ገልጅ አባባ ጃንሆይን በአካል አግኝቶ አነጋገራቸው።

በኋላ እንዳጫወተኝ ጃንሆይም ውብ ፈታቸውን ፈገግ አድርገው "ምን እንድናደርግልህ ትፈልጋለህ?"

"የደሃ ልጅ ስለሆንኩ አሳድጉኝ" አላቸው።

ጃንሆይ አጠገባቸው ወዳለው መኮንን ዞር ብለው "እገሌ ይህ ወጣት የናንተ ክፍል ባልደረባ እንዲሆን ፈቅደናል!" ብለው አባባ ጃንሆይ ተረፈ ገልጅን ለዘለዓለም ሲያልመው የነበረውን ድል አገናፀፉት።

በሃላቤ ወደ ሰፈራችን ቁርቆስ ተመለስኩ። የገልጅ አባት በልጃቸው ተረፈ ላይ ባወረዱበት አላር በጣም ያዘንን የሰፈር

ልጆች በለከፋ መቆሚያ መቀመጫ ስላላጣናቸው ሠፈራችንን ሰቀው ሔደዋል።

ገልጅ መኖሪያው ካምቦሎ-ጅ ይሁን እንጂ ከእኛ ጋር ለመጫወት ወደ ሰፈራችን ይመጣል። ሆኖ አሁንም ቋሚ ጠላቱ ነበር። አንዳንድ ረሃብ በጣም ሲጠናባት የሚይዘው የሚለቀው ይጠፋል።

አንድ ሰፈራችን ርቦት መጣ። ጓደኞቹ የምናበላው አጣን። እኔን እናቱ በኩል ያስፈለጠችውን እንጨት ጓሮ እንድንከምር አሳኝ እየከመርኩ ነው። በቆይታም ከጉልት ከሃደ በቀላቅቤ ገዝቼላት እመጣለሁ። ስመለስ የምትሰጠኝን ለገልጅ ለመስጠት መስኛለሁ። የታዘዝኩትን በትጋት ላከናውን በዚህ መካከል ተአምር ተፈጠረ። የጨኔ እናት እማማ ቅመም እደጅ ድንች አጥበው ወከከ ባለ የከሰል ምድጃ ላይ በድስት አድርገው ጣዱት። ከሰሉን ማራገብ ጀመሩ። ከገልጅ ጋር ተጠቃቀስን። እማማ ቅመም ከሰሉን አራገበው ወረው እየተገተከተከ መክደኛውን ከድስቱ ላይ ሲገፈትረው እየበሰለ እንደሆነ ገባን። መኩዩ ቀጫጫው በእማማ ቅመም ቤት ጓሮ ሔዶ ኩሸናውን አንኮሻሸው።

"አሁ!! ይሁንን ድመት ምንድነው የሚገላግለኝ" እያሉ ወደ ቤታቸው ገቡ።

ገልጅ ቱር ብሎ ሔደና የቸራቡን እጅጊ ቁልቁል እንዳያቃጥለው ስቦ ድስቱን አፈፍ አድርጎ አነሳና ከእኛ ቤት ጓሮ ገባ። ቶሎ ብዬ የተፈለጠውን እንጨት እየከመርኩ ጋረድኩት። መኩዩም ዞራ መጥታ አገዘችኝ።

በፍጥነት ከመኩዩ ጋር ወደ ሃደ በቀላ መደብ ሔድን። ትንሽ ራቅ እንዳልን "ወይኔ ድስቱ! ድስቱስ! ድስቱን ጉድ ሠሩኝ! ወይኔ የኮርያ ማስታወሻዬ" እያሉ እማማ ቅመም ሲጮኹ ይሰማናል።

ባለቤታቸው አባባ ወርቁ አህመድ ናቸው ከኮንጎ ዘመቻ መልስ ይህንን 'አርጂናል' ድስት ገዝተውላቸው የመጡት። እናቶቻችን በመሰብ፤ በድስት፤ በጋን፤ በጭልፋ፤... ላይ ነው ትዝታቸውን የሚከትቡት። ዕቃው ቢሰበር ወይም ቢሸነቆር እንኳን አይጥሉትም።

እኔና መኩዩ ከሃደ በቀላ መደብ ስንመለስ ጨኔ ሠደ እኛ ሮጣ መጥታ "ድንቹ ይበላ ግድየለንም ድስቷን ግን ገልጅ እንዲመልሰላት" አሏ ነቁ ነች።

"እትጨቅጭቂኝ!" አለቻት መኩዩ።

"መኩዩ የምሬን ነው። ድስቱ ለእናቱ ማስታወሻ ነው" አለች ጨኔ እርግጠኛ ነች ገልጅን በላየችው ይህንን ሌብነት ያከናወነው አሁን እንደሆነ ገምታለች። እኛ ግን ዓይናችንን ግንባር ያድርገው ብለን ካድን።

ፀጥ ብለን ቅቤውን ቤት ይዘን ገዛተን ለእናቴ ሰጠናት። በኪሳችን የባቱላ አሹቅ ለሁለታችንም አጨቀችልን።

ይህ ገልጾ ያንን የተንገረገዘ ድንች ወጥቆ አጠናቋል። መኩዌና እኔ አሹቃችንን እየጠረጠርን ወደነሽፈራው በጉ ሰፈር ሔድን። እንደገመትነው ገልጾ ድንቹን ልክ አግብቶት በቤቱቹ ጓሮ ተሹለክልኮ በመንደሩ ውስጭ ለውስጥ መንገድ አድርጎ ዋናው መንገድ ላይ ሲወጣ አገኘነው።

ደስ ብሎት ምላሱን አፍንጫው ድረስ እያወጣ አፋን ዙሪያውን ያብሳል። ሆኑን በደስታ ይዳብሳል። ሁለታችንንም አቅፍ አደረገና "ድንቹ በሰሎ ነበር በደንብ አድርጌ ወጠቅኩት። ማታ ወደ ካምቦሎጅ ላድር ዘመሔዴ በፊት በጠጠር በራቸውን ካህ ሳደርጋት እግግ ቅመም በሩን ሲከፍቱ ድስታቸውን ደጃፋቸው ላይ ያገኙታል" አለንና የሁለታችንንም ጉንጭ ሳመን። ከዚያም እንደ ሽርሽር ወደ ታች ሰፈር ወደ ሲሳይ ሜዳ ሔድን።

በጉልምስና ዕድሜዬ በሆድ ላይ የተተረቱ አያሌ ዘይቤያዋ አባባል ባነበብኩ ወይ በሰማሁ ቁጥር ምንጊዜም የማስታውሰው አብሮ አደግ ጓደኛዬን ተረፈ ገልጾን ነበር።

"ሆድ የሌትም የቀንም ጅብ ነው። ከፊት መሆኑ በጀ እንጂ ከጀርባ ቢሆን ገፍተሮ ገደል ይከተን ነበር።" ይላል ሰው።

"ሆድ ጭራቅ ነው" አለ ዓይነ ሰውሩ ነዳይ።
"ውሻ ምነው አረጀህ? ቢሉት፤
"ሲቢሉ ሳይ" አለ።
"ማሸነፍ ማለት ሆድን ነው" አለ ባለሞያ አሳማ።

ገልጾ ሰውንም ውሻንም ሁሉንም ሆኖ በልጅነቱ ሕይወትን ፍራት። በመደምደሚያው እንዳለመው አባባ ጃንሆይን በአካል አግኝቶ ላንዴም ለመጨረሻ ጊዜ ሆዱን ድል መታ። እኔም የዓይን ምስክር ሆንኩ።

ከሃሳቤ ተመልስኩ። ወደ ማዶ ስመለከት ተረፈ ገልጾ በክብር ትሪቡኑ ጃንሆይ አካባቢ ተቀምጦ የሰጋርት ውድድሩን ይከታተላል።

...ከወራት በኋላ ተረፈ ገልጾ በጣም አምሮበት ወደ ቂርቆስ መጣ። አፈርማ ካኪ ሸሚዝና ሱራ ለብሳል። ከላይ ቆንጆ ሹራብ ደርቧል። ሸራ ጫማ ተጫምቷል። መንደርተኛው ሁሉ በመደነቅ ከያለበት ተሰብሰቦ እየሳመ በጥያቄ ያጣደፈው ጀመር። ገልጆም እንደ ድሮው ዝግ ብሎ ይመልሳል።

መንደርተኛው እነ ኃይሉ ዶሮ ቤት ጢም ብሎ እሱ አግዳሚው ላይ ተቀምጦ ወጥ በሰፊው ቀጠለ። ለእንግድነቱ እማማ ሸጊቱ አረንቻታ ገዙለት። ገልጾ የአደይ ዝግምን ደምፅ ከውጪ ሲሰማ ነጥሮ ተነሳ። ወደ ቤቱ ውስጥ ሲዘልቁ እግራቸው ላይ ድፍት አለ። ቀና አድርገው እግላቸው ላሙትና «የእንበሻ ሂሳብ አለህ

ወይስ ተቀማጭ አለህ?» ቢሉት እደይ ቤተኛው ተሳባቀ። እሱም አብሮ ሳቀ።

አለሚቱ አንጎላ እየሳቁ "ወታደር ቤት ብሩ ነው እንጂ መቅኖ ቢስ! እዘሉስ በረከት አለው? አንተ ደግሞ የማይበገር ሆድ አለህ? ተገናኛችሁ። ተረፈ መቼም ድፍኑ እንጀራ አያቅትህም። ካልጠገብክ ጨምሩልኝ ማለት ትችላለህ?" ይሉታል... እየሳቁ። ገልጾ ይመልሳል።

እማማ ረታሽ "የቂርቆስ አድባር አረፈች፤ አንድ ጭልፊት ተገላገልን። ተመስገን ነው። ከካችንን ያለምንም ሥጋት እናስጣለን" ይላሉ።

"ጃንሆይ እንዲህ እጀ ሰፊ ናቸው። እሳቸው አሳድገውህ እንዳትከዳቸው። እነዚያ ነውረኞች የገዛ እንጀራቸውን በልተው ነው ሊገለብሟቸው የነበረው" አሉ አባባ አጋፋሪ በአንድ ዓይናቸው አፍጠው እያዩት። ቀጠሉና "ተረፈ፤ ለመሆኑ ታስታውሳለህ? ያችን የመከራህን ቀን? ያእሻሮ ሲከካ አጥንት ሲቆረጥም ተአምረኛ የሆነው ጥርስህ ደህና ነው?" ሲሉ ሁላችንም ሳቅን።

ገልጾ የጥርሱን ደህንነት ፈገግ ብሎ አሳያቸው። ድሮ ጭቃ የተባቸው የሚመስሉት ጥርሶቹ አሁን በረዶ መስለዋል። ለጠየቁት ጥያቄ መልስ ሲሰጥ "የንጉሠ ነገሥቱ የፖሊስ ሠራዊት..." ይል ነበር።

ይህ አመላላሪ ያላስደሰታቸው አባባ አጋፋሪ "ተራ ወታደር ተረፈ፤ ስለ ንጉሠ ነገሥቱ የፖሊስ ሠራዊት አንተ አትነግረንም። አንተ መለዩውን ከማድረግህ በፊት እናውቀዋለን። እኛ ያልፈላገበት ዳገት የለም አለች አሁያ" ብለው ተርተውበት፤ "ብቻ ሥልጠናህን ጨርሰህ ስትመረቅ ጉቦኛ ሆነህ የበቀልክበትን ሕዝብ እንዳታሳዘን" ብለው ምክራቸውን አከሉበት።

"ለመሆኑ ገልጾ፤ ጃንሆይ ምግባችሁን ምሳ ላይ ነው በራት ሰዓት የሚቀምሱላችሁ?" አሉና እማማ ወርቅውሃ ጠየቁት።

ሰፈርተኛው ሲባቅ አባባ አጋፋሪ በመሐል ገብተው "ድንገት ነው የሚደርሱት። እሳቸው መቼ ሞልተላቸው በየዕለቱ ይገባኛቸዋል? ድንገት ግን ከተፍ ይላሉ! አይደል!" አሉና ተረፈን እውነት መሆኑን እንዲያረጋግጥ ጠየቁት። በትክክል እንዳሉት በድንገት ደርሰው እንደሚገቡኝጥቸውና በዚህም ሥጋት ምንጊዜም ምግብ ቤቱ፤ መኝታ ቤቶቹና ግቢው በንፅህና እንደሚጠበቅ ተናገረ።

ተረፈ ገልጾ አመሻሽ ላይ ሰፈረተኛውን ሁሉ ተሰናብቶ ወደ ካምፑ ለመጓጉ ተነሳ። አረንቻታዋን ግማሽ ብቻ ነበር የተጎነጨላት። ዶሮ አነሳና ጨለጣት። ለእኔም ትንሽ አቀመሰኝ።

የሰፈር ልጆች አጅቦን ሸገን። ከረሜላ ገዝቶ ለአብሮ አደገኛ እኩል አካለን። እሱ ግን ምንም አልበላም። አኳኝኑ ሁሉ የእኩያ ሳይሆን የታላቅ ወንድም ይመስል ነበር። የሰጠኝን ከረሜላ እየመጠጥኩ በሃሳብ ልብሰሎን ለካኝቸው፤ ልኬ ትሆና

ለች። አባባ ዘውዴ ግቢ ሠንሠለቱ አጠገብ ለንደርሰ ገልጆ ሽን ቱን መሸናት ጀመረ፤ ሳየው ተገርሟል። "አባባ ጃንሆይ ናቸው፤ እንትን እ ያደረጉልህ" አልኩት።

"እዎን ጃንሆይ ናቸው ያስገረዙኝ" አለና ተረፈ ያሳፈረኝን ቃል ፊት ለፊት ጠርቶ ተናቋረና ግርዛቱ በፖሊስ ሆስፒታል ውስጥ መካሄዱን አስረዳን።

"ግን ካምቦልጆ እንዴት ገብተህ ጃንሆይን ፊት ለፊት ለታገኛቸው ቻልክ?" አልኩት እኛን እየደባበሰኩ።

"ጎምፍክ መሥሪያ ቤት አጠገብ ያለች ሜዳጋ እንደ ሰግር የተሸፈነች ቱቦ አለች። በእሱ ቱቦ ውስጥ ለውስጥ ሔጀ ከክቡር ትረቡኑ በስተግራ ባለው ጉልጋ ወጣሁ። ልክ የምፈልጋት ሰዓት እስከምትደርስ እዚያው ቱቦ ውስጥ አደፈጥኩኝ። ልክ ባብብኩበት ሰዓት ወጥቼ ለጃንሆይ እጅ ነስቼ ትርጉሜን አቀረብኩ። እግረኩም ረዳኝ" አለና ገልጆ አናቴን እየደባበሰ ምስጢሩን ይፋ አደረገልኝ።

"ሲረግስ እንደ ልብህ ትገባለህ?" አልኩት። ፈገግ ብለው በፍቅር አናቴን እየደባበሰ "ፉንጋይ አሁንም ቁል ነህ?" አለኝ። እንደ መሸከርመም አደረገኝ። እያወራን እስከሰገሠር ድረስ ሸነነው። በአውቶቡላ ተሳፍሮ ሔደ። ተለያየን። እነሆ ከዚያን ዕለት በኋላ ዳግም ከገልጆ ጋር አልተገናኘንም።

...በዙ ዓመታት አልፈው በቅርብ የኢትዮጵያን ቴሌቪዥን የሰፖርት ፕሮግራም ስክታተል ተረፈ ገልጆ ማረፉን ተረዳሁ። በእካል ከተለያየን ከእርባ ዓመት በላይ በሆንንም በቴሌቪዥን ውስጥ ፎቶውን እንዳየሁ ለየሁት። እሱ ራሱ ተረፈ ገልጆ ነበር። ያ የጦር ኃይሎች ቀን ድንገተኛ ኮከብ በእንዲህ አይነት ሁኔታ ተመልሶ ጠለቀ...

የታሠረው ጋኔን

"የልጅነቴን ዘመን በእንድ ቀፎ ልመሰለው እችላለሁ። ንቦች ማራቸውን እያመጡ በቀፎ እንደሚያከማቹ ሁሉ ብዙ ልዩ ተራ ሰዎች የዕውቀትና የኑሮ አስተያየታቸውን ማር እያመጡ እያንዳንዳቸው ጠባቤን ለማገፊ ሰፊ መዋጮ እድርገዋል። ብዙውን ጊዜ ማፋቆሻኛ መራር ነበር፤ ነገር ግን የእውቀት ማር በመሆኑ ያው ማር ነው።"

ማክሰም ጎርኪ

አባቴ ሬዲዮ መግዛት ይወዳል። ወደ ጋጥጎሩ ሲሔድ እዚያ ለሚኖሩ ባላገሮች በትርፍ ይሸጥላቸዋል። ሰንበትበት ያልና ህጥታው

ሲያሰፈራው፤ አሊያም ሬዲዮኑን ይዞ ነጭ በነጩን ለብሰ መክነጥ ሲያምረው እንደገና ይገዛል። አሁንም ትውስ ይለኛል በድጋሚ ሬዲዮ ከአንድ ኮርያ ዘምቶ ከመጣ ወታደር ላይ በመቶ ብር ገዛውና እኛ ቤት ውሉን ተዋውለው ተፈራረሙ። አባቴም ገንቡን ቆጥሮ ሲያሰረክበው እዚያው ነበርኩ። የኮርያው ዘማችም ሬዲዮኑን ለአባቴ አስረከቦ "ይዘ የሬዲዮኑ ፋክቱር ነው። ያለ እዚህ ፋክቱር ይዘ ሬዲዮን ምንም ዋጋ የለው። እንዳይጠፋብህ ደዘና ቦታ አለቀም ጠው። ዕቃው ያንተ መሆኑን ማረጋገጫ ነው" አለና የተጣጠፈ ወረቀት ለአባቴ ሰጠው።

"ያለፋክቱር ማር ወርቅም ዋጋ የለው። ልክ ነው ያለው ይኼ ወታደር። አንድ ምቀኛ ቢነሳብህ ፊርማቶሪ መጥቶ ዕቃው ያንተ መሆኑን ለማረጋገጥ መጀመሪያ የሚጠይቀው ፋክቱር ነው። ከእጅህ ከጠፋ ቀለጥክ ዜራሞ" አሉ ቀለም ቀቢው አባባ ታዲ፤ የፋክቱርን አስፈላጊነት በአካላቸው እንቅስቃሴ ጭምር እያሰረዱ።

"ፋክቱር የሌለው ዕቃ ማር ይዞ መገኘት በገጉሠ ነገሥት ግዛት ወንጀል ነው፤ ያስቀጣል። በል ዜራሞ፤ የፍንጥር በለና" አሉ እማግ በለው እየሳቁ።

"ገጠ ተልኳል። ላሬ አስክሪ ወደ ሳልሽ አልክሻለሁ።" "ዜራሞ የዋሳ ደርዘ መሰላችሁ? በፋክቱሩም ላይ ወታደሩ የራሱ ንብረት መሆኑን ማረጋገጫ አሰጽፎ አስፈርሞታል" አባባ ኃይሌ አከሉ።

የፍንጥሩ ሊትሮ ካቲካላና ማንቆርቆሪያ መሉ ጠጅ መጣ። ጨዋታው ደራ። ሰፈረተኛው የፋክቱር አስፈላጊነት አስጨንቋቸው ብዙ አወፉ።

እኔ በሆዴ ራዲዮኑ ፋክቱር ባይኖረውስ? በመቶ ብራችን የገዛነው የእኛ ሬዲዮ ነው። በቃ የእኛ ነው ብዬ አሰብኩ።

ደጅ ገማጣው የውል ወረቀቱን ሲያነብ ከአንድ ጥግ ተቀምጦ አደምጣለሁ። እማዬ ቡና ታፈላለች። አባ ዘለቀ፤ በለጡ ገጠ፤ አባባ አጋፋሪ፤ የክርስት አባቴ ኃይሌ፤ ቀለም ቀቢው ታዲ፤ ግንበኛው አባባ ቱሉ፤ ምክትል የአሥር አለቃ አበበ እንዲሁም፤ አናጢው አባባ በየን ግሰላቸውን እያጠሉ ካቲካላቸውን በመለኪያ ፋት እያሉ ያወጋሉ። የሚነጋገሩት ስለ ሬዲዮ አሠራርና ጥበብ ነው። ሁሉም የሚያውቀውን በእርግጠኝነት ይወያያሉ።

"ጠቅል! ምን ይሳነዋል?" አለ የኮሪያው ዘማች፤ ቀጠል አድርገው "ትልቁን ጋኔን አቡን ጸጥርስ ሃውልትጋ አስሮ እንደ ፈለገ ያስለፈልፈዋል። በሰለሞን ጥበብ የተቀባው ንጉሠ ነገሥት ቀዳማዊ ኃይለሥላሴ ጋኔንንም ለዜና መዋዕል በጥበብ አዋለው።"

"ሬዲዮ እሚሠራው በኮሪንቲ ተደርጎ ከነፋስ ለልክ ሲለቀቅ ማንም ወሬ እሚያደምጥ ይመስለኝ ነበር" አሉ ክርስትና አባቴ

በጥርጣሬና በትሀትና። የአሳቸው አባባል ትክክል እንደሆነ አኳኋ ናቸው ይገልጻል።

"አይደለም" አለ የኮርያው ዘማች በእርግጠኝነት። ጉልበቱ ላይ ያኖራትን መስዮ እየደረሰሰ "ከንፋስ ስልክ ሠፈር በንፋስ እሚላከው ስልክ ነው። ይህ ራዲዮ በየቢታችን የምንሰማው ግን በንፋስ እሚላከው ተአቡን ጸጥቶ ማድረስ አካባቢ ነው። ይህ የኢትዮጵያ ራዲዮ ነው ይልና 'ከአቡን ጸጥቶ አካባቢ የምናስ ተላልፈውን ፕሮግራም አሁን 'እንጀምራለን' ብሎ ያበሥራል። አሁን ስንት ሰዓት ሆነ?" አለና በግራ እጁ ላይ ያሠራትን ሮመር ሰዓት በቁንጥ አየ። 'አ! አምስት ጉዳይ... ደርሷል። አሁን ይጀምራል።"

በእኛ መንደር ውስጥ ጋሼ ደገፉ ብቻ ናቸው ሮመር ሰዓት ያላቸው። ይህን እንጂ ለማንም የጊዜውን ልክ ሲጠቀሙ ብዙ ጊዜ ተናግረው አያውቁም። ትላልቅ ሰዎች ሲጠይቋቸው፣ ዕለቱ በንብሻ ከሆነ «የዕድፍ አልፏል የዕቁቤ አየደረሰ ነው» ይሏቸዋል። በአዘዎት ቀን ከሆነም የሚሉትን አያውቁም።

ልጆች ስለሚወጹ የሚውቱናል፣ ይተርቡናል። 'እጅ ወርቁ' ጓደኛችን ባሪሾ ሞቶ ተደናግጠን አይንና ጠቀሱን። የሆነውን ነገርናቸው። ምንም ላይመሰላቸው «ድሮስ መቶ ኖረ? ልጆች!» ብለው ግር አሰኙን።

በጨጥታ አዘናግተን ሰዓት ሰንጠይቃቸው «እኔ እንድ ሚሰግር አሮጌ ጫማ ውስጥ ጥልቅ የግደርግበትን ጊዜ ለአናጉተ ብዬ ከእጄ ፈትቼ ኪሴ ያሰቀመጣኩትን ሰዓት ልይ?» ይሉንና በአፋቸው ከያዙት አንዲን ሚሰግር ያወጡና በአፋጣጡ በደፉት ጫማ ላይ ይመታሉ።

ወደነበርንበት ተመለሰኩ። "ገንዘብ ይገኝ እንጂ ዋናው ቅርስ መያዝ ነው። አላቂ ጌጥ ምን ዋጋ አለው? ፍሪዳም አርደው በባሉት ሆድ አየሁ አይል" ሲባባሉ ብዙ ጊዜ ስምቻቸዋለሁ።

"እስኪ ስለ ኮሪያ ዘመቻ አሜውቲን?" አሉ ምክትል የአሰር አሰቃ አበበ።

"የኮርያን ታሪክ እዚህ ከጀመርኩ አደርኳት።"

"አጠር አድርገህ!"

"አያጥርማ! ጀግንነታችንን፣ ጀብዱአችንን፣ ሰንቱን አንስቼ እዘልቀዋለሁ? አሳጥረው ካሱኝ፣ የአሰር አሰቃ፣ አንድዋን ጣል ላድርግ" አለና አፉን አብሶ "እንደሚታወቀው እኛ የተባበሩት መንግሥታት ማኅበርተኛ ስለሆንን ሰላም ለማስከበር ነው ንጉሠ ነገሥታችን ያዘመቱን። ታዲያ ከዕለታቱ በአንድ ቀን ከጠላት ጦር ጋር ስንፋሰም አንዳንድ ታክቲክ መጠቀም ነበረብን።"

"ታክቲክ" አልኩ ሳላሰበው ጮክ ብዬ።

"ታክቲክ ብልሃት ማለት ነው።" ብሎ ተረጉመልኝና "ከካምፕ ሙዳ ሙዳ ሥጋ በኪላችን ይዘን ወጣን። በአጋጣሚ

ውጊያ ተነሳ። የኢትዮጵያ ወታደር ቆራጡ እየተንደረደረ ገባ በት። ራሳው ተረፈረፈ። ከዚያም አንዳንድ ራሳ ላይ ጉብ ብለን በላንጃ ቁርጣችንን እየመተርን ስንከመኩም፣ ጠላት ይህንን ዓይቶ ሰው የሚባሉ መአተኞች አዘመቱብን ብሎ በሽሽት ገደል ገባ።

መገረምና አድናቆት ጉረፈለት።

የኮርያው ዘማች እየተጫወተ ሰዓቱን አየ። ስድስት ሰዓት ሆነ። ራዲዮን ከፈተ። የሚያደርጋትን ሁሉ በጥንቃቄ አያሰሁ። ከትንሽ ቆይታ በኋላ በመሣሪያ የተቀነባበረ መዝሙር መሳይ ድምፅ ተሰማ። ከዚያም ዘማቹ እንዳለው "ይህ የኢትዮጵያ ራዲዮ ነው። የኢትዮጵያ ራዲዮን ከቀኑ ስድስት ሰዓት እስከ ሰዓት ሰዓት ተኩል እሚያሰግግውን ፕሮግራም አሁን ይጀምራል"

ጎረቤቶቻችን ሁሉም አፍጠው ትንሽዋ ጠረጴዛ ላይ የተቀመጠችውን ራዲዮ ያስተውላሉ።

"እንደምን ዋላችሁ?"

"እግዚአብሔር ይመስገን" ብለው በገብረት መሰሉለት።

"ዜና እናሰግለን። ዜናውን የግሰግችሁ ታደሰ ሙሉንህ ነኝ። በመጀመሪያ አርሶለት ዜና" አሰ ጋዜጠኛው። የጋዜጠኛው ድምፅ ሰላም አብላረ ነው። የአካባቢ እርጋታው አንዲያደምጡት ይጋብዛል።

"ግርማዊ ቀዳማዊ ኃይለሥላሴ ከመሰከብ የመጡ ልዑካንን ተቀብለው አነጋገሩ..."

"ከሞስኩ..." አለ የኮርያው ዘማች በመደነቅ። አንድ ስለሞስኩብ የሚያውቀው ትልቅ ምሥጢር እንዳስ ከገጹ ያሰታውቃል።

"የውጪ ጉዳይ ሚኒስትሩ አቶ ከተማ ይፍሩ የግርማዊ ንጉሠ ነገሥትን መልእክት ይዘው ወደ ተባበሩት መንግሥታት ጽሕፈት ቤት ሄዱ።"

"በከፋ ጠቅላይ ግዛት የልማት ሥራ እየተከናወነ መሆኑን እገረ ገዥው ፀሐይ ዕንቁሥላሴ ገሰጹ" አለና ዝርዝር ያለማ ጀመር።

ወላጆቼም ሆኑ ጎረቤቶቻችን የተቀዳላቸውን ካቲካላና ጠጅ እየተገነጨ በአንከር ያደምጣሉ። አንዳንዴ ፊገግ፣ እንደገናም ኮስተር አያሱ ይከታተላሉ።

"የእስራኤልዋ ጠቅላይ ሚኒስትር ገልጻጫር እረቦች ሙተ ናኮላቸውን ካላቆሙ እስራኤል የራሷን ሕልውና ለማስከበር ስትል ጠር መምዘዝ እማይቀር መሆኑን ገሰጹ።"

"ትክክል ከእስራኤል ፊት ሊቆም?" አለ የኮርያው ዘማች "የኮርስቲያን ደሴት ነች። ጌታችን መድኃኒታችን አያሱስ ክርስቶስ የተወለደባት እየሩሳሌም አገር" አለና አክሰበት።

"እውነት ብለሃል! ከዓመት አስከ ዓመት ይወለዳል። ገበሬው በዓመት አንድ ብቻ ነው የሚያርሰው። ምንም ችግር የለባቸው፣ ሁሉ በእጃቸው ሁሉ በደጃቸው" አሉ አባ ዘሰቀ።

የእውቀቱ ብዛት ሁሉንም አስደንቃቸው። ደግ ሁሉን ነገር መተቸትና መተንተን ይችላል።

"የግብፁ ጠቅላይ ሚኒስትር ገማል አብይላ ናበር የጎልጻ ሜርን ዛቻ ሰምተው ለሚመጣው ጥቃት ሁሉ አረቡ ዓለም እጆቹን አስተባብሮ እንዲነሳ ጥራዎቻቸውን በዛሬው ዕለት አሰምተዋል..." በማለት ጋዜጠኛው ዜናውን አበቃ።

"ኢዲያ! የማይመስል ነገር። 'ተልባ ቢንጫጫ በአንድ መቀጫ! አረቦች እኮ እልፍ ናቸው። ተራራ ላይ ቆመው ሽንታቸውን ቢሸኑ እስራኤልን በጎጭ ሊያጥለቀልቋት ይችላሉ። ግን በብልሃት አልቻሏትም" ሲል የአረቦችን አቋም ተቸ የኮሪያው ዘማች።

ምክትል የአስር አለቃ አበበ "ትክክል ብለሃል፤ የሃምሳ አለቃ ደምሰው" አሉት "እኔ አጋይን በረሃ እያለሁ በአዛዦችን ኮረኔል ገመዳ ዓዩ ሬዲዮ ጉዳዩን ለንከታተል፤ እሥራኤሎች ትንሽ ወታደር ያዘምቱና በሺ እሚቆጠረውን አረብ እምሸክ ያደርጉታል። ይኼ የወታደራዊ ጥበብ መብለጥን ነው የሚያሳየው። የአምላክም ትእዛዝ አለበት..."

አባ ዘለቀ በግዕዝ ቋንቋ አንድ ቃል አነበነቡና "ይላል መጽሐፍ። ማንም ከእሥራኤልና ከኢትዮጵያ ፊት አይቆምም።"

ምክትል የአስር አለቃ አበበና የኮርያው ዘማች ደረታቸውን ነቱ። እኔም የኃያልነት ስሜት ወረረኝ። እማማ በሰጡና እማማ የወርቅውሃ እልልታቸውን አቀለጡት።

ቀጠላው፣ ጎቢጥ፣ ዲዲ፣ መከፋ ቀጫጫው አንዱ በአንዱ ትክሻ ላይ የበቀሉ ይመስል በራችን ላይ ተደራርበው ተገሸረው የሬዲዮኑን ወሬ ይሰማሉ። በጥቅሻ እንዲገቡ ነገርኳቸው። ማንም ሳይገሰግቸው ተራ በተራ ወደ ቤት ውስጥ ገቡ። ሁላችንም ፀጥ ብለን ንጻ በር ላይ ተሰባሰብን የአዋቂዎቹን አስተያየት እናደምጣለን።

የኮርያው ዘማች ጥቅ እያለው ሔደ። ልክ ዜናው እንደ ተጠናቀቀ በሰፈራችን ሕይወት ያልተሸመዱና እኛ ከምንኖርበት ዓለም ውጪ የሆኑ ደስ የሚሉ ጨዋታዎችን እያሳሳ አወጋ።

"ቅድም ጥስከብ ስንል አልነበረም?" አለና አፋን እያበሰ ጠይቆ፣ "መስከብ ውስጥ ደሃና ሀብታም የለም። ሁሉም እኩል ነው እሚኖረው። ለምሳሌ አንዱ መኪናውን ያስነሳና እፈለገበት ቦታ ሲደርስ መክፈቻ ቁልፉን እዚያው ትቶ ይሄዳል። ሌላው ሰው ደግሞ ከዚያ ያስነሳና ልቡ አሻበት ቦታ ይዞት ይሄዳል። በአጠቃላይ ኑሮአቸው እንዲህ ነው። እሚሰሱት፣ እሚጠጡት፣ እሚለብሱት እሚኖሩበት ቤት፣ አንድ አይነት ነው። እኩል ይከፈላቸዋል፣ እኩል ይሠራሉ፣ እኩል ይታከማሉ። በአጠቃላይ ሁሉም ሰው እኩል ነው።"

"ባላባትና ጭሰኛም የለበት?" አለ አባቴ በጣም ተገርሞ። "ኢዲያ! የምን ባላባትና ጭሰኛ? እንኳን ጭሰኛ... እናንተ ሰዎች ፖለቲካ እንዳታናግሩኝ። በአፍ ይጠፉ በሌላው አሉ!"

ምክትል የአስር አለቃ አበበ ከአፋ ነጥቀውት "አትፍራ የሃምሳ አለቃ ሁላችንም የገባር ልጆች ነን።"

"ቢሆንም 'ዝም አይነቅዝም' መልካም ምላስ ቁጣን ታበር ዳለች' 'አላርፍ ያለች ጣት...' እንደሚሉት ሆነኩ።"

"አኼ! 'ካለመናገር ደጃዝማችነት ይቀራል' አጫውተን እባ ክህ እኛ መካከል ፈርማቶሪ የለ። ምን ያስፈራሃል?" አሉ ምክትል የአስር አለቃ አበበ።

"ሰዎች በስመ አብ በሉ" አሉ አባ ዘለቀ።

"በሰመአብ ብለናል አባታችን።... ብቻ መስኮብ ጥሩ ጥሩ ነገር አለው ያልኩትን ያክል የዚያኑ ያህል መጥሮም ባህል አለው። ለመጥቀስ ቢያስፈልግ ሃይማኖት የላቸውም። እግዚአብሔርን አያውቁም። የጭንቅ አማላጂን አያመልኩም።"

"ቲ! ማኅተብም የላቸውም? ያገኙትን ነዋ እሚውጡት" አሉ እማማ የወርቅውሃ።

"ታዲያስ! ፈረሱንም አላማውንም ያነክቱታል!"

"ስብሃት ለአብ እንበል" አሉና አባ ዘለቀ ተነሱ። ቤተኛው ሁሉ ተነሰቶ ቆመ።

እኔና ጓደኞቼ ብናገኘው አያሌ ጥያቄ እምንጠይቀው አዋቂ ወታደር ከወላጆቻችን በእጅጉ የላቀ አስተሳሰብ ነበረው። የሰው ልጆች እንደልባቸው የሚኖሩበት ዓለም አንዳለ ብልጭ አድርጎ አሳየን።

መደምደሚያው አባባ ጃንሆይ እንዲሆኑ አባ ዘለቀ ቤተኛውን አስገደዱት። ግርማዊ ቀዳማዊ ኃይለሥላሴ ንጉሠ ነገሥት ዘኢትዮጵያ ለዘላለም እንዲኖሩ ፀለይን...

"እ! ጥላሁን ገሠሠ መዝፈን ጀመረ ልጆች ደንሱ" አለን የኮርያው ዘማች ርዕሰ ለመቀየር በፈለገ ስሜት የኔ ፍቅር' እሚሰውን ዘፈን ማዜም ጀመረ። እማማ ወርቅውሃ አብረውት እያዘሙ "ወሮ ተነስ ደንስ" ሲሉ ልጃቸውን ጋበዙት።

ወሮ እንደ መሸከርመምም፣ እንደማፈርም፣ እንደ መጀመርም እያደረገው ወደ መሐል መድረክ ገባ። ዶቃ የታሰረባቸው ሃሰት ቁንጮዎቹ እንደ ጉልቻ አናቱ ላይ ተጊጠዋል። ዶቃዎቹ እርስ በርስ እየተጋጨ ለዳንሱ ድምቀት የራሳቸውን ድምፅ አዋጡ። አንገቱ ላይ የተደረገለት የቡዳ መድኃኒት ከኬቴራው ላይ አፈትልኮ ደረቱ ላይ ይዘላል።

ወሮ በጥቅሻ ለእናቱ ወደእኔ አመለከታቸው። እማማ የወርቅውሃ ትንንሽ ዓይኖቻቸውን ወደእኔ አጮልቀው "ፋንጋዬ ኑ ደንሱ" ብለው ጋበዙኝ።

ለደንቡ ያህል ተገደረርኩ፣ እንጂ ባለሁበት ልቤ መደ ነሷን ጀምራለች። ጥላሁን አዝማቹን ጨርሶ ወደ ግጥሙ ዘልቋል።

"አትመልከቺ ሱፍ፣ አትይ መኪና እኔም እገላለሁ ዕድሌ ሲቃያ"

በጀት እንሉባለን እንኳን በመኪና ብትታገሽ ዕድሌ እስኪቃና

ሲል፣ እኒህ ድህነት እንደ ወሰከምባይ የተደፋባቸው ጎስቋ ሎች፣ እኒህ እንድ ቀን የተሻለውን ሕይወት እንኖራለን የሚሉ ተስፋኞች ዳንሱን በሳቅ አጀቧት።

እኔና ወሮም ዳንሱን አስነካነው። ሰጧ ሁሉ ያጨበጭብ ጀመር። ወሮ ከፍ ዝቅ እያሴ ይደንሳል። እኔ በቆምኩበት እግ ሬን እያንቀጠቀጠ ጣቶቼን እያፏጨሁ፣ ዓይኔን ገርቦብ አድርጌ አካሌን በማንቀጥቀጥ ዳንሱን አስነካለሁ።

ጥላሁን ዜማውን ሲጨርስ ሁሉም ሰው አጨበጨበልን። ሲስቁ ዓይኔ እማላውቃቸው የክርስትና አባቴ እንኳ ፈገግ ብለው የሲጋራ ጠለ የመታው ጥርሳቸውን እያሳዩኝ፣ ጠቀሱኝ።

እማማ ረታሽ እኔና ወሮን ሳብ አድርገው እየሳሙን "እን ተፍ! እንተፍ!" አሉና ምራቃቸውን አርክፈኩብን። "ከዓይን ያው ጣችሁ!" ሲሉ መረቁን። ስለአደናነሳችን የተለያየ አስተያየት ተሰጠ።

አዋቂው ወታደር ሮመር ሰዓቱን እያየ "መሄጃይ ደርሷል" አለና፣ ለአባቴ "እንግዲህ እንዴት እንደምትዘጋና እንደምትከፈት ሳሳይህ" አለው።

ሬዲዮኑ ወሬውን ሳይጨርስ ከፈቱ ካሉ ብሉን መሰል ነገሮች እንዱን ጠመዘዘና ዘጋው። ሬዲዮኑ ዝም አለ። ሲያሰ ረዳም "ይኼው ነው አጠቃቀሙ። ጣቢያ መፈለጊያውም ይኼው። በርግጥ እናንተ የኢትዮጵያ ሬዲዮ ብቻ ስለምትሰሙ ጣቢያውን መነካካት አያስፈልጋችሁም። ይኼ ኮርት ይባላል" አለና ከሬዲዮው ጀርባ ያለውን ክፍል አሳየ። ከዚያም ከጎንና ከጎን ሁለት ቡሎኖች ፈታና የጀርባውን ሽፋን ገለጸው።

አያሌ ሽቦዎች ተጠላልፈው ታዩኝ። አባቴ ጭን ላይ ጋደም ባዬ እሚናገረውንም በፈጣን ጣቶቼ እሚከውነውንም በጥ ንቃቁ እከታተላለሁ።

"ይህ ድንጋይ የሚጎርስበት ነው። ድንጋዩ ሲያልቅ እንዲህ ታወጣውና ሌላ አዲስ ገዝተህ ትጨምርበታለህ" ድንጋዮቼን ቆጠርኩ። መልሶ ከትቶ ሬዲዮኑን ሲከፍተው አንዲት ደምፃዊት ክራ ሯን እየከረከረች በማንጎራጎር ላይ ነበረች።

"ዛሬ ደግሞ ሬዲዮ ጣቢያው ድንቅ ድንቅ ዘፋኞቻችንን ነው በአየር ላይ የናኘልን። ይህች ደምፃዊት ሜሪ አርምዴ ትባላለች" አለን የኮርያው ዘማች።

ሁሉን ነገር ማወቁ በጣም አስገረመኝ።

ሃምሳ እለቃ ደምሰው ለፍንጥር አምስት ብር ቆጥሮ ጠረጴዛ ላይ አኑሮ ሁላችንንም ተሰነዛበተና ሽቅብ ወደ ብረት ጋራጅ ተጓዘ። እማማ ረታሽ በዓይኖቸው እየገረመው ሸኑት። ቤተኛው ወዲ

ያውኑ ወጣ እንዳለ ስለ ኮርያው ዘማች ይወራ ጀመር። "አዋቂ ወታደር ነበር፣ ሃሳቡ ግን ዘውዱን የሚገረር መሰለኝ" አሉ አባ ዘለቀ፣ በጥርጣሬ ዓይን ተቀምጦ የነበረበትን ወንበር እያስተዋሉ።

"በጣም እያስተዋሉ እያወቁ ሲመጡ፣ ንጉሠ ነገሥቱን እሚ ያስጠላ በሽታ ይጠናወታቸዋል "አሉ ምክትል የአሥር አለቃ አበበ።

አባቴ "እኛ ንጉሡን እሚያስወድደን መሐይሞች መሆናችን ሳይሆን ይቀራል?" ሲል፣

"ዝጋ! አንተ ድርዘ! አርፈህ ዲቃህን አሳድግ" አሉ እማማ ረታሽ ቱግ ብለው።

"በገዛ ዘመዶቼና ጎረቤቶቼ ሬት እንደፈለኩ ላላው ነው?"

"አሆህ! ጎመን በጤና ልጄ!" አሉ አባ ዘለቀ በጥርጣሬ፣ "አርፈህ ሸማህን ሸም"። በለቲካ የንጉሡ ጉዳይ ነው! ይኼ ግን ኮሌጅ ገብተው ከወጡት ተማሮች መካከል አንዱ ሳይሆን አይ ቀርም።"

"እነርሱ እዚያ ኮሌጅ ውስጥ እስለፍልፍ ሳይቀምሱ አይ ቀሩም" አሉ አባባ ቱሉ ዝም ብለው ቆይተው።

"ይህ የኢትዮጵያ ሬዲዮ ነው ምናምን ምናምን በይህና ዋሉ" አለና ጋዜጠኛው ተሰናበተን። አባቴም አዋቂው ወታደር እን ዳሳየው ሬዲዮኑን ዘጋው።

"አማኝ እናንተም ደህና ዋሉ!" አሉ እማማ ረታሽ ወደ ሬዲዮኑ እጅ እየነሱ።

ከዚያ በኋላ አዋቂዎቹ የሚወያዩበት ርዕሰ ጉዳይ ተማሪዎችን የተመለከተ ስለነበር እዚያ የነበርን ሕፃናት ፀጥ ብለን ስና ደምጥ እማማ ረታሽ አዩንና "ፈሳም ሁሉ! ውጡ ከዚህ!" አሉን። ግር ብለን ወደ ውጪ ስንወጣ 'ጫጨፍት ሬት ፈንግል አይወራም' ሲሉ ሰጧ በሳቅ አውነካ።

« እስኪ ፋክቱሩን አሳዩኝ» አሉ እማማ ረታሽ።

መለስ ብዬ በሩ ላይ ቆምኩኝ።

«ምነው?» አለ አባቴ ፋክቱሩን ሳይሰጣቸው።

«ይህ ሁሉ አዋቂ ባለቤት አያታልልም ብዬ እንጂ እኔና ሬዲዮን ሻጭ እንተዋወቃለን።»

«እንዳችሁ የሌላውን ዓይን ሰትሽሽ እኔም ልብ ብያለሁ» አለች እማዬ።

«የአስር አለቃ አበበ፣ የሃምሳ አለቃ ደምሰውን ቀደም ብሎ ታውቀው ነበር?» ጠየቁ እማማ ረታሽ።

«እንዲያውም!» መለሱ የአስር አለቃ አበበ።

«በቅፅል ስሙ ደምሰው አቅልጥ ይባላል...» ብለው እማማ ረታሽ

የጀመሩትን ሃሳብ ሳይጨርሱ የአስር አለቃ አበበ ከአፋቸው ነጥቀው «ደምሰው አቅልጥ? አሳምሬ በገና አውቀዋለሁ። በድፍን የኢትዮጵያ ጦር ሠራዊት ውስጥ ይታወቃል። ይኼ አሉ ነው እንደኛ?»

«በጀብዳና በጀግንነት እንዳይሆን የሚታወቀው?» ጠየቀ አባቴ ጣልቃ ገብቶ።

«ኋላ! ሽረ እሱ አቴ! ወንዶች በየሌብት ውሎም አያውቅም። በሉጋዴን ጠላት መጣ ሲባል ቀድሞ ታሟሏል። ጠላት በጀግናቹ ከንድ ተመክቶ ሲመለስ ይድናል።» ጌሱሉ እማማ ረታሽ፤ ቤተኛው አጀብ ብሎ የኮረኮሩትን ያህል በሣቅ አውካካ። «በሚቀጥለው ቀን ዞር ዞር ብሎ ወሬውን ይቃርማል» አሉ። እማማ ረታሽ ሲቀጥሉ «ሃምሳ አለቃ አቅልጥ ጠርነቱን ከመሩት ጀግኖች በላይ ሲንደቀደቅ ይደመጣል።

«ያም ይኼም ይጋብዘዋል። አቅልጥ ወግ አዋቂ ነው። ያገኛትን ይወሽማል። እዚያም እዚህም ዘፋን ይተዋል። ይቅር ይበሉኝ አባ ነውር ተናገርኩ?» አሉ እማማ ረታሽ እጅ እንደመንገሳት ብለው።

«እንዲያውም ሰው ምን እንደሚመስል አያሳዩን ነው አመት ረታሽ» አሉ አባ ዘለቀ ስልል ባለ ድምፅ።

እማማ ረታሽ ፈገግ ብለው ሲቀጥሉ «ከልብስ እንኳን ከጠር ሠራዊት የደንብ ልብስ ውጪ የሲቪል ሽግግር ትክክላት ነኝ ተብሎ አያውቅም ነበር። እንደ ጃንሆይ ...» ብለው ሲቀጥሉ ሲሉ፤ የአስር አለቃ አበበ ከአፋቸው ነጥቀው «ጃንሆይ በሰንበት ቀን ለዕረፍት ወደ ቢሾፍቱ ሲሔዱ ሃምሳ አለቃ ደምሰውን መንገድ ላይ ያገኙታል። ደምሰው መቼም ያልሞተ ይገናኛል የሚሉት እውነት ነው። ለመጨረሻ ጊዜ የተገናኘው ዑጋዴን በረሃ ነበር? ለመሆኑ ደሀና ነህ? ብለው ጉንጨት ይባቡት የሚባለውስ?»

«ይኼ ቆጠራ ቀጥሎ ምን የማያሰውራው አለ? ይኼ ወሬ ተዛምቶ ንጉሠ ነገሥቱ ጆሮ ደረሰ ይባላል። አስጠሩት፤ አለቃው ተገርመው ተዘጋጅ አሉት። የደንብ ልብስ አልቆብኛል አለ። በአስቸኳይ ከግምጃ ቤት ከምጥሌት የደንብ ልብስ ወጥቶ እንዲሰጠው አዘዘ።

«አቅልጥ ቂቅ ብሎ ቤተ መንግሥት ሔደ። በአለቃውና በባልደረባው ታጅቦ ወደ ውስጥ ሲገባ አሳበኝ አለና መፀዳጃ ቤት ገባ። ሲወጣ ከንዱ ላይ የሃምሳ አለቃ ማዕረግ ለጥፏል። ማን ይናገረው? አለቃው ተገርመው ፀጥ አሉ። ጥድፈያ ላይ ናቸው። ጃንሆይ እየጠ በቆት ነው።»

«ጉድ! ጉድ!» አሉ አባባ ታደሰ ተገርመው። መንደርተኛው ጨዋታው ከማርና ወተትም በላይ ጥሟቸዋል። በፍንጥሯ አምስት ብር ካቲካሳውም ጠጃም ተልኮ መጥቶ ወጉ ደራ። እንደ አውካኩና የመጨረሻውን ለማወቅ አቆበቆቡ። «ጃንሆይ እንዳይቶ ተራ ወጥቶ አደር መሰለሽን ነበር። ሃምሳ አለቃ ነህ እንደ? ሲሉት ጌታዬ ፊት እንደት ለጣዬን አቀርባለሁ ጠቅል መርቅልኝ! አላቸው። ጃንሆይም መርቀንልሃል አሉት።» ሲሉ እማማ ረታሽ ቤታችን ውስጥ ላቅ ሆነ።

«እንዲህ ነው ሃምሳ አለቅነቱን ያገኛት» ብለው ከቤተኛው ጋር አየሳቁ የነበሩት እማማ ረታሽ ፊታቸውን በነጠላቸው ጫፍ እያበሉት «አጅሬ መቼ በዚህ አቆመ። መቼም ያውቅበታል። ጉደኛ ሰው ነው። እንደ ምን ያደርጋል? ሙሉ ሱፍ ከትና ሱሬ ገዛ። በሐይወቱ ለመ ጀመሪያ ጊዜ የሲቪል ልብስ ለበሰ። ጠየቅ ይነሳና ይወጣል። የት

እንደሚሔድ ማን ያውቃል? በኋላ ሲጣራ ማለዳ ማለዳ የሚሔደው ንጉሠ ነገሥቱን እጅ ለመንገሳት ነው።»

«ጉድ! ጉድ! አያቸው?» እዚያም እዚህም የተሰማ ድምፅ ነበር። እማማ ረታሽ ሲቀጥሉ «እንደሚታወቀው መሣጃንቱና መኳንንቱ ማለዳ ቤተመንግሥት እየሔዱ ንጉሠ ነገሥቱን እጅ ይነሳሉ። ደንብ ነው። ይኼ አጭልግም በዓደባባይ ከመኳንንቱ ጋር መዋል ጀመረ።

«ጃንሆይ እንደ ያዩትን በው አይረሱም ይባላል። ሃምሳ አለቃ ደምሰውን ከመኳንንቱ ጋር ደጋግመው አዩት። እንደ በጥቅሻ ጠሩትና፤ ሃምሳ አለቃ ምን እንድናደርግህ ፈልገህ ነው? አዘውትረህ ዓደባባዮችን ላይ የምትታዩው? አሉት።

«አምላክ ጌታዬን እንደት አውሎ እንዳሳደረህ ለማየትና ምሥጋናቱን ለማቅረብ እንጂ፤ እኔስ ምንም ፈልጌ አልመጣሁም። እግዚአብሔር ምሥጋና ይደረሰው ፀሎቴን በምቶኛል።»

«ምንም የምናገዝህ ነገር የለም ማለት ነው?» አሉ ጃንሆይ ፈገገ ብለው።

«ኃይለሥላሴ ይሙት! ይኼ ጉልቆ መሣጃንት ሁሉ የሚያስቸግርህ መቼ አነስና ነው አኔ የምጨመርበት። ግን ጌታዬ መልካም ፈቃድህ ከሆነ ይሆኒን ዓደባባይ እየተጨዋወትን እንደ እንከራት።»

«ምን አይነቱ ሙሉ ነው? በል ተከተለኝ» አሉና ጃንሆይ አስከተሉት። እሱ እንደሆነ ጨዋታ ይቻልበታል። እኚህ ሃሳብ ያደቀቃቸውን ንጉሠ ነገሥት በሣቅ እንከተከታቸው። ከዚያም በኋላ ምን ይጠየቃል? መሬት ይዞታ ይሔዳል ይፈቀድለታል። ባንክ ቤት ይሔዳል ብድር እጅ ተነስቶ ይሰጠዋል።...» ሲሉ እማማ ረታሽ ቤተኛውን ላቅ አሸነፈው።

«ሃምሳ አለቃ አቅልጥ መዘናናቱንም ይቻልበታል። ለአለቆቹ ሐረርጌ ዕረፍት ሔጃለሁ ብሎ እሱ ምዕዋ ቀይ ባህር ላይ በመርከብ ሊዘናና ሔደ። እንዲያ የመኳንንት ልጅ አስከብላል። የመርከበኞቹ አላሻ ከጃንሆይ ጋር በሳየው መድፍ እያስተኮሰ ተቀበለው ይባላል» አሉ እማማ ረታሽ።

«አገሪቱ ፈርማቶሪ የላትም እንደ?» አሉ አባባ ኃይሌ አብረው ሲበቁ ቆይተው።

«ፈርማቶሪ? ፈርማቶሪ እክ በው ነው። ከንጉሠ ነገሥቱ ጋር የተ ሳሳቀውን በንት እንጀራ ቢሰላ ነው ቀና ብሎ የሚያየው? የትኛውስ ወንድ ነው እንዲህ አይነት በው ልከውብናል ወይ ብሎ ንጉሡን የሚጠ ይቀው?» ሲሉ ረታሽ መለሱ።

አባቴ በጣም በገቶ በድጋሚ ፋክቱሩን በእኔና በአባ ዘለቀ አስነበበ። ሁላችንም ሕጋዊነቱን አረጋገጥን።

«ኮሪያ አልዘመተም እያልሽን ነው ረታሽ?» አሉ አባባ ታደሰ በጣም ተገርመው።

«ሽረ እሱ አቴ ጀግኖቹ ኮሪያም፤ ኮንጉም ይዘምታሉ አይደል? ከነሱ ጋር በጨዋታ ወሬዋን ልቅም አድርጉ ያጠናል። በሚቀጥለው ቀን የራሱን ሳንተካ አክሉበት ዋናው አዋጊ እሱ ሆኖ ቁጭ ይላል» አሉ እማማ ረታሽ።

አባ ዘለቀ ከቤተኛው ጋር እየሳቀ «ቀልቤ አልወደደውም ነበር። ከልክ በላይ ቀደም ቀደም ያለው ጌቶች ፊት ቢያሳዩት ይህን?» አለ የተቀመጠበትን ወንበር እያሰተዋለ።

«አቅልጥ ከመኪንን-ቴና ከመሳፍን-ቴ ጋር መቀናጣት የሚችለውን ያህል ከድሃም ጋር አብሮ ቆርሶ መብላት ያውቅበታል። ቡና በሰከር ነው የሚጠጣው ጨው ቤ-ቴኛ በሰከረው ጠብ ሊያደርግበት ሲል የኔን ባደውን ሰውኝ ይልና ከኪሱ ሰከር አውጥቶ ይጨምራል። ለቡና ቆርሶ ደረቅ እንጂ ከቀረበ ከኪሱ ቆልማማ የማረቆ ቃሪያ እይጠፋም። ቁርጥ ሥጋ በቀረበበት ሲደርስ ሲንጠውን ከጉኑ፣ እዋዜውን ካኖረበት ያወጣና መመተሩን ይያያዘዋል። እመብርሃንን ነው የምላችሁ አቅልጥ የትም፣ ምንጊዜም ዝግጁ ነው» አለ እማማ ረታሽ ወሬያቸውን ሲያሳርጉ።

«እንቺ ይኼን ሁሉ ከየት አጠናሽው?» አለች እማዬ ተገርማ ሲረዳን እያነሳች።

- «የአልፍነሽ ውሽማ አልነበረ»
- «አልፍነሽ የኛ»
- «ኋላበ!»

- «ይኼ እየሳቀ ይተኛታል የሚባለው ነው እንዴ?»
- «አወቅሽው።»
- ተገረሙ ተደንቁ አጀብ ጉድ ተባለ።

ከሰማይ የወረደ ይመስል ሃምሳ አለቃ ደምሰው ተመልሶ መጣ። ልክ ጃንሆይ ሳይታሰብ የደረሱ ያህል ቤተኛው ተደናግጦ በእንድ ላይ ነዎር አለው።

«አረ በወላጁት አምላክ! አትነሱ። አሁን ከእዚህ ወጣ እንዳልኩ መምሬ ከበደ ቤት ስልክ ተደውሎ ጌቶች እንደሚፈለጉኝ መልዕክት ደረሰኝ።

«ጌቶች!» ቤተኛው በድንጋጤ እንድ ላይ አስተጋባ። የእባባ ጃንሆይ ኃያል መንፈስ የታዳሚውን ቀልብ ጨምሮ ያዘው።

«እዎን ጌቶች እዚህ እናንተጋ ለጉዳዩ ለመጣ የምገኝበትን አካባቢ ካምጥ እስታውቁ ነበር፤ መምሬ ከበደ ቤት ስልክ የተደወ ለልኝም ለዚህ ነው። እንድ ገበጋሽ አሽከር ወደ እኔ ሲመጣ መንገድ ተገናኝንና መልዕክቴን ነገረኝ። መምሬም ጌቶች መተተው የቀርቆስን ድብር እንዲገቡኝላቸው ጠየቁኝ። ምንም ችግር እንደሌለ አሳቡኩኝ ቸው። አሁን በሌጅንቶ በፍጥነት ገቢ መድረስ ይኖርብኛል። ኪሴ የያዘኩት ድፍን መቶ ብር በለሆን እስኪ እንድ አራት ብር ካላህ ሰጠኝ?» አለ አባቴን እያየ።

ሁሉም ሰው ኪሴ ገባ። አባ ዘለቀ ወደ ደረት ኪሳቸው እጃቸውን ሰደዱ። «የደብራችን አለቃ ያሉት ልክ ነው። ጌቶች ደብራችንን ቢገቡኛልን ታላቅ ሞገስ እናገኛለን።» አለ ኪሳቸው ወሰጥ ብር እየፈለጉ።

አባቴ በሁለት ኪሳቹ እጃቹን አሰገባ። እማማ እረታሽ መሐረባቸውን ከጉያቸው አወጡ። የእስር አለቃ አበበ ኪሳቸው

ገብተው ገበርቹን በፍጥነት ገለበጡ። እኔም እጆቼን ኪሳቹ ወሰጥ እገኝኋቸው። አባቴ ከሁሉም ቀልጥፎ ድፍን እምስት ብር አወጣና «ሮጭ ሊሼንቶውን ይገፍ ልምጣ?» አለ እንደ ታዛዥ ንቁ ልጅ።

«ግደለም ራሴው እደርሳለሁ።» አለና እምስት ብሩን ተቀብሎ እመስግኖ ሔደ። 'እሳዲን ኤንድ ዘላምጥ' ታሪክ ወሰጥ የእርጌው ኩራዝ ጂኒ ሁሉን እንደሚያፈዝ፣ ሃምሳ አለቃ ደምሰውም በታላቁ ሰው መንፈስ ሁላችንንም አፈዘዘ። አባ ዘለቀ ቀድመው ነቅተው «ፋንጋይ ፍጥና እካሌዱን እይተህ መተተህ ንገረን» አሉኝ በለሆሳበ። ትእዛዛቸውን ተቀብሎ እናቴን ሠሬ እየጻጸ። በጥቅሻ ሔድ አለችኝ። ፊትለክ ባዬ ወጣሁ።

ትልልቅ ሰዎችን ሳስተውላቸው ልክ እንደሸንኩርት ተመሰለው ይታዩኛል። ሸንኩርት እንደኛውን ግልፋሬ ሲልጡት ሌላኛው ቀጥሎ ብቅ ይላል። ሰዎችም እንደኛው ባህርያቸውን እንዱ ወገን ሲያውቀው፣ ሌላኛው በፍፁም ሳያውቀው እስከ ህልፈት ይኖራል።

እኛ ልጆች ግን ከማለዳው አስተዋይ፣ ፊሪ፣ ደፋር፣ አቃጣሪና ሌባ መሆናችንን እርስ በራሳችን አሳምረን እንተዋወቃለን። «ልጅ እግሩ እየረዘመ ሲሔድ ክንፉ እየጠረ ይሔዳል» እንዲሉት ሊቃውንቱ በሔደት እኛ ልጆቹ የማነበረሰባችን አካል እንሆናለን።

ከተላከብት ተመለስኩ። ሃምሳ አለቃ ደምሰው በሌጅንቶ ተሳፍሮ መሔዱን ማየቴን ነገርኳቸው። ነገርግን ከመምሬ ከበደ ጋር መንገድ ሲተላለፉ የእግዚር ሰላምታ እንኳን አለመለዋወጣቸውን ትንፋሽ አላልኩም። እጀብ ተባለ። ሁሉም የመሰላቸውን ሃሳብ ሰነዘሩ። አባ ዘለቀ ተነሱና አሳረጉ። ጉረቤቶቻችን እየተገረሙና እየተደንቁ የዓለም የሲላይ እንዲያደርገው እየመረቁ ወደየመጡበት ሔዱ። አባቴም ለሦስተኛ ጊዜ ፋክቴሩን አሰነበባኝ። በሕይወቴ በእለመማሩ የተቆጨው የዚያን ዕለት ነበር። እኔ ግን አሪፍ ራልም እንዳየ ደስ ብሎኝ ስለ ሃምሳ አለቃ አቅልጥ ለንደኞቹ ላወራ ወደ ወጪ ወጣሁ።

ከዚያን ዕለት ጀምሮም ጎረቤቶቻችን አዘውተረው እኛ ቤት ማምሸት ጀመሩ። አባቴ ለሬዲዮኗ ልብስ አስፋላት። ጠላ የጠ መቁ ጎረቤቶቻችንም አባቴ መጥቶ ገድ እንዲላቸው ይጋብ ዙታል። ሬዲዮን ይዞ ይሄድና እየጠጣ ይከፍታታል። የተጠ መቀው ጠላ እጅግም የማይጥም ቢሆን እንኳ፣ ስለሬዲዮ ወራ ሲሉ አላሬ እግዳሚው ገብቶ ጠላውን እየጠጣ በዘመኑ ጥሰብ እየተወያየ ዜናዎቹን ያደምጣል፣ ይወያያል፣ ይከራክራል። በጨዋ ታው መካከል ከመካከላቸው አንዱ እኔን ያስተውልና "ዜራዋ ይኼ ልጅህ ነው?" ሲል አባቴን ይጠይቀዋል።

- "አዎን!"
 - "ስንት ዓመትህ ነው?"
 - "አስራ ሁለት።"
 - "ስንተኛ ክፍል ነህ?"
 - "ሰድስተኛ።" ሁሉም ስመልስ እንድ ክፍል እጨምራለሁ።
- አባቴ የሃፍረት ፈገግታውን ያሳያል።

እኔ እቁነጠጠጣለሁ።

ጠያቂዬም በአድናቆት "ጥ! ጨርሰሃል እኮ! ምን ቀረህ? ጎበዝ! ዋናው ስድስተኛ ክፍል መድረሱ ነው። ሌላው ቀላል ነው" ሲል ያበረታታኛል።

አንድ ቀን ራዲዮኑን እከፍታለሁ ብዬ ጣቢያ በመቀየራ እየተንኮራከረ ፀጥ አለ። በዚህ ጥፋቴ ልቤ እስከሚጠፋ ተገረፍኩኝ። ራዲዮኑም ጣቢያው ጸሐክማሰተካክል ለዕለታት አልተከፈተም። በዚህም ራዲዮ ሊያገምጥ የመጣው ሁሉ እኔን ብቻ ሳይሆን ትውልዱን ክልፍልፎች ሲል ረገመን። "ምን አለ አርፈህ ብትቀመጥ?" እያሉ በጥያቄ አፋጠው ዳግም ምንም ነገር እንዳልሞክር ገደቡኝ። ጌራቤታችን ያሉት መምህር ተጠርተው አስተካክሉት ርቆን የሰነበተውን ደስታ መለሱልን።

በሰፈራችን አንዳንድ የምንወዳቸው የራዲዮ ፕሮግራሞች እየተፈጠሩ መጡ። ትልልቆቹ ሰዎች እነአሳምነው ገብረወልድ እሚያዘጋጁቸውንና የመምራ አብራራውን ፕሮግራሞች ሲወዱ፤ እኔና ጓደኞቼ ሰለሞን ተሰማና ነጋ ወልደሥላሴ የሚያዘጋጁትን የሰፖርት ፕሮግራም ማፍቀር ጀመርን። የዘፈን ምርጫው የጋራ መደላቸችን ሆነ።

በጤና ጥበቃ ሚኒስቴር በአዘዘት ቀን ምሽት የሚተላለፍ ፕሮግራም ሴቶቹን ያበሳጫቸዋል።

"...ጣፋጭ ሸርባ ለማዘጋጀት በመጀመሪያ ብረትድስት ይታጠብና በምድጃ ላይ ይጣፋል። ከዚያ ሽንኩርቱ ተከትሮ ይጨመራል..."

"ፎቃቃ የሰው ፎቃቃ! አምጪውና አሠራሩን ከእኛው ትማሪ ርዋለሽ!" እማዬ ራዲዮኑ ላይ አፍጣ በቁጣ ትመልሳለች።

"የጥርስን ጤንነት ለመጠበቅ አዘውትሮ ወተት መጠጣት ጠቃሚ ነው"

የአይጥ መቅረዝ ድመት ሲያየው ይጠፋል' ይላል የአገሪ ሰው መች አጣነው? አምጪው እስኪ በማንቆርቆሪያ ስጧልጠው አሳይሽ ነበር።"

"እካላችን የተመጣጠነ ፕሮቴን እንዲያገኝ ቀይ ሥጋ..."

እማዬ ከትከት ብላ ትስቃለች "ዜራሞ፣ ዝጋልኝ ይህንን ራዲዮ። መብሰሉ የማይቀርለት ጭንቅላት የሰው ማገዶ ያስጨርሳል' አሉ።

አባቴ እየሳቀ ራዲዮኑን ዘጋው።

እሱንም የሚያበሳጩው ፕሮግራም ነበር። አንድ አይነት ክብረ በዓል በአገር አቀፍ ደረጃ ሲከበር በራዲዮ ስለ ዕለቱ አለባ በስ ይለፈፋል። በዕለቱም መኪንንቴና ወይዛዜቱ በራዲዮ የታዘዘውን ዓይነት ልብስ ለብሰው ወደ ቤተመንግሥት ይሔዳሉ።

"የወንዶች አለባበሰ ሱፍ ዝርዳን ቤ..." ብሎ ራዲዮው ለፋፊ ተናግሮ ሳይጨርስ አባቴ በንዴት ቱግ ይልና "እነዚህ ሰዎች የእውነት እያበዱ ነው። የእኛንም እንጀራ ዘግተው የአገር ባህልን እያጠፉ እንደሆነን አይገባቸውም? እሼ ምን ሠርተን እንነር?" ብሎ በቁጣ መመርመሪያውን አርቶ ላይ ይጥላል።

"የወይዛዜሮች አለባበሰ..." ይልና የራዲዮ ለፋፊው የፈረንጅ ጨርቅ በያይነቱ ሲጠራ፤ አባቴ ሽማ መጠቅለያውን ያነሳና አርቶ ላይ ጥሎ ከጉድጓዱ ይወጣል።

"ጉድ እኮ ነው ማነው የብር ዋንጫውን ጥበብ? ጥልፋን? ኩታና ቀማሉን ድር የሚለብሰው? ወይዛዜሮቹ አልነበሩም? አሁንስ? ይኼ ሱቲ ምን ይረባቸዋል? ባሎቴ የት እንሔድ? በእነ ራችን መሬታችንን ባላባት መሰደው፤ በከተማ ደግሞ ሥራችንን ሱፍ ዝርዳን፣ ሱቲና ሻማ ጨርቅ እየጠቀን እኮ ነው" ይልና ራዲዮኗን ተንደርድሮ ይዘጋዋል።

ዕለታት አልፈው በቴሌቪዥን አበባ ጃንሆይን ነጭ በነጭ የአገር ባህል ልብስ ለብሰው ካያቸው ደስ ይለውና "የእኛ ዋና መለያችን ድፍን ዓለም የሚያውቀን በዚህ ቆንጆ አለባበሳችን ነው። ታያቸዋለህ ጃንሆይን እሱ ራሱ መድኃኒዓለምን አልመሰሉም? መኪንንቴስ ቢሆን ነጭ በነጫቸውን ለብሰው ከበዋቸው ሲሰተዋሉ መልእክ ይመሰላሉ። ቤተክርስቲያኖችን በዚህ በኩል ቁም ነገረኛ ነች ተአምር ቢመጣ ውላን አትሰትም። ይህንን ነው መግሪያ ያለብን። ለእኔ ሽመናዬ ይገባል እይደለም ስጋቴ። የእኔ ስጋት ባህላችን እንዳይጠፋ ነው። ቆይ አንተም ትገሽ ከፍ ስትል ነጭ በነጭ አሰፋልሃለሁ" ይለኛል በፍቅር ዓይን እያስተዋለኝ። "ባህላችን መጥፋት የለበትም። ጃንሆይ ልጆቻቸውን ያስተምሩ፤ እኔም አንተን ማሳወቅ ግዴታዬ ነው። ጋሼ! ብርዝ መድኃኖ ትፈልጋለህ?"

አስነጠሰኝ።
"ይኸው ሆዴ ንፁህ እኮ ነው፤ እውነቱን እናገረኝ። አንተ ለልጅ ብርዝ ቅዳለት።"

በሌላ ቀን መንደርተኛው እኛ ቤት ቡና ሲጠጡ ራዲዮኑ ተከፍቶ ወጋቸውን ያደምቃል። አንድ አስተዋዋቂ ድምፅ "ምግብ አልበላ ይሉታል? ወይንስ ከተመነሱ በኋላ ጠያድ ለቃዎት ውስጥ ያለመፈጨት ችግር አለብዎት? አይስጉ እንዳሉሱ የገብት ጨው አለልዎት..."

መንደርተኛዎቹ ሁሉ ደማቸው በቁጣ ፈልቶ "አዬ ግፍ! አዬ ጠር! አሁን እኛ አገር እህል አልበላለት ብሎ የእንግሊዝ ጨው የሚያስፈልገው አለ?" ይላሉ።

እማማ ደስታ የተረት ያህል ደስ የሚለውን ትዝታቸውን ያወጋሉ። "ደጃች ወቤ እህል አይበላላቸውም ነበር። ስለዚህ አስጎምጂ ቀጠሩ። አስጎምጃቸው የተዋጣለት፤ እኔ ነኝ ያለ ሆዳም"

ነው። ደጃች ውቤ ትንሽ እህል መቅመስ ሲፈልጉ እስኪ ያንን አስጎምጁዬን ጥሩልኝ ይላሉ።

"ተጠርቶ ይመጣል። በሩንዶ የሆነ ጭማ ሁለት ጎበዝ በት ከሻቸው ተሸክመው እፊቱ ይቆማሉ። አጅሬም ቢላውን ያፏ ጭና ከሱሩንዶው ላይ ይመትራል። አዋዜውን ያጠቅስና ዋጥ ስል ቅጥ ሲያደርግ፤ ደጃች ውቤ አፋቸው ምራቅ ይሞላል። አስጎ ምጂው አሁንም ሙዳ ሙዳውን እየቆረጠ ይውጣል። ይኼኔ ደጃች ውቤ 'በቃህ' ይሉኛል እሳቸውም ቢላቸውን ያነሳሉ። ይህ እንግዲህ አስጎምጃቸው የሳቸው አንዱሩሰ የጉበት ጨው መሆኑ ነው።"

ሬዲዮ ለእኛ ሠፈር ሰዎች ለላው የዓለም መመልከቻ መነ ፅር ነበር። ከምንኖርበት አካባቢ ውጪ ያሉትን ሕዝቦችና አገ ሮች አቅርቦ ያሳየናል። በዚህም እኔን ያስደንቀኝና ያስገርመኝ ስለነበር እኔም ሳድግ ሬዲዮ ውስጥ ቁጭ ብዬ ለማውራት እመ ኛለሁ።

"ዜራሞ፣ ሬዲዮኑን የገዛኸው ስታ የኮሪያው ዘግቶ ጋኔንን እው ስጡ አሰረውት ነው የሚያስለፈልፉት አሰ አይደል? ጋኔን ምንድ ነው?" አልኩት አባቴን።

"ጋኔንግ ጋንጨር ነው።"

"ጋንጨርስ?"

"ጋንጨርግ ጂኒ ነው።"

"ጂኒ ደግሞ ምንድነው?"

"ጂኒግ ሰይጣን ነው።"

"ሰይጣንስ?" አልኩት፤ የበለጠ በጠየኩ ቁጥር መልሶቼ እየጠጠሩብኝ።

"እኔም ሰይጣንን አይቼው አላውቅም። አባ ዘለቀ ናቸው ቁርቆስ ቤተ ክርስቲያን ውስጥ ሲሰብኩ የሰማሁት። እሳቸውም እንዲሁ ማስፈራሪያ ያደርጉታል እንጂ ሰይጣንን ያዩት አይመስ ልኝም። ጃንሆይ ግን ምን ይሳናቸዋል?" ሲል በራሱ ሃሳብ ሳቀ።

ባልታሰበ ቀን አባቴ ሬዲዮናችንን ሸጠው። ምክንያቱም አንድ ቀን ሠርቶ የቆረጠውን ጋቢ ይዞ ሬዲዮኑን አንግቶ ወደ ለገሃር ደርሶ ሲመጣ አንድ ነጭ ለባሽ ያዘው።

"ከየት እመጣኸው? ዘርፈህ ነው" አለ ነጭ ለባሹ።

"አልዘረፍኩም። የራሴ ነጭ። እቁብ ጠጥቼ ባገኘሁት ገንዘብ ነው የገዛሁት"

"ፋክቲሪህን አሳየኝ?"

"እቤት ነው ያለው"

"እሺ፣ ከቤትዬ እስከምታመጣ ጣቢያ እንሂድና አስመዝ ገበህ ሂደህ ፋክቲሪህን ይዘህ ትመለሳለህ።"

ነጭ ለባሹ እየመራው ግይጨው አደባባይ ወደሚገኘው አምስተኛ ፖሊስ ጣቢያ ሄዱ። ዕቃውን ካስመዘገበ በኋላ አባቴ

ታሰረ። የሰፈር ሰው ፈልጎ መልዕክት ወደ ቤት ላከ። እናቴ የሬዲዮኑን ፋክቲሪ ይዞ አባቴን ለማሰራታት የክርስትና አባቴን ጨምሮ ሄደች። ለጣቢያው አዛዥ ፋኩትሩን አሳይታ፣ አባቴ ዋስ የመጥራት መላኩ ተጠብቆለት ተፈታ።

አባቴ "ድሃ በመሆኔ ነው በገዛ ንብረቴ የታሰርኩት። በንጉሥ እግር ሰው በገዛ ንብረቴ ይታሠራል?" እሰና አማርሮ ሬዲዮኑንም ሸጠው።

እንደገና ቀን ከጎረቤቶቻችን መካከል "ዜራሞ፣ ያችን ሬዲ ዮንህን ለምን ሸጥካት?"

"ተናድጄ!"

"ምን ያናድድሃል?"

"እኔ ገዢው ይዞ የኢትዮጵያ ሬዲዮ ነው ሲል እያና ድድም?"

ሬዲዮው የፈጠረልን እዳሴ ዓለም ቀረ። እንደገና ወደ ድርው ዓለማችን መመለስ ጀመርን። ሬዲዮው የፈጠረልን ጣፋጭ ማር ተረቡቶ ወደ ለመድነው መራር ማር ተመለስን። ጎርኪ እንዳለው '...የዕውቀት ማር በመሆኑ ያው ማር ነው'።

እኔ ግን አይቆጩኝም። ሬዲዮናችን ከመሸጡ በፊት እኔ አባቴና እናቴ ሬዲዮናችንን መሐል አስቀምጠን የብርድ ልብስ ከጀርባችን ተጋርጾ ፎቶ ተነስተናል። ይህ ፍቶግራፍ በመስ ታወት ተደርጎ ቤታችን ግርግዳ ላይ አሁንም ተሰቅሎ የዘመኑን ትዝታውን ይመሰክራል።

ፋና ተሰማራ

ፋና ተሰማራ፣ ፋና ተሰማራ፣
እንደ ሆቺግኒ እንደ ቺ ትኬራ
(ከድሮ ተማሪዎች መዝሙር)

ዛሬም ልክ እንዳለፈው ቅዳሜ አቆራርጠን ፈረንሃይ ለጋ ሲዮን በመሄድ ከአሸናፊ ፔሌ ጋር ስንጫወት ለመዋል የድሮ ሰፈሩ ልጆች ገዛ ጀመርን። ፈረንሃይ ለጋሲዮን ስንደርስ ፔሌ በለመደ እግሩ እየመራችን ጫካው ውስጥ ገብተን እንሸሉኩል ካለን። ወይም ሜዳ ላይ ወጥተን ካስ ተቧድነን ስንጫወት አሸናፊ ፔሌ 'ሞላ' አትሠራብንም። በችሎታችን ዝቅ ያልነውን ልጆች ቶሎ ቶሎ ካስ እያቀበለችን ጥሩ ተላታፊ እንድንሆን ታደርገናለች። ጎል የማግባት ዕድሉንም ስቸሰጠን ራሳችንን በቡ ድናችን ውስጥ ተፈላጊ ልጅ አድርገን እናስባለን።

አረፍ ብለን ስለ አዲሱ ሰፈር ኑሮ ታወጋናለች። አረን ጓደኛው መስክ ላይ ተኝተን እንሰማታለን። ታላቅ እህትዋ ቤተልሔም ምሳ መድረሱን መጥታ ትነግረናለች። እማማ አወጣሽ አቅርቦውልን ዞር ሲሉ የተራውን እንጀራ በአንድ ጥርግ አናደርገዋለን። ፍራንክ ካለን በሰሙኒ አንድ ጠርመሱ ወተት ገዛተን ተከፋፍለን እንጠጣለን።

ሁሉም ወደ ፈረንሳይ ለጋሲያን ስንሔድ እግረ መንገዳችንን ሌሎቹንም ሰፈሮች እየጎበኘን ነው። ቀዳማዊ ኃይለ ሥላሴ ቴያትር ደረሰን። ክቴያትር ቤቱ አጠገብ ያለው ሰቅ ውስጥ ደስ የሚል ልብሰ የለበሰ አሻንጉሊት ወደውጭ በመሰታወት ውስጥ አፍጠ ይታያል።

ቀጠላው አሻንጉሊቱን "ጤና ይሰጥልኝ ሚስተር ስሚዝ!" ሁላችንም መሳቅ ጀመርን።

"እባክትን ልብሰ እንለዋወጥ!" አለና የነተበ ኮቲን ጎትቶ ለአሻንጉሊቱ አሳየው።

አሻንጉሊቱ እንደተገሸረ ነው።

"እረ አይዘንጡብኝ።"

እኛ በሳቅ እንንከተክታለን።

"አትጠፋም ከዚህ!" አለ አንድ አስደንጋጭ ድምፅ። ዞረን ስናይ በጠራራ ፀሐይ ካፖርት የለበሰ ዘበኛ ነው። ብትን አልን።

ራቅ ብለን ተሰባስብንና ገዛላችንን ወደ ፒያሳ አቀናን።

"የኢትዮጵያ ብሔራዊ ባንክ" አለ ቀጠላው፣ ባንኩ ላይ የተገፋትን ፈደላት ቆጥሮ እያነበበ።

"አይ ቀጠላው! ብትማር እኮ አንጎል ነበረህ!" አለ ጎቢጥ።

"መማር እፈልጋለሁ። ግን አስተማሪዎቼ ከፋዎች ስለሆኑ ይጋረፋሉ" አለ በቅሬታ።

እኔ ስለዚህ ትልቅ ፎቅ ያለኝን እውቀት ለጓደኞቼ ላካፍ ላቸው ፈለገኩ። "ይኼ ፎቅ እኮ በጣም ትልቅ ስለሆነ አንድ ቀን ይናድ ይሆናል። እኔና አባቴ በዚህ መንገድ ወደ መርካቶ ስንሄድ እዚህ ስንደርስ አባቴ ቶሉ ነው እሚያልፈው።"

ሲላይ ጎቢጥ በመገረም አንድ ዓይና መነፅፍን አወለቀና "አንደት ይናዳል? ይኼኮ በሲሚንቶ፣ በብረት፣ ደግሞ በውሃና ድንጋይ ተደርጎ ነው የተሠራው።"

"ይሠራ! ቢሠራስ? አንተ ደግሞ ከትልቅ ሰው ትበል ጣላህ? እንደት እኔ አባቴ የነገረኝ ነው እያልኩህ ውሸቱን ነው ትለኛለህ?"

ቀጠላው "ልጆች! ልጆች" አለና ተጣራ እንዳንጋጠጠ ሁላችንም እንደርሱ ወደ ሰማይ አንጋጠጥን።

"ከጉሙ ጀምራችሁ ወደታች ወደፎቁ ተመልከቱ አይታ ያችሁም? ፎቁ ይነቃነቃል።"

ሲሞላል ንፍጡን በኮቲ እጅጌ ሞዝቅ አደረገና አፈጠጠ። "እውነትም!" አለና ፈትለክ አለ። እኛም በፍጥነት ተከተልንው።

"ይኼውልህ ጎቢጥ! አየህ አይደለ? አንተ ከትልቅ ሰው አትበልጥም። ፎቁ ይነቃነቃል" አልኩት። ቀጥሎም "ይኼ በፍ ላይ እንደ ትልቅ ካሰ የተቀመጠው ወርቅ እኮ አይደለም" አል ኪቸው። ፎቁ ሲናድ እንዳይነጻጸን ራቅ ብለን በቆምንበት።

"እረ ወርቅ ነው" አለ አብነት ባሪያው።

"አይደለም። እማዬ እንደነገረችኝ፣ በታኅሣሥ ግርግር የተተኮሰውን የመዳብ ቀለሃ አባባ ጃንሆይ አሰብሰበው ተቀለጠና ድቡልቡሉ ድንጋይ ተቀባ!"

"አንተ ከአባትህና ከእናትህ ጋር ስለምታወራ እንደፈለክ እየጠየክ ይነገራለህ። እኛ ግን ግን ይነገረናል? ልክ ነህ። ሊሆን ይችላል" አለ ቀጠላው።

ከወላጆቼ ያገኘሁትን ዕውቀት ቀጠላው ሰላመነልኝ ወደ ድኩት። ሲላይ ጎቢጥ ስለተከራከረኝ ጠመድኩት። አባቴ የክቡር ዘበኛ መሥሪያ ቤት ባልደረባ ስለሆኑ ስለመሥሪያ ከተነሳ እኔን ብቻ እድምጡኝ የሚል አባዜ እሰበት። እኔ ግን አከረፍኩት።

የሽቦ መኪናችንን እየነጻን ቸርቸር ጎዳናን ወጣን። ፒያሳ ደስ እሚሉ ቆንጆ ልብሶች ያለባቸውን ብዙ ሰቆች አየን። አንደኛዎ ሱቅ ስንደርስ ጎቢጥ "ልጆች! ልጆች!" ብሎ ጠራጠራ። እጅብ አልገና አፈጠጥን።

ደስ የምትል ነጭ የስፖርት ጫማ ተረከዝዋን ሚስማር ላይ ሰቅላ ትታያለች።

"ለእኔ አረፍ ነች" አለ ጎቢጥ በበረሃሰ የተከረከረውን እግሩን እያስተዋለ።

"ለእኔ ነው አረፍ የምትሆነው" አለ አብነት ባሪያው።

"ውይ! እኔ ባገኛት!" አለ ወር ቁንጮውን እያከከ።

"እባካችሁ ይኼ እኮ የሀብታሞች ሱቅ ነው።"

"ተው ባክህ! ስናድግ ትምህርታችንን ስንጨርስና ሥራ ስንገባ እንገዛዋለን..." አለ ጎቢጥ በርግጠኝነት።

አንድ አጭር እንደ እንጨት በርሜል የተደበለበለ ሰውዬ ተቆጥቶ ከሱቋ ብቅ አለና "ጥፋ ከዚህ! የሰሙኒ ልጅ..." አለ። ተበተንን።

ሲላይ ጎቢጥ ግን እንደተቆጣ ቆሟል። "ማነው የሰሙኒ ልጅ?" አለው የሰደቡ ነውረኝነት ገብቶታል።

"አትሄዱም!" አለና ብትር ሊያመጣ ወደ ሱቁ ተመለሰ።

"ማንን ነው የሰሙኒ ልጅ ያልከው?" አለ ጎቢጥ እንደ ተናደደ።

ሰውዬው በጠርመሱ ውሃ ይዞ መጣና ይረጫን ጀመረ። ሁላችንም ሳቅንበት።

ገዛላችን ፒያሳን መሐል ለመሐል አቋርጠን ወደ አራት ኪሎ ሆነ። ሐውልቱ አካባቢ እንደደረሰን "ይህችን ሐውልት አቤ አይዘላትም?" አልኩት ሲሳይ ጎቢጥን።

"ይህችን? አይደለም አቤ፤ ማሞ ወልዴም ይዘላታል። አበበ ቢቀላ የቱን ይዘላል መሰለህ? የሞላ ሸቤን ሆቴል ፎቅ ታውቀላለህ? ማይጨው ዓደባባይ'ኃ ያሰውን?"

"አዎን።"

"እርሱን ፎቅ በደንብ ይስላል!" አለኝ በእርግጠኝነት።

"የሞላ ሸቤ ፎቅ እኮ በጣም ትልቅ ነው።"

"ይሁና! አቤም እኮ ዓለም ላይ የሚገኙ ሰዎችን ሁሉ ተሰ ብለበው ሁሉንም በማራቶን ቀድሞቸው አንደኛ የወጣ ጀግና ነው።"

"ልክ ነው" አለች መኩዩ ቀጫጫው፤ ፎርፎራም ጭንቅ ላቷን እየፎከተች።

አበበ ቢቀላን እኔ በአካል ዓይኛው ስለማላውቅ፤ እነጎቢጥ ስለአካሉ እርዝመትና አንድ ወጥነት እያወጥኝ ወደ ስድስት ኪሎ ወጣን። ጎቢጥ አንድ ቀን አበበ ቢቀላ ካምቦሎጅ ተለማምዶ ሲወጣ አግኝቶት ጨብጦት እንደነገረኝ፤ ጎቢጥ ቁመቱ አበበ ወገብ አካባቢ ደርሷል።

ከርቀት የኮሌጅ ተማሪዎች ጭፈራ ይሰማናል።

ፋና ተሰግራ፤ ፋና ተሰግራ

እንደ ሆኖሚኒ እንደ ጅጉሼራ

መጨፈሩን ያቆሙትና በየመካከሉ በአንዱ ዓይነት በሌሎቹ ተቀባይነት በኃይል ሙኸው ይናገራሉ።

መሬት ላራሹ!

መሬት ላራሹ!

ፊውናሊዝም ይውደም!

ይውደም!

እሚሉት ባይገባንም፤ በካርቶን ላይ የጻፉት መልእክት ባይ ነበብልንም ደስ ብለውን ቆም አልገን። በአካባቢው የነበሩ ትልልቅ ሰዎች ግን ከሶታው በፍጥነት ይሰወራሉ።

"ይህ ነገር ጭፈራ አይደለም! ታዲያ ምንድነው?" አለ ቀጠሳው

"ሰላማዊ ሰልፍ ነው፤ ከዚህ አካባቢ እንጥፋ" አለና አብነት ባረያው ፈተሰክ አለ። እኛም ፍርሐት ተጋባብንና አብ ረን ተፈተሰክን።

አብነት የአዲስ አበባን ጓዳ ጎድጓዳ አላምሮ ያውቀዋል። በዚያ የገርነት ዕድሜ የከተማዋን መውጫ መግቢያ እንድንለይ የካፒቴናችን ብቃት በእጅጉ እንደረዳን በደንብ አስታውሳለሁ። በተለይም፤ ያችን የጭንቀት ቀን በውስጥ ለውስጥ መንገድ አቆራ ርጠን እሪ በከንቱ ደረሰን። ጉራገጉናን ዘልቀን አሮጌውን ቄራ አልፈን

ተረት ሰፈር፤ ከዚያም ቴዎድሮስ አደባባይ አካባቢ በሰላም ደረሰን። ሰፈራችንን ቁልቁለ አየናት።

የለገሀር ባቡር ጣቢያ ከማዶ ታየኝ። ከባቡር ጣቢያው በሰተ ጀርባ ሰፈራችን ቁርቆስ ነው። እናቱ ጉያ እንደሚገባ ሕፃን ባረ ቅን። እዚህ ቸርችል ጉዳና አካባቢ ሕይወት እንደደርደር በፀጥ ታና በሰላም እንደቀጠለች ነው። አላፈ አግዳሚው በሰላም ያልፋል ያገድማል። ቁልቁል ወደ ሰፈራችን ባንጣደፍ እያዘገምን ስንሔድ የተማሪዎቹ መዝሙር ትውስ አለኝ።

ፋና ተሰግራ፤ ፋና ተሰግራ

እንደ ሆኖሚኒ እንደ ጅጉሼራ! ምን ማለት ነው?" አልኩኝ።

ቀጠሳው ከአፌ ነጥቆኝ "ጅ! አታውቅም? ጅ ፈረሴ ቁና ገብሌ ነዎ!"

«ምትግተ መስኮት»

'ሰለ ይህም ሰዎች ሊመረምሩ አይፈልጉም። አለምርመራ ከእባቶቻቸው የሰሙትን ሊያምኑ ይመርጣሉ።' ፈላስፋው ዘርአያሶቀብ

ከዛሬ አርባ ዓመታት በፊት አባባ ጃንሆይ የነገሡበት 30ኛው ዓመት የዘውድ በዓል ሲከበር የቴሌቪዥን ጥበብ ኮባህር ማዶ ወደ አገራችን ገባ። ዜናው እኛ ሰፈር የደረሰው ዘግይቶ ነበር። አንድ ቀን ማታ ተሰባስበን ስንጫወት ከመካከላችን ሲሳይ ጎቢጥ አልነ በረም። በበነጋታው ቅዳሜ ጠዋት ፀሐይ እየሞቅን ፊታችንን ስንታጠብ ሲሳይ መጣ።

"ልጆች!" አለ በተደነቀ ድምፅ'ትናንትና ቴሌቪዥን አየሁ። ብታዩ...!" ብሎ የነገረን የወሬ ዝርዝር ስማመን የሚያስ ቸግር ነበር።

"ልክ እንደ ሬዲዮ ፕሮግራም ምን እንደሚያቀርቡ ሴት ዮዋ በቴሌቪዥኑ ውስጥ መጣችና ተናገረች። አዎን በአማርኛ! ከዚያም ዜና ተነበበ። ከዚያም አባባ ጃንሆይ ታዩ! በመቀጠል ዳንበ፤ እነጥላሁን ሲዘፍኑ አይተን ከአባቴ ጋር ወደ ቤት መጣን። ሰው ሁሉ ፀጥ ብሎ ነበር የሚከታተለው። አቤት ደስ ሲል፤ ቴሌቪዥን ያየነው ርግብ ጠጅ ቤት ነው።" በማለት ሲሳይ ጎቢጥ በመደነቅ ዝርዝሩን አጫወተን።

ርግብ ጠጅ ቤት ለሰፈራችን በጣም ቅርብ ነው።

"አሁኑኑ ሄደን እንደው?" አለ ቀጢሳው።
 "የሚከፈተው ማታ ማታ እኮ ነው" ሲሳይ ንቢጥ አረመው።
 ዕለቱ እስኪመሽ በጣም ረጅም ቀን ሆነብን። የአረንጓድ ታ
 መጠጫ ያላቸው ልጆች ማታ ርግብ ጠጅ ቤት ስመጥናንት
 ቀጠሮ ተያያዙ። እኔ ወደ ቤት ሄጄ ስአባቴ ስለ ሰማሁት አዲስ
 ዜና ስነግረው ምንም ሳይደነቅ "ምን ችግር አለው? አንድ ቱባ
 ማግ አዳውርልኝና ማታ ርግብ ጠጅ ቤት ወስጄ አሳይሃለሁ።"
 እናቴም እንደ እኔው ጓጓችና "አንተ ትናንትና አይተሃል
 ማለት ነው?"

"ለጋሼ! ወሬው ወደ ጆሮ የደረሰው ዘግይቶ ነው!" አለ
 እባቴ እኔን እያስተዋለ።
 "ወይኔ! እኔን ሳትወስደኝ ብቻህን ሄደህ ታያለህ?" አልኩና
 እየተቆጫሁ ማዳወሪያውን አዘገጃጅኜ ማዳወር ጀመርኩ።
 "ጋሼ! አንተ የሞላልህ ነህ። እኔ ቴሌቪዥን እያየሁ ልዝ
 ናና ብል ያንተንና የእኔን ሆድ ማን ይሞላልናል? ለማንኛውም
 ማታ ርግብ ጠጅ ቤት ነን!" አለና ሥራውን ቀጠለ።

የተናፈቀው ምሽት ደረሰ። ተያይዘን ርግብ ጠጅ ቤት
 ሄደን። ሁለት ሰዓት ላይ ቴሌቪዥን ተከፈተ። ፕሮግራም አስተ
 ዋዋቂዋ ብቅ ብላ በዕለቱ ምን እንደሚቀርብ ነገረችን። ተከ
 ትለም ዜና አቅራቢው ብቅ አለ።

"ይኼውልህ አሳምነው ገብረወልድ ማለት ይህ ነው" አለኝ
 አባቴ በሽክሽክታ።
 "እንደምን አመሻችሁ? ዜና እናሰማለን። ዜናውን የማሰ
 ማችሁ አሳምነው ገብረወልድ ነኝ። በመጀመሪያ ርዕሰ ዜና!"
 "ግርማዊ ቀዳማዊ ኃይለሥላሴ በሞሽንግተን ዲሲ የሚያ
 ደርጉትን ጉብኝት አጠናቀው ወደ መናገሻ ከተማቸው አዲስ አበባ
 ገብተዋል..."

አስር አለቃ ወልዴ "ጠቅል!" ብለው አቅራቢና ተነስተው
 በተጠንቀቅ በቴሌቪዥን ለሚታዩት ንጉሠ ነገሥት ሰላምታ
 ሰጡ።

ጠጅ ቤቱን የሞላው ተመልካች "ቁጭ በል! ቁጭ በል!"
 በማለት ጮኸባቸው።

አስር አለቃ ግን ማንንም አልከሰሉም፤ ጀርባቸውን ሰግ
 ርግዳ እንደሰጡ ነበር። ጃንሆይ የክብር ዘቡን እየፈተሹ ጠርሁ
 አካባቢ ሲደርሱ ሰላምታ ሰጡ። ያጀቡአቸውን ትልልቅ ሰዎች
 እጅ አስነስተው ውብ መኪናቸው ውስጥ ገብተው ወደ ታላቁ
 ቤተ መንግሥት ተጓዙ።

አስር አለቃ ወልዴ ሰላምታቸውን አውርደው ቁጭ አሉ።
 ብርሌውን ጠጅ ከጠረጴዛው ላይ ብድግ አድርገው እንደቀ
 ደቁት።

አሳምነው ሌሎች ዋና ዋና ዜናዎችን እነበቡ። ተመልካቾቹ
 ግን ዓብይ ብሰው በናፍቀት የሚጠብቁት የጃንሆይ ዜና በመ
 ጠናቀቁ ማውጋት ጀምረዋል። የቴሌቪዥን አሠራር እኛን ልጆ
 ቹን ብቻ ሳይሆን አዋቂዎቹንም አስገርሟል። "ሬዲዮ በጋኔን
 እንደሚሠራ ሁሉ ቴሌቪዥንም ጋኔን ይኖርበት ይሆን?" ይላሉ።
 "አባ ጠቅል ምን ይሳነዋል? ረብጣ ባውንዱን ሲቆጥርላቸው ፈረ
 ንጆቹ እምተተው ተከሉለት? በረከቱ ስእኛም ደረሰ" ብለው ይህ
 ንን ላሳያቸው አምላክ ምሥጋናቸውን አቀረቡ።

"ቴሌቪዥን በጋኔን አይሠራም ማለት ነው?" አልኩኝ
 በሆዴ።

ጓደኞቼን ማየት ጀመርኩ። ሴምላል ንፍጡን በእጅጊው
 እየጠረገ ቴሌቪዥኑን ያያል። ሲሳይ ንቢጥ ያባቱን ካፖርት
 ደርቦ፤ ትልቅ ዱላቸውን ተመርኩዞ፤ አፉን በሰፊው ከፍቶ ቴሌ
 ቪዥኑ ላይ አፍጧል። ቀጢሳውና አብነት ባሪያው በአባታቸው
 ግራና ቀኝ ተቀምጠዋል።

"ፉንጌ!" አለኝ ቀጢሳው።
 ሦርኩኝ።

"አሁን ዘፈን አለ እኮ።"
 በጥቅሻ አዎን አልኩት።
 "እስኪ ከአረንጓድታህ አቅምሰኝ። እኔ የምጠጣው ብርዝ
 ነው። ከፈለክ አቀምሰሃለሁ።"

አባቴ "ወሬ ታወራለህ እንዴ? የሚያነበውን እንድታይ አይ
 ደል ያመጣህህ?" አለኝ።

ቀጢሳውን ትኛ አረንጓድታዬን ተጎጠሁና ቴሌቪዥኑ ላይ
 አፈጠጥኩ።

ዜና ተፈጸመ። ሙዚቃ ተጀመረ። አንድ ወጣት ዘፋኝ
 የአገር ባህል ልብሱን ለብሶ ፍንጭት ጥርሱን ብልጭ እያደረገ
 አኮርዲዮን መጫወት ጀመረ። በዜማም፤

በየቦታው ዞሬ እኔ እንዳየንቸው
 የኢትዮጵያ ግዛቶች የተዋቡ ናቸው

"ትክክል!" አሉ አስር አለቃ ወልዴ።
 "ምን ይጠየቃል? እውነቱን ነው!" አሉ አባባ በየ፤ ግሰላ
 ሲጋራቸውን ቡን እያደረጉ። "ይኼኮ የአገር ፍቅር ቴያትር ከከብ
 ድምፃዊ ፍሬው ኃይሉ ነው።"

በሬዲዮ በድምፅ የምናውቃቸውን ጋዜጠኞችና ዘፋኞች እን
 ዲህ እንዲህ እያልን በምስል መተዋወቅ ጀመርን። መልካቸውም
 ለዘለዓለሙ ሀሊናችን ውስጥ ምስሉን አኖረ።

የፍሬው ሙዚቃ እንደተጠናቀቀ አንዲት ዘፋኝ ተተካች።
 "...ለሚ ብወረውር
 አሃ አሃሃ

ደረቱን መታሁት

አሃ አሃ...

አወይ ከላሊቱን

አሃ አሃ...

ልቡን ባገኘሁት

አሃ አሃ... እያለች

በመዘፈን ዳንሱን ስታስነው ሞቅ ያለ ሁካታ ጠጅ ቤቱን ሞላው::

"ማነች?" አባቱን ጠየቁት::

"እኔን?"

"ዘንቦች ትባላለች:: ጃንሆይ ዳንሷን አይተው ጭራ ቀረሽ አሏት" አሉ አባባ በየነ::

ፕሮግራሙ ሲለዋወጥ ቆይቶ ወደ እንግሊዘኛ ዝግጅት ተሸ ጋገረ:: አንድ ወጣት ጋዜጠኛ የዕለቱን ዝርዝር ዜና በእንግሊዘኛ አሰምቶ አልባቱ ላይ ደረሰን:: የአነጋገሩ ቅልጥፍና ብቃት ሁላችንንም አስገረመን::

"ይህንን ትሰሙታላችሁ? መቼም ጃንሆይ ባሕር ማዶ ልከውት የፈረንጅ አፍ ተምሮ ነው እንጂ! እንዴት እንዲህ አቀላጥፎ መናገር ይቻላል?" አለ አባቱ ሲያደንቀው::

ሁሉም አባቱን አመኑት::

"ልዑልሰገድ ኩምሳ ይባላል:: በእርግጥ ባህር ማዶ ተልኮ የፈረንጅ አፍ ተምሯል" አሉ አባባ በየነ::

እነ ጥላሁን ገሠሠን፣ እነ ብዙነሽ በቀለን ጠብቀን በመቅረታቸው ቅር አለኝ::

"ጋሼ፣ በሥራው ከተግባባን ነገም እዚህ አመጣለሁ::" አለኝ አባቱ::

ፊታችንን ወደ ሰፈራችን መለስን:: በዚያን ጊዜ የመንገድ ላይ መብራት በመንደራችን እከባቢ አልተተከለም:: ድንገት የሚከፈቱና ክፍታቸውን ያሉ በሮች የሚሠሩት የብርሃን እርከን አልፎ አልፎ ይታያል:: የአረብ ቤቶች መብራት በየተንጠለጠለበት ይንጨለጫላል:: የአባቱን እጅ ጨብጫ እናዘግማለን:: እማዬ "ይኼሰ ቴሌቪዥን እንኳን ያልኖረኝ! በኖረኝ ድስቱ ያርነበር:: አንዱ ወሬ ሲያልቅ ሌላ፣ ሌላው ሲያልቅ፣ ሌላው እያለ በጨዋታ ላይ ጨዋታ ሲደራረብብን ፈዞ መቅረት አይደለም እንዴ?! ሁለተኛ ከእናንተ ጋር አልሄድም" ብላ ወሰነች:: እንዳለችውም ሆነ::

እኔና አብሮ አደገኜን ግን ቴሌቪዥን የማየት ኃይለኛ ሱስ ተጠናወተን:: በነጋታው ማታ ስለ ቴሌቪዥን ምትሃት ሞቅ ያለ ወሬ ይዘን ያየነውን ላላዩ ጓደኞቻችን ስናወራ ሞልን:: ማምሻው ላይ በቸራ መጣና "ከፈለጋችሁ በብላሽ ማየት የምትችሉበት ቦታ ለገሃር እንሂድ" አለን::

ተከተልነው:: እንዳለውም ለገሃር ባቡር ጣቢያው ፊት ለፊት፣ በሚገኝ አደባባይ ከአንድ ጥግ አባባ ጃንሆይ ሕዝቡ እንዲያየው ያስቀመጡት ቴሌቪዥን አገኘን::

ቴሌቪዥኑ በብረት በተሠራ ሳጥን ውስጥ ሆኖ በብረት ማማ ላይ ተቀምጧል:: ሕዝቡ ቴሌቪዥኑን ከፍቶ እስከሚጨርስ ይዝናናበትና ዘግቶት ይሄዳል::

እየቆየ ሕዝቡ አቅሙ ያለው ቁሳቁሱን እያፈራ በየቤቱ መመልከት ሲጀምር:: እዚህ አደባባዩ ጋ የሚገኘውን ቴሌቪዥን የሚመለከተው ቁጥሩ እየቀነሰ መጣ:: የሚከፍቱትና የሚዘገት በረንዳ አዳሪ ልጆች ሆኑ:: ጎማ አንድደው እየሞቁ ፕሮግራሙ እስከሚጠናቀቅ ይከታተላሉ:: የሚበሉትም የሚጠጡትንም ይዘው ይመጣሉ:: ሲጃራም ያጤሳሉ:: የቴሌቪዥኑ ትዕይንት ካለቀ በኋላም ዘግተውት እዚያው ድረቶአቸውን ለብሰው ይተኛሉ:: በእነዚህ ልጆች በጊዜው በጣም ቀናሁባቸው:: እኔም እኮ እናትና አባት ባይኖረኝ ኖሮ እዚህ ማታ ማታ ቴሌቪዥኑን እንደ ልቤ አይቼ ከእነዚህ ልጆች ጋር እተኛ ነበር ብዬ በሆዴ ተቆጫሁኝ::

እንደ መታደል ሰፈራችን ውስጥ ከእኛ ቤት ፊትለፊት ጠጅ ቤት ተከፈተ:: ባለጠጅ ቤቷ ጎደቴ የሚባሉ የወላይታ ሰው ናቸው:: ጠጅ በለሙኒ ሁለት ብርሌ፣ ብርዝ 15 ሣንቲም ሲሆን፤ ትልቁ ለስላሳ መጠጥ በለሙኒ፣ ትንሹ በ15 ሣንቲም ይሸጣል:: ጎደቴ ጠጅ ቤት ቴሌቪዥን ለለነበረው የእኛ ደንበኝነት እየጠነከረ ሄደ:: ፍራንክ ስናጣ ደጅ ላይ ቆመን እንመለከታለን:: አንዳንዴ ዞር እንድንል ተነግሮን ችከ ስንል አንቡላ ይደፉብናል:: ይሁን እንጂ ተመልሰን እዚያው ነን::

የጎደቴ ቴሌቪዥን ባሕርይ ይገርመኝ ነበር:: የዜና አንባቢው የጌታቸው ኃይለማርያም ድምፅ እየተሰማ ምሳሌ ይጠፋል:: ጎደቴ ልጃቸውን ይጠፋታል:: ጠና ይመጣና ከጀርባው ቴሌቪዥኑን ጎርጎሮት አንዴ በጥፈ ጎኑ ላይ ሲለው ጌታቸው ኃይለ ማርያም በቅምጡ እንደመደነሰ እያለ ብቅ ይላል:: ከዚያ ለረጅም ሰዓታት ያለምንም ብልሽት ግልጋሎቱን ይቀጥላል::

ሰኞ ለሁለት ሰዓት ሩብ ጉዳይ ላይ ቻርሊ ቻፕሊን ዘ ማድ ሙቪ የተባለውን ፊልም ያቀርባል:: አሥራ አምስት ደቂቃ ብቻ ነው የሚከምከው:: ያለሣምንት የሚሆንን ላቅ ያሸምተን ነበር:: እኛም ቻርሊን እየሆንን እንተውነዋለን::

ማክሰኞ 'ለታር ትሬክ' ለታርቼ እነስጋክ ምትሃት የተሞላ ጥበባቸውን በማሳየት ሕሊናችን ባሳሰበበት በኩል እንድናስተውል እያደረጉን በማድነቅና በመገረም የመሰለንን በመናገር ጉንጭ አልፋ ክርክር ውስጥ እንድንገባ ያድርጉን ነበር::

በዚያው ምሽት ከዜና አንባቢ በኋላ ሰለሞን ተሰማ ተወዳጅ የሆነውን የስፖርት ፕሮግራም ይዞ ብቅ ይላል:: የራሳችንን አገር የአገር ኳስ ፈርመችን ጨምሮ፣ የብራዚልን ፔሌ ጋራቺንና የስፖ

ርቱን ዓለም ኮከቦች ውሎ ያወጋናል። ወደ አሜሪካን በምናብ ይዞን ሂዶ በዘመናችን ዝነኛና ተወዳጅ የሆነውን ቦክሰኛ መሐ መድ ዓሊ ምንነትና ውጤት እነሆ ይለናል። በክብኛው መሐመድ ዓሊ ታላላቆቻችን ሲያወሩ እንደሰማነው አጭርና ወፍራም ሳይሆን፤ ቆንጆና ተፈጥሮ ዘንካታ ቁመና የቸረቸው ወጣት ሆኖ እገኘነው።

ረቡዕ ሲሲሚስ ስትሪት ላይ አክተሮቹ አሻንጉሊቶች ናቸው። ስማቸውን ባናውቀውም እኛ የራሳችንን ስም አውጥተን ገላቸው እንመለከታለን።

ሐሙስ ለእኛም የቀን ቅዱስ ነበር። 'ማይኔክ' በሚል ርዕስ አጭርና በድርጊት የተሞላ ፊልም ይተላለፍልናል። 'ማይኔክስ' እንደልብ ከትክት ለገለበት በጣም እንወደዋለን። ልክ እንደ ጀምስ ቦንድ አሪፍ ሸዋጅ ነው።

አርብ 'ቮናዛ' አራት ወይም እምስት ቴክሶች የዕለቱን ትዕ ይንት አቅርበውልን ከጥበብ ምትሃት ያቋድሱናል።

ቅዳሜ 11 በዓት አካባቢ አባባ ተስፋዬ ውብ እገርኛ ተረቶቻቸውን ያቀርቡልናል። ልጆች ብቻ ሳንሆን አዋቂዎቹም እነዚያን ተረቶች ይወዱት ነበር። ማታ የሃምንቱ ታላቅ ፊልም ይተላለፋል። የሚጀምረው ከምሽቱ አራት ሰዓት በኋላ በመሆኑ ቤቱ አምሽቼ መግባቱ የግድ ነው። በዚህም ችግር ሁሌም ክተት ያልታወጀበት ጦርነት ከአባቴ ጋር እናካሂዳለን። አንዳንዴ ግን የጠጣው ጠጅ በዝቶ፤ የእኔም በዘዴ በር ሳንካካካ የመግባት ልምዴ ሰምሮ፤ በሰላም ወደ እሁድ እንሸጋገራለን። እንዲህ መስዋዕትነት የምከፍልለት ፊልም አንዳንዴ ከድርጊት ይልቅ ወሬ ይበዛበትና በተቀመጠኩበት ቴሌቪዥን ላይ አፍጥጫ ማዛጋት እጀምራለሁ። ውሎዬ ጨዋታ የበዛበት ሆኖ አካሌ ድቅቅ ብሎ እንቅልፍ ይዞኝ ጭልጥ የሚልበት ጊዜም አለ። ጓደኞቼ ቀስቅሰውኝ ነቃ እልና ትንሽ ቆይቼ እንቅልፋ አይሎ እንደገና ይዞኝ እልም ይላል። በዚህ ወቅት እኔ ወይም ጓደኞቼ ፈላችንን 'ቁቅ!' ስናደርጋት እነቃና "እኔ አይደለሁም፤ እሱ ነው!" እያልኩ በአንዱ ላይ አላካካለሁ።

በዚህ አይነት አያልቅበት የቴሌቪዥን ውስጥ ምትሃት እን ዳነሆለለን የሕይወት ሂደቱ ቀጠለ። ፈላስፋው ዘርአያዕቆብ እን ዳለው፤ ከአባቶቻችን የሰማነውን ከማመን ይልቅ የራሳችንን ጨቅላ ግንዛቤ በምትህተ መስኮት አጋኝነት እየፈጠርን መሄዳችንን ገፋንበት።

ንባብን በጥበብ

"ዕውቀትን ከአንቀልባ እስከ መቃብር ባለው ዘመን ፈልጓት" ነቢዩ መሐመድ (ሰ.አ.ወ)

አባባ ጃጋማ አናጢ ናቸው። አባቴ ጠየቃቸውና አንዲት ትንሽ መጻሕፍት መደርደሪያ ሠሩልኝ። ትዝ እንደሚለኝ ታሪክና ምሳሌ፤ ከልታማዋ እህቴ፤ የዕንባ ደብዳቤዎች፤ ጉድና ታሪኩ፤ ፀሐይ መስፍን... እና መጽሐፍ ቅዱስ ደረደርኩባት።

ሌላ ቀን አባቴ አዲስ መጽሐፍ ቅዱስ ገዝተልን መጣ እኛ ላይ እንዳየሁ "ተቃላይ ያለኝን መጽሐፍ በድጋሚ ገዝቻልኝ!" አልኩት።

ትንሽ ፈገግ ብሎ "አይ የልጅ ነገር! መጽሐፍ ቅዱሱን አይደለም የምትለው?" አለኝ "አውቄ ነው ያደረኩት። የእግዚር ቃል አይደለም? አንድ ሁለት አይደለም? ሦስት ቢኖርህ ምን አለበት? አንድ ብቻ ከሆነ ግን ሊቀደድ ይችላል። ልብ በል፤ እህትህ ነፍስ አታውቅም፤ ድክ ድክ ማለት ጀምራለች። ያገኘችውን ሁሉ አምጡ ነው የምትለው። ብትቀዳድደውስ የማን ያለህ ይባላል? ወይም አንድ ቀጣፊ ቤታችን ገብቶ ሊሰረቅ ይችላል። ይህንን አስቤ አውቄ ያደረግኩት ነው።"

ዛሬም ሸግውን እየሸመን እኔ ፈንጠር ብዬ የማደርገውን እንቅስቃሴ ያስተውላል። ትንሽ ቆይቶ "አንብብልኝ ማታ ቴሌ ቪዥን እንድጋብዝህ" ይለኛል። ለግብዣው ስል ሁልቀን የተለያዩ ታሪኮች እነብላለሁ። በዚህ መሐል ሲላይ ጎቢጥ መጣ። መጽሐፍ መደርደሪያ እንደተሠራልኝ ስምቷል። ፍንድቅ እያለ "እኔም አባቴ እንዲያሠራልኝ እለምነዋለሁ። አባቴ በጣም ብልሃተኛ ነው። ማታ ማታ መጽሐፍ እንዳነብለት ሲፈልግ ምን ያደርጋል መሰለህ? ውሃ በመወዘቻ ያለሞቅና፤ እግርህን በሙቅ ውሃ መታጠብ ከፈለክ መጽሐፍ እንብብልኝ፤ እንቢ ካልክ ግን ደጅ ወጥተህ ድንጋይ ላይ ተቀምጠህ በቀዝቃዛ ውሃ ታጠብ" ይለኛል።

"አንተ የትኛውን ትመርጣለህ?"

"እንዴ! ሞኝ ነኝ እንዴ? በሙቅ ውሃዬ ትጥብ እልና አነብላለሁ! ምን ቸገረኝ?"

"አንተ!" አለ አባቴ በመደነቅ። የምንጨዋወተውን ስም ቶናል። "እኝህ ጋሼ ታደለ እንዴት ብልህ ናቸው አባክህ?" ብሎ ተገርሞ ወደ ጓዳ እየተመለከተ "ባሎቴ! ከዛሬ ጀምሮ ቤት ውስጥ እኔና ፋንጋይ እግራችንን የምንታጠብበት ሙቅ ውሃ እንድታ ፈይልን!"

"ይቻላል። ማገደውስ?"

"እኔ ለከሰል ሁልቀን አራት አራት ፍራንክ እመድባለሁ።"
"ተሰማምቻለሁ" ብላ ማሚቱን አስተኝታ ወደ ሥራዋ ሄደች።

ከዚያን ዕለት ጀምሮ በሙቅ ውሃ ለመታጠብ ብዬ በተ ከታታይ ለአባቴ መጻሕፍትን ማንበብ ጀመርኩ። ይህን ምስጢር በማውጣት ሲሳይ ጎቢጥን ጠላሁት። በትምህርት ጎበዝ ስለሆነ አባቴ ይወደዋል። እንደት ጎበዝ እንደሆነ ሰጠይቀው "ታላቅ እህቴን ሂሩትን ታውቃት? የለ? ከእኛ ጋር እንድ ክፍል ነን። ከትምህርት ቤት ስትቀር የእኔንም ፋንታ ተማርልኝ ትለኛለች። እሺ እላታለሁ። አንዳንድ ቀን ከጓደኛዋ ፍቅርተ ጋር ስትቀር የሁለታችንንም ፋንታ በደንብ ተማርልን ይሉኛል፤ እሺ ብዬ በደንብ ነው የምከታተለው። ማታ ከትምህርት ቤት ስመለስ በጥያቄ እያጣደፉኝ ሁሉንም የተማርኩትን ሁሉ ያናዝዙኛል። እኔም ደስ እያለኝ እንዳስተማሪ አስረዳቸዋለሁ። በቃ በዚህ ነው ጎበዝ ተማሪ የሆንኩት።" አለና ሲሳይ ጎቢጥ በትሁት ድምፅ "እኔኮ ቀለሜዋ ሆኔ አይደለም ጎበዝ የሆንኩት። የእህቴንም የጓደኛዋንም ፋንታ ስለ ምግር ነው።"

"ዋ! እኔም እንዳንተ ትልቅ እህት ቢኖረኝ ኖሮ እሷ ከትምህርት ቤት ስትቀር የእሷንም ፋንታ እማር ነበር" ብዬ እቆጫለሁ።

ትዝ እንደሚለኝ አባቴ ጋዜጣም የመግዛት ልምድ ነበረው። በተለይ በሃምንት አንዴ ይወጣ የነበረው ፖሊስና እርምጃው ጋዜጣ በአባቴ ተወዳጅ ነበር።

አንድ ቀን ጋዜጣውን ገዝቶ ሲመጣ እኔን እቤታችን ውስጥ አጣኝ። በአጋጣሚ ጨኔን አገኛት። እንድታነብለት ጠየቃት። ትእዛዙን እሺ ብላ ፈፀመች። በጣም ተገርጦ ሲጮህ እኔ ደረሰኩ። ጨኔም ጋዜጣውን ሰጥታኝ ከቤት ወጣች። አባቴ በጣም ደንግጧል። እጅግ በጣም አዝናል። ይህንን ስሜት የፈጠረበትን ዜና በጋዜጣው ውስጥ ፈለኩ። ምንም አላገኘሁም። የተለመደው ፖሊሳዊ ተግባርና የወንጀል ድርጊቶች መፈጸማቸውን ለመከላከል የተደረገውን ጥረት የሚያወሳ ነው።

"በል ደግመህ አንብብልኝ?"

"ምነን?"

"ይህ በኤሌ ገብርኤል የሚገኙ ቀላውስት እርስ በርስ በፈጠሩት አለመግባባት ሁለት ሰው ሞተ፤ ሦስት ቆስለ የሚለውን።"

"ጨኔ ይህንን ዜና ከዚህ ጋዜጣ ውስጥ አንብባልሃለች?"

"አዎን!"

ከፊት ገዱ ጀምሮ ዜናዎቹን አንድ በአንድ ርዕሳቸውን ማንበብ ጀመርኩ። አባቴ ክርስትና የተነሳበትን ኤሌ ገብርኤል ቤተ ክርስቲያንን አስመልክቶ የተዘገበ ዜና አለመኖሩን ስነግረው አላመነኝም።

"አንድ! በደንብ እየው። መምሪ ሰንቆ ሰሎ እና መምሪ አታርቃ ዶሪ በፈጠሩት አለመግባባት በመሣሪያ ተጠፋፋ የሚል ምንም ወሬ የለም ነው የምትለኝ?"

"አዎን የለም!"

"ሂድ! እንተ ማንበብ አትችልም።"

"ለምን አልችልም? ሁሌ በደምብ የማንብልህ እኔ አይደለሁ እንዴ? ጨኔ ከክፍል ወደ ክፍል እየተዛወረኝ አምስተኛ ክፍል ደረሰኝ እንጂ እሷ ነች ማንበብ የማትችለው። ጋዜጣ ማን በብ ቀርቶ ስሚንም በደምብ መጻፍ አትችልም።"

"ታዲያ ከየት አምጥታ አነበበችው?"

"አንተ ስለአገርህ አውርተህ ስለማትጠግብ እዚህ ስትገባ ስትወጣ ያዳመጣችውን በወሬ በሃሳብ ይዛ አንብባልህ ነዋ!"

"ወይ ጉድ! ጨኔ!" አለና እየተጣራ ዘሎ ወጣ።

ከአካባቢው ተሰውራለች። አባቴ በእኔ ማንበብ ችሎታ አልተማመነም። እርግጠኛ ለመሆን ጋዜጣውን ይዞ ጎረቤታችን ቤት ሄደ። እማማ ከራባቸው ቤት እንድ መምህር በደባልነት አብረዋቸው ይኖራሉ። በአጋጣሚ እቤት ውስጥ መምህሩ ተገኘ። ጋዜጣው ተሰጥቷቸው የተባለው ዜና ተፈለገ። መምህሩ ለጥቂት ደቂቃዎች አገላለጠው ካዩ በኋላ እኔ ትክክል መሆኔን መሰከሩልኝ።

ወደ ቤታችን እንደተመለስን፤ አባቴ በንዴትም በመገረምም ከትከት ብሎ ስቆ በወዳጅነት ያውጋኝ ጀመር። "አንተ! ያጋደለቻቸው ሰዎች ሁለቱም ዘመዶቼ ናቸውኩ። የሚገርም ነው! ባለመማሪ አላገጠኝብኝ። ደግነቱ እሷም ከእኔ አትሻልም" አለና እንደ ሷው ኮስተር ብሎ "በጋሞጎፋ ጠቅላይ ግዛት የኤሌ ገብርኤል ቀላውስት እርስ በርስ መጋደላቸው ተገለጸ። ችግሩ እንዲከሰት ያደረጉት ግለሰቦች በፖሊስ ተይዘው በመመርመር ላይ ይገኛሉ" አለችና ኮስተር ብላ አየችኝ። 'ወይኔ ወገኖቼ!' ብዬ ሰጮህ ኮስተር ብላ ንባብዋን ቀጠለች።

"ከ600 ዓመታት በላይ ዕድሜ እንዳለው የሚነገርለት የኤሌ ቅዱስ ገብርኤል ገዳም ካህናት በሰላምና በፍቅር ምዕመናንን ቢያገለግሉም፤ ከቅርብ ጊዜ ወዲህ በፈጠሩት አለመግባባት የለው ደም እንዲፈስ ሆነ" ብሎ ኮስተር አለ። "ልክ እንደ አሳምነው ገብረ ወልድ እሷም ኮራ አለች! እኔ እራሴሁ፤ ላብድ ትንሽ ቀርቶኛል፤ እሷ ችላ ብላኝ ንባብዋን ቀጠለች።

"መምሪ ሰንቆ ሰሎና መምሪ አታርቃ ዶሪ በፈጠሩት አለመግባባት፤ በመጀመሪያ ድምፅ በሌለው መሣሪያ አንዱ ሌላውን ጎድተው፤ የሁለቱም ደም በከፍተኛ ሁኔታ ስለፈሰሰ ሕይወታቸው አልፏል።

"አ፣ አ፣ ማባድ ጀመርኩ። ይኼኔ አንተ መጣህ!" አለና አባቴ በራሱ ስቃይ እየቀለደ አላቀን።

"ቆጫኝ!" አለ።

"ምንድነው የቆጫህ?"

"እኛና በሉልኝ ያለችውን ረሳህ?"

አስታወሰኩ።

የእናቷ እማማ ቅመም፣ በርበሬያቸው እንደ ስማቸው ነው። ትልልቅ ሰዎች እጅግ ሊሉት የቀመም በርበሬ ወደ ሆድ ሲገባም ያቃጥላል። ሲወጣም ያቃጥላል።

እንደ ቀን ሽንት ቤት ገብታ ከተጠናቀቀች በኋላ እናቷ ሚጥሚጣ ቋጥረውበት ወለል ላይ በጣሉት ወረቀት ልብ ሳትል፣ በወረቀቱ ተጠቀመች። ከጥቂት ደቂቃ በፊት ጤናማ የነበረችው ልጅ አበደች። መሬት ተዘርራ እግሯን እንደባላ ከፍታ "ተቃጠልኩ! እኛ እኛ ፍፍ በሉልኝ!" ብላ ጮኸች።

በአካባቢው ያለን ልጆች ግር ብለን ደረሰን። እናቷ አልነበሩም። የኔ አባት ጩኸቷ አሸብሮት ከሁላችንም ቀድሞ ነው የደረሰው። 'ሲኒማ በነፃውን አጥርተን ሳናይ አባረረንና በሩን ዘጋ። በባልዲ ውስጥ ያለ ውሃ በእግር መታጠቢያ ገቡቴ ላይ ገልብጦ ብድግ አደረጋትና ውሃው ላይ ዘፈዘፋት። 'ቾፍ! ቾፍ! እያደረግሽ በውሃው የሚያቃጥልሽ ላይ ምቺው' ሲላት ይሰማ ናል።

ነፍሷ መለሰ አለ። ከዚያን ዕለት ጀምሮ ጨኔ ቅፅል ስሟ እኛና በሉልኝ ሆነ...

አባቴ የዕለት ሥራውን ጀመረ። እኔ ጋዜጣውን አገላ ብጣለሁ። ከውጪ ድምፅ ሰማሁ። የጨኔ ነው። ሳጮላት ቶሎ ብዬ ወጣሁ። ይህች እንደጣ ብልጥ የሆነች ፍጥረት ቱር ብላ እጅን እንቅ አድርጋኝ፣ በጣም ዝግ ባለ ድምፅ "አባትህ ሁሉም አንብብልኝ እያለ ሲያሰጩንቅህ ስለምሰማ በጣም ነው የምናደደው። ስለዚህ ዛሬ ላንተ ስል ነው የቀጣሁት!" አለችኝ።

እውነቷን መሰለኝ። ዓይኖቿ እየተማጠኑኝ ነበር። እጆቼ ዛሉ።

"እንደምታውቀው እኔ ማንበብ አልችልም። ዛሬ ግን ላባትህ ሠራሁለት። ልክ እንደ አሳምነው ገብረወልድ ነው ኮስተር ብዬ ያነበብኩለት።"

አብረን ሳቅን።
"ጋሼ" አለ አባቴ እቤት ውስጥ ሆኖ።
"እቤት!" አልኩ በላቅ መካከል።
"ያልኩህን አልሰማኸኝም መሰለኝ። ማታ በሙቅ ውሃ እግርህን መታጠብ አትፈልግም?"

በአሁኑ ዕድሜዬ ሳነብ ነቢዩ መሐመድ (ሲ.አ.ወ) "አውቀትን ከአንቀልባ እስከ መቃብር ባለ ዘመን ፈልጋት" እንዳሉት፣ የጥበብን ሀሁ በአባቴ ሐዋርያነት ልፈልጋት ወደ ቤት ገባሁ።

ምስጢር

"ለንፁሃን ሁሉም ነገር ንፁህ ነው" የአረብኛ ምሳሌ

በትምህርት ቤታችን ሕግ የከለሳት በኋላው ትምህርት እንደተጠናቀቀ ክፍል ውስጥ የምንቀረው ተረኛ ቤት ጠራጊ ተማሪዎች ብቻ ነበርን። ማክሰኞ ዕለት እኔና ዘምዘም ሁሴን ተረኞች ሆንን። ወደ ሰፈራ ለመሄድ ችኩ ያለሁ። ስለዚህ ዘምዘም እስከምትከተለኝ ሳልጠብቅ በፍጥነት ወደ ቧንቧው ሄጄ በተሸነቀረ ታኒሳ ውሃ መቅዳት ጀመርኩኝ። የታኒካውን ቀዳዳ በእጄ ደፍኜ ውሃው ጥላልኝ። ተሸክሜ እየተንገዳገድኩ ወደ ክፍል ስገባ ዘምዘም ቁጭ እንዳለች ነበር።

"ለንቺ ተነሺና ክፍላችንን እንጥረገው እንጂ?"

ፀጥ እንዳለች ተቀምጣለች። ውሃው በቀዳዳው እየተንገደ ቀዝቀ አባራማ ክፍላችንን ማራስ ጀምሯል፤ ሳያጨቀቀው በፍጥነት ከአንጾ ጥግ ወደ ሊላው እየተራመደኩ እርከፈክፍኩትና "ዘምዘም!" አልኩ ጮኼ። መሐል እጄን በላኝ። የእማዬ ምክር ትዝ አለኝ መሐል እጅህን ከበላህ ገንዘብ ታገኛለህ። ለማንም እንዳትናገር። የበላህን ቦታ እከከውና ሳመው። ለአንጾ ልጅ ትንፍሽ ካልክ ግን ይረክሳል። ያለቺኝን አስታወስኩና ምክሯን ተግባራዊ አደረግኩት።

በቀሰታ ድምፅ "ተስፍሽ ና!"

የማውቃት ዘምዘም አልሆነችም። በትምህርቷ ንብ፣ ከት ጫወትም ልክ እንደ በራቢር የነበረች ልጅ ደመ ቀዝቃዛ ሆና ሳያት አሰደነገጠኝ። ቀልጠፍ ብዬ ከአጠገቧ ተቀመጥኩኝ።

"በእናትህ ተስፍሽ፣ የማሳይህ ነገር አለኝ፤ ለማንም እንዳት ነግርብኝ!"

ተጨንቃለች።

"ምንድነው የምትነግረኝ!"

"ምን እንደሆነኩኝ እኔም አሳውቅም። እኔና አንተ ተጋ ግዘን እናፀዳውና በምሥጢር ከጠበክልኝ የፈለከውን ነገር አደርግ ልሃለሁ፤ የጠየኸኝን ሁሉ እሰጥሃለሁ።"

አባቷ የእስመጪና ሳኪ ድርጅት እንዳላቸው አጫውቃለች። ከረሜላ፣ ብስኩት፣ ፍራንክ እንደልባ ነው። ክፍል ውስጥ ተወራርደን "አለይዝ! አለይዝ!" ተባብለን ከሌሎቹ የክፍል ጓደኞቻችን ጋር በእስክሪቢቶ፣ በእርሳስ ወይም በኩርኩም ሰንወራረድ፣ ዘምዘም ብቻ ከፈለገች ፍራንክ ወይም ደስታ ከረሜላ ታስ ይዛለች። እቤት እሷን መርታት ደስ ሲል! ምክንያቱም ፍራንክ የበላ ፓለቴውን ይነጫል፣ ከረሜላ የበላም ይደስትበታል። በቀ ላሉ የምትበለጥ ባለመሆንዎ ፋክክሩ የምር ይሆናል። ይህች ንቁ ልጅ ዛሬ የእኔን ዕርዳታ ፈልጋለች።

መቸኮሌን ተውኩት። "ለማንም አልናገርም። ምንድነው የሆነው?"

"መጀመሪያ ማልልኝ! እናቴ ትሙት ባል!"

"እናቴ ትሙት! ለማንም አልናገርም!"

በዚህ ወቅት ዕድሜያችን ከ13 እስከ 14 ዓመታት እየተጠጋ ነበር።

"ተስፋሽ ምለሃል! ዋ! ለልጆች ብታወራ እናትህ ሙትት ነው የሚሉብህ። አሳይቼህ አብረን ጠራርገን እናፀዳለን። ከዚያም ወደ ሰፊው ትሸገኛለህ፤ ነገ የፈለከውን ሰጪኝ ብትለኝ እስካሁ!"

"አላወራም። ለምን መለለሽ የማላወራው? መሐላዬን እና ርጅ እናቴ ሙትት እንዳትልብኝ። እማዬን እኮ በጣም ነው የምወዳት።"

"ጎሽ!"

ቀስ ብላ ብድግ ስትል የተቀመጠችበት ቦታ በደም ርሷል። ደነገጥኩኝ። "ምን ሆነሻል?"

"እሽ! ሽ! ሽ!" አለቺኝ ከጉን ክፍል ያሉ ልጆች እንዳይሰሙን። ያለንበትን ክፍል በር ሮጫ ዘጋሁት "ቂጥሽን የወጋሽ ነገር አለ?" እየተመለስኩ በለሆሳሰ ጠየካት።

"እይደለም" ምን መሰለህ... ሂድና ውሃ በታኒካው ቅዳልኝና ና"

ሽንቁሩን ታኒካ ደገፍ ወጣሁ። በፍጥነት ቀድቼ እየተመለስኩ በሽክሽክታ "ቀይ ስር ላይ ተቀምጠሽ እንዳይሆን?"

"አዎን ተስፋሽ! ይህቺ ፎዚያ ነች ጉድ የሠራችኝ። በል ወንበሬ ላይ እርጨው።"

ረጨሁት። በቆሻሻ ወረቀት ዘምዘም ጠረግ ጠረግ አደረገችው። እኔ ውሃ እያፈሰሰኩላት ወንበሩ ፀዳ። ጉርድ ቀሚሷን ሳታወልቀው ወደፊት አዞረችው። ደም የነካውን ቦታ ሰብስባ ይዛ "ጨምርልኝ" ስትለኝ ውሃው አልቆ ነበር። ቀድቼ መጣሁ። እግረ መንገዴንም መምህራኖቻችን የሚታጠቡበትን ሳሙና መነተፍኩላት። እጥባ ስትጨርስ፤ "ተስፋሽ፤ ጎበዝ ልጅ ነህ። ወላሂ ቆንጆ አንገል አለህ። ቀይ ስር ላይ መቀመጫን ስትነግረኝ ችግሩ ዝባኝ። ምሳ የበላነው ወጥ በቀይ ስር የተሠራ ነው። አህመድ የሚባል ትንሽ ወንድም አለኝ። እሱ የጠረጴዛውን ልብሰ ሲሰበው ወጡ ዝርግፍ አለ ወምበር ላይ ፈሠሠ እኔ ደግሞ ሳላውቅ ወጥ የተደፋበት ወንበር ላይ ተቀምጫ ምሳዬን ብልት አድርጌ መጣሁ።"

ስታወራ ንቃትዋ ከመመለሱ በተጨማሪ አለብላባበት ሆነች ብኝ። ጠረጠርኳት። ቅድም ፎዚያ ብላ ታላቅ እህቷን ማንሳቷን ረስታ አሁን ለምን አህመድ ላይ አላከከችበት? ማጣራቱን አልፈለኩም። ምሥጢረኛዋ እንዳደረገችኝ ገብቶኛል። ይህንን ምሥ

ጠር እስከወዲያኛው ለማዳፈን ተማምለናል። ቀሚሷ ጠቆር ያለ በመሆኑ እርጥብቱ ገና አይታይም። ለጥንቃቄ ብላ ከላይ የደረባኩትን ጃኪት ተውላኝ ወገቧ ላይ ሸብ አደረገችው።

"በል ቶሎ ቶሎ ወረቀት ወረቀቱን እንልቀም!"

አፅድተን ልንወጣ ስንል በሩጋ አቁማኝ ዓይን ዓይኔን እያየቺኝ "ተስፋሽ ምን እንዳደርግላህ ትፈልጋለህ? ምን ልስጥህ። የፈለከውን ጠይቀኝ?"

አስቤ አውጥቼ አውርጄ ወስኛለሁ። "ሙሽ መግቢያ ስጪኝ?"

ሳቋ መጣ። አመቀችው። ወደ ፈገግታ ተቀየረ። "ስንት ልስጥህ?"

"ሁለት ብር?"

"የትኛው ሲኒማ ቤት ነው መግባት የምትፈልገው?"

"ሁሉም ሲኒማ ቤት የወጡት ፊልሞች አረፍ ናቸው።"

"ሁሉምጋ ነው መግባት የምትፈልገው?"

"አዎን"

"በጠቅላላው ስንት ፍራንክ ይበቃሃል?"

"ሁለት ብር" አልኩና ደገምኩላት። ሲኒማ አዲስ ከተማ፣ ራሱ፣ ዓድዋና ሀገር ፍቅር በልቤ ቆጥሬ፤ የምሳ ጉዳይ እዚህ ስሌት ውስጥ አይካተትም። ከተገኘ ይበላል ከጠፋም አይርባኝም።

ኪሷ ገባች። ብሮች አወጣች። ቆጠረቻቸው አምስት ብሮች ናቸው። "እንካ በሁለቱ ብር ሲኒማ መግባት ትችላለህ። ሦስት ብር ለምሳሌ ይሆንሃል" እንደቀበላት እጇን ዘረጋች።

አልተቀበልኳትም። የማየውንና የምሰማውን ማመን ተሳነኝ። የቤተሰቤ ቁጥጥር በጣም ጥብቅ ነው። ይህንን ያህል ገንዘብ በኪሴ ደገፍ መገኘት ያስወግራል። ምርመራውም አሣር ነው። ብቀጠላትም እንኳን አምስት ብርን ያክል ብዙ ብር ቀርቶ እንድ ብር ኪሴ ካለ እንቅልፍ ወስዶኝ እያውቅም። ለዛሬው ግን ሁለት ብር ተቀብያት እላሬንም ባይ፣ አምሮቴን ለመቀረጥ ወስኜ ዝር። እሷ ግን አምስት ብር ጭናብኝ ቀልቤን ገፈፈችው። እሷን ይህን ያህል ገንዘብ ከየት አመጣች? ስል ራሴን ጠየቅኩ። እንዳልጠረጥራት ጭቦ ይሆንብኛል። ዘምዘም ጨዋ ልጅ እንደሆነች አውቃለሁ።

"ሁሉንም አንድ ላይ መቀበል ካልፈለክ ተወው። ስትፈልግ ግን ሁሉም ገንዘብ ጠይቀኝ" አለችኝና ዘምዘም ገንዘብን ወደ ኪሷ መለሰች።

ሁለታችንም ደብተሮቻችንን እንስተን ከክፍል ወጥተን እያወራን ወደ ሰፊራችን መሔድ ጀመርን። አሁን ምስጢረኛዋ ስለሆንኩ ፈራ ተባ እያልኩ "ዘምዘም አንቺ ይህንን ሁሉ ብር ከየት አመጣሽው?"

"እኛ ቤተሰብ ውስጥ የአንደኛ ደረጃ ተማሪ በወር በወር አምስት አምስት ብር ይሰጠዋል። ሁለተኛ ደረጃ ስንገባ 10 ብር

ይሆናል የሚሰጠን። የኒቮርሲቲ የገቡት ወንድምና እህቶቹ እንደዚሁ የሚሰጡት አሉ። እናቴ ወይም አባቴ ለምን እንደተጠቀምንበት ይጠይቁናል። እውነቱን እንነግራቸዋለን። ስለዚህ አሁን ልሰጥህ የነበረው ገንዘብ የራሴ የኪስ ገንዘብ ነው። ያጋጠመኝን ሁኔታና አንተ ያገዝክኝን በዝርዝር እንገልጻለሁ በጣም ተደስተው አንተን ቤታችን አስጠርተው በደንብ ይጋብዙሃል" አለችኝ በእርግጠኝነት።

ምን እንዳደረሁት እስካሁን አልገባኝም። ከአነጋገሩ እንደ ተረዳሁት ለራሷ ብቻ ሳይሆን ለቤተሰቦቿም ባለውበታ ሆኛለሁ። ስላስማለችኝ ምሥጢሯን ሕይወት በምደርስበት ምዕራፍ እስከምት ገልጻልኝ ለማንም ትንፋሽ አልልም።

"በአምስት ብሩ ምን እንድታደርገዎት ነው በየወፍ የሚሰጠው?" ጠየቅኩ። በጣም የማረክኝና ማመን ያስቸገረኝ የቤተሰብ ልማድ ሆኖብኛል።

"እስኪረቢቶቹ ቢገናኙልኝ፣ እርሳስ ወይም ደብተር ቢያልቅብኝ እገባታለሁ። አረንጓዳ መጠጣት ቢያምረኝ ገዘቼ እጠጣለሁ። ነፃ ጊዜ ካለኝ ሲኒማ እገባታለሁ። አባታችን ወይም እናታችን በእስራ አምስት ቀን አንድ ቀን ከልጆቻቸው ጋር በሚያደርጉት ስብሰባ ላይ ገንዘቡን በምን በምን ጉዳይ እንዳዋልን እና ስረዳለን። ከአግባብ ውጪ የተጠቀመ ልጅ ይወቀሳል።" በማለት ዘምዘም ታወራልኛለች። እኔ ደስ ብሎኝ በፀጥታ እያደመጥኩኝ ነው።

"የወላጆቻችን ዋናው ዓላማ ምን መሰለህ? የገንዘብ አጠቃቀም እንድናውቅ አድርገው ነው ልጆቻቸውን የሚያሳድጉን። ቤታችን ውስጥ ያለው ልጆች በሙሉ በሳምንት ያለን ፕሮግራም ታውቆ የሚሰጠን ሥራ አለ። አትክልት ውሃ ማጠጣት፣ መኪና ችግን ማጠብ፣ የውሻ ቤት ማፅዳት፣ የቤታችንን ንፅህና በጋራ መጠበቅ፣ ይጠበቅብናል። ለምሳሌ በዚህ ሳምንት እኔ ከተሰጠኝ ሥራ ውጪ አትክልቶቹን አርሜ በመኮትኮቴና የውሻውን ቤት ስላፀጸሁ እሸለማለሁ። በሚሰጠኝ ገንዘብ ከፈለኩ ሲኒማ እገባ በታለሁ፣ ወይም ግዮን ሆቴል ሕጂ ዋና እዋኝበታለሁ። በትምህርታችን አንደኛ ከወጣንም እንደዚህ ይሸልሙናል።"

የልጅ ልብ በሚያማልል ትረካዋ ተመሰግኖ ብዙ ሕድን። እኔ ከምኖረው ልማድ ውጪ በመሆኑ ተደንቄአለሁ። ፀጥ ብዬ ሳስተውላት ዘምዘም ምሥጢረኛዋ አድርጋኛለችና ምክሯንም አክለችበት "አንተ፣ ሲሳይ፣ መኮቶና ሌሎች ልጆች ሲኒማ የምትገቡት ከትምህርት ቤት ፎርፋችሁ እንደሆነ አውቃለሁ። ይህ ልክ አይደለም። ከትምህርት ቤትህ በምንም ተአምር አትቅር።" ስትለኝ ከአፍዋ ላይ ነጥቄ "ቅዳሜ እኮ ሲኒማ ቤቶቹ መግቢያቸው አንድ

ብር ነው። እኛ ደግሞ በአንድ ብሩ አንድ ጊዜ ከምንገባበት፣ አንድ ቀን ፎርፈን በሽልግ ብንገባ አይሻልም?"

"አይሻልም! ትምህርት የወደፊት ኑሮ ማቃኛ ነው። ለተማሪ ትምህርት ሥራው ነው። ሲኒማ ጥቂት አስተምሮህ፣ ብዙ ቢያዝናና ነው..." ስትለኝ ዘምዘም ትልቅ ሰው መሰለችኝ፤ ፀጥ ብዬ አደምጣታለሁ፤ "ስለዚህ የወደፊት ሕይወት ለማቃናት ትምህርትን መክታተል ነው ያለብህ ወይስ መዝናናትን?" አባባልዋ ተወሳሰበብኝ። በፀጥታ አስተውላታለሁ ቀጠለች "ለማንኛውም ቀስ በቀስ እንዲገባህ አደርጋለሁ። ምክንያቱ ምን መሰለህ? አንተ አሁን በጣም የምወድህ ጓደኛዬ ሆነሃል" አለችና ያሸገጠችውን ጃኬቴን ከጭንዋ ላይ ፈትታ ሰጠችኝ። ተቀብዬ ለበስኩ። ደስ የሚል ምክሯን ቀጠለችበት "ስለዚህ ጉብዝ ተማሪ እንድትሆን መጥፎ የሆነውን ተግባር ሁሉ መተው አለብህ። ተምረህ ትልቅ ሰው መሆን ከፈለግክ በአሁኑ ዕድሜህ ጉብዝ ተማሪ ለመሆን የሚያታልሉ ጨዋታዎችን መተው ይገባሃል። እኔ ጉብዝ ተማሪ የሆንኩት በነገርኩህ መሠረት በትጋት ስለምማር ነው። አሁን ጉብጅ የቤት ሥራዬን ሳልሠራ አልጫወትም።"

ሁለታችንም የየመጣንበት ማኅበረሰብ ውጤቶች ነን። ማኅበረሰቡ ዘምዘምን እጅግ በጣም ፍቅር ተመልካች አድርጎ ሲፈጥራት እኔና አብሮ አደገግን ግን ፍቅር አይደለም ቅርቡንም አጥርተን እንድናውቅ አልታደልንም። ስለዚህ እንደዘምዘም አይነት አስተዋይ ልጅ ሲገጥመኝ ከትልቅ ሰው ጋር የማወራ ይመስለኛል። የባቡር ሃዲድ አካባቢ ደርሰናል። ትንሽ ከተጓዘች ቤቷ ተደርሳለች። ሳላሰበው ብዙ ሸኝቼአታለሁ። ከመሰነባበታችን በፊት የሚያጓጓኝን ጥያቄ ሰነዘርኩ። "ቴሌቪዥን ስላላችሁ የምታይው እንደልብኝ ነው?"

"የእኛ ቤተሰብ ቴሌቪዥን የምንመለከተው በፕሮግራም ነው። በእኛ ቤት ሕግ ተማሪዎች እንድናመሽ የሚፈቀድልን እስከ ምሽቱ ሦስት ሰዓት ብቻ ነው። የቤት ሥራችንን ሠርተን የጨረሰን ልጆች ዜና መክታተል፣ ዘፈንም ካለ ማየት እንችላለን። ሦስት ሰዓት ከደረሰ በኋላ ግን ማንም ሳያሳስብን ወደ መኝታ ቤታችን መሔድ እንዳስብን እናውቃለን። ከሦስት ሰዓት በኋላ አባባና እማማ አብረው ያመሻሉ። ስለኛም ሆነ ስለሌሎች ጉዳዮች ይመካከራሉ።"

"እኛ እንደልብ እንድናመሽ የሚፈቀደው ቅዳሜ ማታ ብቻ ነው። የዚያን ዕለት ሁሉንም የቴሌቪዥን ፕሮግራም እንክታተላለን። ከፈለግንም እምሽተን ታላቅ ፊልም እናያለን። በተረፈ ከእሁድ ጀምሮ በጊዜ መተኛትና በጠዋት የመንቃት ፕሮግራሚችን እንደነበረው ይቀጥላል" አለችኝ።

ከብረት የጠነከረው የቤተሰቡ ዲባጥሊን አስገረመኝ፤ ነገር ግን እኔ ካደግኩበትና ከኖርኩበት ልማድ ውጪ ስለሆነ መቀበሉ

በጣም ከበደኝ። ተሰናብቼአት ወደቤቴ ለመመለስ እጆን ለሰንብት ዘረጋሁላት። በአንድ ብር ጨበጠኝኝ። "ሻይ ጠጣበት አብሬህ አንዳ ልሆን አሁን መቆየት አልቻልኩም። መብረ ማየት የምትወድ ከሆን፣ የሚመጣው ቅዳሜ መውሰድ ነው። ለምን እኔ ሲኒማ ኢትዮጵያ አልጋብዝህም?" ከደሰታዬ ብዛት ልቤ ትርክክ ያለ መሰለኝ። አልተገደረርኩም ተቀበልኳት። ፍብቀጣዩ ቀንም በህይወቴ ለመጀመሪያ ጊዜ ድፍን አንድ ብር እሚከፈልበት ሲኒማ ቤት ልገባ ነው! "እሺ!" አልኳት ፍንድቅ እንዳልኩኝ "እንኳንም ቀይ ስር ላይ ተቀመጠኝ!" አልኩ በሆዴ።

መውሰድ

አላህ መሰሌ አላህ መሐመዴ ሰይዲ
 ሰይዲ ሰይዲ የዓለሙ ዘውዲ
 አልሀምዱሊላሂ ረቢል አላሚን
 አመት ያደረገው ለመሐመድ አሚን
 ምሥጋና ይድረሰው ፍትህ በራህ ቤት
 ያደረሰኝ ጌታ ለመውሰዱ ዕለት
 አሁንም ወደፊት ሳይለየን በሞት
 በደሀና ያድርሰን ለዚያኛው ዓመት
 የመንዙማው ሊቅ መሐመድ አወል

ዛሬ የመውሰድ በዓል ነው። እኔና ዘምዘም ሁሴን ላቭ አን ቶኪዮ የተባለውን የሕንድ ፊልም በሲኒማ ኢትዮጵያ ለማየት ተቀጣጥረናል።

ዕለታቱ ይረዝመብኝ ጀመር። የዛሬዋ ቅዳሜ ላይ ለመድረስ ምን ያህል እንዳማጥኩ ምንጊዜም አልረሳውም። ማክሰኞ ዘምዘምን ሸኝቼ ወደ ቤቴ እየተመለስኩ ሳለ ፓስቴ መብላት አማረኝ። በቀጥታ ወደ መላ ሻይ ቤት ጉራ አልኩኝ። የመላ ሻይ ቤት አሪፍ አሪፍ ሙዚቃዎች ስለሚከፍት ሻዩ ጥጋው ውድ ነው። እንደ ብርጭቆ ሻይ ጻናሬ ነው። ከአራት ፓስቴ ጋር ገጨሁ። ብሬን መኾረጥ አድርጌ ስከፍል ያዩኝ የባፈር ልጆች ክው ብለው ቀሩ።

በሩ ስር ቁጭ ብሎ ጥቁር ፊቱን የበሩ ጥላ ጋርዶኝ እየላቀ ያፈጠጠ ልጅ ታየኝ። ጥርሶቹ እንደፋኖስ የሚያበሩት አሻሮ እንደሆን አወቅኩ። «ፉንጋይ ጋብዘን እንጂ? አበላላህን ላየ ባንክ የዘረፍክ ትመስላለህ» አለኝ። ሻይ ጋብዘኩት። መልሴን ተቀብዬ፣ አምራቴን ቆርጫ ወደ ቤቴ ሔድኩ። የቤት ሥራዬን ሠራሁ ለተኛ ግን እንቅልፍ አልወሰደኝም። ረቡዕ ናፍቃኝ ረጅሙን ሌሊት ሳብሰ

ለበል ውድቅት ላይ ተኛሁ። ማለዳ በእናቴ ውትወታ ተቀሰቀሰ ለኩኝ። ትምህርት ቤት ስሄድ ዘምዘም ያለውትሮዋ አርፍዳ መጣች። በቀለማ ቀለም ያሸበረቀ ቀሚሊዋን ለብላ፣ ነጠላ ጫማዋን ተጫምታ፣ አናትዋን በውብ ሻሽ ሸፈን አድርጋ ስትራመድ ትልልቆቹ ልጃገረዶች እንደሚያደርጉት ሰበር ለካ ትላለች። እንዳፈጠጥኩባት ነኝ። ክፍል የምንገባበት ሰዓት ደርሶ ስለነበር በአንገትዋ ሰላም ብላኝ ከሴቶቹ ጋር ተሰለፈች።

ክፍል ገብተን ቁጭ እንዳልኩኝ ቱር ብላ እኔ ወንበር አጠገብ መጥታ አንድ ሜንታ ክረሜላ ኪሴ ከተተችልኝ። ሜንታ ክረሜላ በዱገሎ ሁለት ነው የሚሸጠው። በጣም የሚዋደዱ ተፋቃ ሪዎች ብቻ ገዙተው እንደሚበሉት አምነታችን ነው። ይህ ክረሜላ ጣዕሙ ብቻ ሳይሆን የዘምዘምን ፍቅር ልክ አመላክተኝ። ማንም አላያትም። በምስጢር የመገናኘቱ ጥበብ እንዲህ ተጀመረ። ሜንታ ክረሜላዬን መጠጥኩኝ። ማምሻውን ወደ ቤታችን ስንሄድ እንድንሸኛት ጠየቀችኝ። ተሰማማሁ።

"ለእህቴ ለፎዚ ሰላንተ ነግራያት በጣም አመሰግንኩህ። ልታይህ በጣም! ንጉታለች። ቅዳሜ በአራት ሰዓት እቤታችን ትመጣና ምሳ አብረን በልተን ወደ ሲኒማ እንሄዳለን።"

እኔ ሲኒማ ለመግባት ለሄድ ያለብኝን ጭንቀት ስለማውቅ "ወላጆችሽ አይቆጡሽም ሲኒማ መግባትሽን ካወቁ?" አልኳት በመገረም።

"ለምን ይቆጣሉ? አይቆጡም። የአንተ አባት ከሲኒማ ብዙ ትምህርት እንዳለው ስለማያውቁ ነው የሚቆጡት። የእኔ አናትና አባት ግን በሲኒማ ጥሩ ጥሩ ትምህርት እንዳለው ስለሚያውቁ ብፈልግ ብቻዬን እንዳንዴ ደግሞ ወላጆቻችንን ልጆቻቸውን ይዘውን ሲኒማ ይገባሉ እኩ።"

ወላጆቹ ሲኒማ የዱርዬ ሥራ ነው ብለው በሕሊናዬ ውስጥ የጠቀጠቁትን መጥፎ ሃሳብ ለረዘቸልኝ። ለካ ሳላውቀው ከሌላው ዓለም እየተማርኩኝ ኖሯል?!

ሐሙስና አርብ እየተጎተቱ አልፈውልኝ፤ በዛሬው ቅዳሜ ላይ ደረሰኩ። የክት ሱሬና ጃኩቴን ለብሼ ሸራ ጫማዬን አጥልቆ ቁርሴን እየበላሁኝ "ዛሬ አክሱቴጋ ሽሮሜዳ እሄዳለሁ!" አልኳት እማዬን።

"በእግርህ ነው የምትሄደው? እኔ ዛሬ ስሙኒ የለኝም።" "ለአውቶቡስ ደርሶ መልስ ትኬት መቀረጫ ስሙኒ አለኝ!" ለአባቴም ሆነ ለጎረቤቶቻችን ሸማኔዎች አንድ ቱባ ማግካዳወርኩ ጻናሬ ይከፍሉኛል። በከርክ በገዛሁት ባንክ ውስጥ እከ ትና እናቴ በግጥፍ ውስጥ እንድትጠብቅልኝ በአደራ እሰጣታለሁ። እማዬ አማካሪዬ ተመስላ በሰልት ትቆጣጠረኛለች። ለደብተር ወይም ለእርሳሰና ለስኪረቢቶ መግዣ የራሴን ወጪ እችላለሁ።

ከቤት እንደወጣሁ መኩዬ ቀጫጫው አገኘችኝና "ፉንጋይ ወደት ነው የምትሔደው? ዛሬ እኮ ግጥሚያ አለን።"

ተጠግቼአት "እማዬ ልካኝ ሰንጋ ተራ መሄዴ ነው። ቶሎ እመጣለሁ። የምንጫወተው ካምቦሎጅ ነው ወይስ ራስ ብሩ ሜዳ?"

"አሸዋ ሜዳ ነው።"

ብልጥ እየሆነኩ እንደመጣሁ ተሰማኝ። እናቴ ላትሰማኝ መኩዬን ሸውጃታለሁ። ይህች ቆቅ የሆነች ፍጥረት እኳኋኔን አይታ እየተጠራጠረች ተለያየን።

ወደ ተናፋቂው ቀጠሮ ጉዞ ጀመርኩ። ፈጠን ማለት አለብኝ። አባቴ ከመጣ ለአንድ ላጅ ታሰቦ ጉዳይ ይፈልገኝና ከጥር ግራሜ እንዳልሰተገላ ፈርቻለሁ። እንደሰጋሁት ላይሆን ምንም ችግር ሳይገጥመኝ፣ እነዘምዘም ሰፈር ደረሰኩ። ደጅ ወጥታ ትጠብቀኝ ነበር። እንዳየችኝ እየሮጠች መጣች። ተጨባባጥን። ብዙም ሳንሔድ ትልቅ ቀይ የብረት በር ከፍታ ገባች። ግቢው ውስጥ አፔል መኪና ልብስ ለብላ ቆማለች። ግቢውን ጥላ ያለ በሰው የወይን ተክል ከዳር እስከዳር ተዘናፍሏል።

ዘምዘም እሁቶቿን ተጣራች። ወጥተው እንደመሸኮርመም እያሉ ተዋወቁኝ። ፈታቸው በደስታ እያበራ ያስተውሉኛል።

ፎዝያ እንዳየችኝ "አ! አንተ አላህ የባረከህ ልጅ!" እያለች ጉንጨን ሳም አደረገችኝና እጇን ይዞ እየመራችኝ ወደ አንድ ክፍል ይዛኝ ገባች። ወንበር የለም። ወለሱ ላይ በልዩ ልዩ ቀለማት ያሸበረቀ ምንጣፍ ከዳር እስከ ዳር ተነጥሮበታል። በወለሱ ጥግ ጥግ ላይ ትራሶች አትረውበታል። ጥቅሶች በአረብኛና በአማርኛ የተጻፉባቸው ሥጋጃዎች ግድግዳው ላይ ተሰቅለዋል። አንደኛው ላይ ከንፍ ያላት ነጭ ፈረስ ስትበር ይታያል። ሸራ ጫማዬን አወለቅኩና ጥግ ቁጭ አልኩኝ። ከገን ካለው ክፍል መንዙማ ይለማል።

ሰኔ አሥራሁለት
የዓለሙ ገጉሥ የተወለደበት
ሲበራ ይኖራል የድሉ መብራት
ተወለደ የድሉ ባለአልጋ
ይከበራል ቀኑ ክረምት ሆነ በጋ
እንኳን የነቢዩ ሰው ሌላም አይዘነጋ

ሴቶቼ አንድ የተከበረ እንግዳ እንደመጣባቸው ሁሉ ከወዲያ ወዲህ ይራወጣሉ። ሁሉም በቀለማት ያሸበረቁትን ቀሚሶች ችውን ለብሰዋል። ዘምዘም ትልቁን ኮካኮላ አምጥታ ከፍታ በብርጭቆ ቀድታ ሰጠችኝ። ፎዝያ ብላኩት፣ "ከረሜላና ቴምር ያለበት ላህን አምጥታ ከፊቴ እኖረችና "አንተ ቅዱስ ልጅ አላህ የባረከህ ብላ!" አለችኝ።

ዘምዘምም እንድባላ እየጋበዘችኝ አንድን ብላኩት አንስታ ትገምጣት ጀመር። መንዙማው ልብ በሚነካ ድምፅ ቀጠለ።

በአግሬም በእጇም በቆላ በደጋ
ጠረፍ እስከ ጠረፍ ምድርን የዘረጋ
የጌታ ውለታ አያልቅም ተቆጥሮ
እኛን ፈለገና ዘይኖ ቀምሞ
ዓይንም እየሰጠን መሰሚያም ደግሞ ጆሮ
ይህንን ማየት ነው ገምግሞና አዙሮ
በአግን በአግን በእስልምና ኑሮ
ሰጠታው ደረሰ ታምናው ለዘንድሮ
ደሞ አገናኘን ደሞ አገናኘን በመውሰድ ቀጠሮ
መለየት ነው ደጉ ሐቁን ተመካክሮ

"አንተ አህመድ፣ ምንው ወጤን እያጠቀስካት ብትባላት? እንዲያ አላምራ ሠርቼአት ትጠጣት?" የፎዝያ ድምፅ ነበር።

"ምን ልዩነት አለው? ተጠቀሰም ተጠጣ ያው በሆድ መዋሃዳቸው አይቀር" አለ አህመድ ወደ አለንበት ክፍል እየገባ። እንዳየኝ ፈገግ ብሎ "አንተ ነህ የዘምዘም ጓደኛ? ጥሩ ልጅ! አላህ ይባርከህ" አለና እጁን ለሰላምታ ዘረጋልኝ።

በፍጥነት ብድግ ብዬ በሁለቱም እጄ ጨብጫው እጅ ነሳሁት።

"ተቀመጥ አይገባም። በአላህ በነቢይ! በሉ አስተናግዱት።" አለና ከእንዱ ጥግ ተቀምጦ ጋዜጣውን ገለጠ። "እነ አባባሰ?" ካለ በኋላ "አ ለካ መስጊድ ሄደዋል" አለና ለራሱ መለሰ። አኳኋኑ ፈጣን ነው። ጋዜጣውን እያሰተዋለ "አ! ይኼ የእስራኤልና የአረብ ፍጥጫ መቼ ይሆን ረገቦ በሰላም ሕዝቡ የሚኖረው?" አለ አሁንም ለራሱ።

የሰፈራችን ትልልቅ ሰዎች ይህ ዜና የሚመስጣቸውና ዋነኛው ወግ መሆኑ ትዝ አለኝ። አጠገኛውን ጊዜ ክርክር ውስጥ ሲከታቸው አስተውያለሁ። የክርክራቸውን ፍሬ ነገር አብጠርጥሬ ባላውቅም፣ እስራኤል አንዲት ትንሽ አገር ለትሆን አረቦቹ ብዙ አገሮች ናቸው። ምድራቸው ቤንዚን እንደምንጭ ስለሚፈልቅበት ያንን እየሸጡ በሚያገኙት ገንዘብ ጠመንጃ እንደልብ እንዳላቸው ሰምቻለሁ።

ሁሌም ለእስራኤል የሚያዳሉት አባ ዘለቀ "የጌታን አገር ማን ይችላል? እሱ ባርኳታል!" ብለው በተጨማሪ በግዕዝ ያነበንቡና "እስራኤል እኮ እሱ ፈጣሪያችን መድኃኒታችን አያሱስ ክርስቶስ ስለባረካት በዓመት አንድ ቀን ብቻ ነው የሚታረሰው። ምድረ እስራኤልን ለሕዝቧ ሁሉ በእጁ ሁሉ በደጁ

አድርጎ ፈጥሯታል" የመንደርተኛው የነብስ አባት በመሆናቸው ተሳታፊ የሚላቸው አልነበረም።

"እውነታቸውን ነው! እውነታቸውን ነው!" ይላል።

መንደርተኛው ወደየቤቱ ከሄደ በኋላ አባቱን "አንተ ዜራዎ! እናንተ አገር ጋዋንፋ ሁልቀን እናርሳለን ተላላህ። እስራኤል ግን በዓመት አንድ ቀን ብቻ አርሰው እንዴት ሁልቀን ጠገበው ይኖራሉ?"

"ጫማ ሰፊውን ደገፉ ምን ይላል መሰለህ?"

"ምን አሉ?"

"ደንበኞች ጫማቸውን አሰፍተው ከፍታል ላይ ይከራክሩታል። አስተያየት እንዲያደርግላቸው፣ በደንበኝነቱ እንዲቀንስላቸው ሲወተውቱት ምን ይላል መሰለህ? ትክክል ናችሁ፣ ለደንበኞቹ አስተያየት ማድረግ አለብኝ። ለናንተ አስተያየት እንዳላደርግ ችግር አለብኝ። ይኸውም ሆኖ ሰኔ 145 ዓመታት ደንበኛዬ ነው። በቀን ሦስት ጊዜ የሚበላውንም፣ የሚጠጣውንም አቀርብለታለሁ። አንድም ቀን ከደንበኝነቱ የሚፈለግብኝን አንድዬበት አላውቅም። ሆኖም ደንበኝነቱን አውቆ አንድም ቀን ምሮኝ አያውቅም። እናንተም በደንበኝነታችሁ መሠረት ጫማችሁን አሳምሬ እሰፋላችኋለሁ፣ ተገቢውን ከፍታ ክፈሉኝ ብሎ ያስቃቸዋል።"

"ፋንጋይ አባ ዘሰቀ የተናገሩት ልክ አይመስለኝም። ሆኖን ያክል ቋሚ ደንበኛ ሁላችንም እለን። ስለዚህ ያለማቋረጥ መሥራትና የደንበኝ ማድረስ የእኛም የእስራኤሎችም ግዴታ ነው። እንዲያውም እስራኤል አገር ሌት ተቀን የሚያርሱ ነው የሚመስለኝ። ቀን በፀሐይ፣ ማታ በመብራት። ትራክተርም አላቸው እኮ። አባ የመጽሐፍ ጉዳይ ብዙ ቢያውቁም አንዳንዴ በወራ የሰሙትን እውነት አድርገው ያውራሉ። እኛ እንግዲህ አዋቂ አይደለን፣ አልተማርን። ምን ማስረጃ ጠቅሰን እንከራክራቸዋለን? ያሉንን መሰማትና ማመዛዘን ይኖርብናል። እሳቸው የተከራከራቸውን ይገዝታሉ።" ያሉኝን አስታወሰኩ።

ዘምዘም ግብፅ አገር ካይሮ ዩኒቨርሲቲ የሚማር ወንድም እንዳላት ነግራኛለች። ትንሽ እዋት ወደ አዲስ አበባ መምጣቱንና ብዙ ጨዋታ እንደሚያጫውቃቸው፣ ተረትና ታሪክ እንደሚያውቅ ያወጋችኝ እሱ እንደሆነ ገመትኩኝ። አህመድ የሚያውቀውን ሲያወጋ እንደ እኩያ ባልንጀራው እቅርባት ስለሆነ ብዙ እንድታውቅ አግዟታል። በትምህርት ቤታችን ክርክር በሚካሄድበት ወቅት ብዙ ጊዜ ዘምዘም ሁሴን የተሰለፈችበት ቡድን አሸናፊ የሚሆነው ከእርሱ ባገኘችው እውቀት ነበር። አንዳንዴ በክርክሩ ወቅት የምታነሳቸው ጭብጦች የዕድሜ እኩዮቹን ግርሲያሰኝን መምህራኖቻችንን ያሰገርማቸው እንደነበር አስታወሰኩ።

በአንድ ወቅት በዘመናዊና በባሕላዊ አለባበስ ሁለት ቡድን በከፍላችን ተፈጥሮ ክርክሩ ሲካሄድ ዘምዘም ባህላዊውን አለባበስ ነበር የምትደግፈው። "እንደምትመለከቱኝ የመሰለሁ ማንበረሰብ ሴት ልጆች አዘውትረው የሚሰብሉትን መቅለሚያ እና ኢጃብ ለብሼ የቀረብኩበት ያለ ምክንያት አይደለም። አንደኛው ምክንያቱ ባህላዊ አለባበሳችንን በጣም እወደዋለሁ። ዘመናዊ አለባበሳችንን ግን እንቅፈዋለሁ" እያለች ቀጠለች። በድፍረቷ፣ በቋንቋዋ ቀላልነት ዳኞቹን የማረከችው ዘምዘም ሁሴን ቡድንዋን ለድል አስቃችው። ከዚያን ዕለት ጀምሮ በትምህርት ቤታችን ዘምዘም ዝነኛ ሆነች።

"የሚገርም ነው" አለ አህመድ።

ከገባቤ አባነኝ።

"ምን የሚገርም ነገር ተፈጠረ?" አለች ፎዘያ ከክ በግህን ይዛልን ከውጭ እኛ ወዳለንበት ክፍል እየገባች። ለሁላችንም ድርሻ ድርሻችንን አደለችን። ዘምዘም ከክ እንዴት ተቆርሶ እንደሚበላ አሳየችኝ። እንደሲ በሹካ ቆርሼ እየበላሁ ጆሮዎቼን ከፈትኩኝ። "የሰው ልጅ ከመፋቀር ፍጅትን፣ ከመተባበር መጫረስን የፈለገበት ዓለም። ምናል አላህ ሰውዬውን ልኮት ሁላችንም ፍርዳችንን ባገኘን።"

አላህ እግዚአብሔር እንደሆነ ዘምዘም ነግራኛለች። የሚላኩ ከው ሰውዬው ማን እንደሆነ ግር አለኝ። ሲቀጥሉም የወሬያቸው ፍሬ ነገር ተወሳሰብኝ። ዘምዘም ጣልቃ ገብታ የተናገረችው ታሪክ ብቻ አስደሰተኝ።

"ነብያችንንም የመዲና ከንቲባ በነበሩ ጊዜ ከተለያዩ ሃይማኖት መልዕክተኞች ጋር ተሰብስበው ይነጋገራሉ። በዚህ ጊዜ አይሁድ መልዕክተኞች የፀሎት ሰዓታቸው ስለደረሰ...

"እሺ የእኛ ጠቢብ" አለች ፎዘያ ትንሽ ፈርጠም ብላ እንደ መቀለድ እያሰች። ቀጥሎ በሚል ስሜት አህመድ ጠቀሳት።

"ሄደን ፀልዩን እንድንመለስ ይፈቀድልን አሉ። ነብዩም እኔ የምፀልይበት ክፍል አለ። እዚያ ግቡና ፀልዩ ስትመለሱ መወያየታችንን እንቀጥላለን፣ ብለው ፀሎት ቤታቸው እንዲዘጋ ጅላቸው አዘዙ" አለኛ ዘምዘም ወንዋን ቋጫች።

"ድንቅ ልጅ!" አለ አህመድ "እንዲህ ብሩህ ሕሊና ያለው ትውልድ እየተካኘ ነው። ተስፋ አደርጋለሁ፣ በናንተ ሕይወት ይህች ዓለም ሰላም ይሰፍንባታል" ብሎ ደስ አለውና "በቃሌ መሠረት እንኪ" ድፍን አንድ ባውንድ አወጣና ሰጣት።

ፍንድቅ ብላ ተቀበለችው። እኔም ዓይኖቼን ማመን አልቻልኩም። "አስር ብር?" ምን ታደርግበታለች? ትንሽ ተጨዋውተን ተሰናብተን ወጣን። ስመጣ በደስታ ተቀብለውኝ የነበሩት ልጆች እንደገና ከቡኝና ተሰናብቱኝ። የማፈር የመሸከርመም ባሕርይ ይታይባቸዋል። ፎዘያ እናቱን እየደባበሰችኝ፣ እንዴት መሄድ እንዳለብን ምክሯን እየለገሰችን ከግቢው ወጣን።

ከዚህ በኋላ የሆነው ሁሉ በአየር ላይ በአበቦች መካከል እንደመብረር ሆኖ ነበር የሚታዩኝ። ዘምዘም ፍንድቅ ብላለች። ታወራለች ትስቃለች። "ወደድካቸው?" ደጋግማ ትጠይቀኛለች። አውቶቡስ ማቆሚያ አጠገብ ደርሷል።

"አራት ሰውኒ ያለው" ሰላላ ድምፅ።

"የአውቶቡስ ትኩት ችሚረል?" ጐርናና ድምፅ።

ተዘውትሮ አውቶቡስ ማቆሚያ ስፍራ የሚሰማ ልፈፋ ነው።

"ለምን በአውቶቡስ አንሄድም?" አልኳት።

"በሴቴንቶ ነው የምንሄደው"

ሴቴንቶ ስንጠብቅ "ያንን ያልከኝን የፍቅር ደብዳቤ ታሪክ አሁን ንገረኛ?"

"እ? የፒፖንና የትዕግሥትን የፍቅር ደብዳቤ?"

"አዎን። ስማቸውን አትጥራ። ዝም ብለህ ደብዳቤውን እንዴት እየጻፍክ እንደምታገናኝቸው አውራልኝ።"

"እንድ ቀን ለታ ፈረንጅ ወፍጮ ቤት አካባቢ የሚኖሩ ዘመዶችን ልጠይቅ ሐደኩ። ከጉረቤት ሦስት ወንድ ልጆች ያለው ጣሊያን ሰውዬ አለ። እናታቸው አበሻ ነች። ታላቃቸው ፒፖ ይባላል። ወንድሞቹ እንቶንፍ ማሪዮ ይባላሉ። ሁለቱንም አሸንፏቸዋለሁ።"

"ተደባድባችኋል?"

"አዎን።"

"መደባደብ ጥሩ አይደለም"

"እኔ ኮ መጣላት ፈልጌ አይደለም። ልጆቼ የምፈራ መስሏቸው ይዋጣልን አለኝ። እሺ አልኩ። አንቶኒዮ በቦክሰ ሲለኝ መሬት ወደቅኩኝ። ከዚያም እሻሮ የሚባለው ጓደኛዬ "እንደገና ይዋጣላችሁ" አለና ቀድሜ እንድመታው መከረኝ። እንዳለኝ አደረኩ። እንቶኒዮ ቲማቲም መሰለ ተዘረረ። ትንሹን እንቅ አደረግኩና በቴስታ መረግኩበት። ሁለቱም ጮኸው አለቀሱ። ከዚያ በኋላ ተከባበርን። በአሁኑ ጊዜ ዘመዶችን ልጠይቅ ስሐድ ወንድማቸዬ ማግላታ የተቀባ ዳቦ ይገብሩልኛል። እኔ ግን ማር ማላታ በልጅ ስለማላውቅ ዳቦውን ብቻ ቀፍሬ እበላለሁ።"

አየላቀች "ግርግጻ የመሰለን የጤፍ ቂጣ ከመገመጥ ተገላገልክ" አለችኝ።

አብረን ሳቅን።

"የፍቅር ደብዳቤውን ለትልቁ ወንድማቸው መጻፍ እንዴት ጀመርክ?" አለችኝ። ወደ ቅዱስ ዮሴፍ ትምህርት ቤት አቅጣጫ በእግር እያዘገምን ነው። ጓደኞቼን አስታወስኩ። አሁን የሚጫወቱት አሸዋ ሜዳ ሆነ እንጂ ራስ ብሩ ሜዳ ቢሆን ኖሮ ከዘምዘም ጋር ያዩኝ ነበር። ቢያዩኝ ደግሞ አይምሩኝም ይልክ ፋኛል። ዕድለኛ ስለሆንኩ ማንም ሳያዩኝ ወደ ግዮን ሆቴል የሚወስደውን አቅጣጫ ያዝን።

"ፒፖ የተማረው ጣሊያን ትምህርት ቤት ነው። የሚወዳት ልጅ ደብዳቤ በጣሊያንኛ ቢጽፍላት አታነበውም። ስለዚህ የእኔን እጅ ጽሕፈት አየና ወደደው። ከዚያም የምጽፍለትን እየነገረኝ ያጽፈኛል። ከጨረሰን በኋላ ያስነብኛል።"

"ምን ምን ብሎ ነው የሚያስጽፍህ? በአላህ! ስማቸውን የእሷንም የእሱንም ሳትጠራ አውራልኝ"

ፒፖ የሚያስጀምረኝ በሰሚ ስለነበር እንዴት እንደምጀምር ግራ ገባኝ። ዘምዘም ልክ እንደ ትልልቅ ፍቅረኞች ግራ እጅዋን ከቀኝ እጄ ጋር አቆላልፋ አቅፋ አፍዋንና ዓይኖቿን ከፍታ ታየኛለች።

"በጣም ለምድሽና ለማፈቅርሽ ውድ ፍቅረኛዬ..."

ዘምዘም በረጅሙ ተነፈሰች። የጎንዮሽ ሰረቅ አድርጌ እየሰጠኝ ቀጠልኩ።

"እንዴት ነሽ? ፍቅርሽ ከሰማይ ርቀቱ፤ ከከዋክብት ድምቀቱ፤ ከባሕር ጥልቀቱ፤ ሁሉ ጠልቆ እየታየኝ አንቺን ሁሌም እንዳብሰለሰልሽ ያደርገኛል"

ዘምዘም ሙዚቃዊ ሳቅዋን ለቀቀችው። ሳቅዋ ተጋባብኝ።

"ስበላም ስጠጣም፤ ስተኛም ሁሌም አንቺን አስብሻለሁ።"

ፍቅሪ፤ እኔና አንቺ በነፃነት ሙዚቃ እየሰማን፤ ሲኒማ እያየን፤ ሃሳብ ለሃሳብ እየተለዋወጥን የምንጨዋወትበት ቀን እንደዘለግለም ርቆኝ ያብክክክኛል።"

ዘምዘም ዓይኖቿን አስለመለመችና በእጅዋ ጥብቅ አድርጋ ያዘችኝ። ቀጥላ በሚል ስሜት ትንሽ ጎኔን ጎሽም አደረገችኝ። እንደ መሽኮርመም እያደረገኝ ተእምዞኝ ተቀበልኩኝ።

"ውዴ፤ አንቺስ ስለእኔ ምን ይሰማሃል? መልሰሽን በፍጥነት ላኪልኝ። ያንቺን ደብዳቤ ካላገኘህ ምግብም አይበላልኝ፤ እንቅልፍም አይወስደኝ፤ አንጎሊም ሰላም አያገኝም።"

"እሱ እንዲህ እያለ ሲነግርህ አንተ ስትጽፍ ምንም አይሰማህም?" ብላኝ፤ ፈፏን ወደ እኔ አዙሯ በረጅሙ ስትተናፍስ፤ የትንፋሽዋ ወላሬን ቀያይ ጠሞቼን ፈጅቶ ያረገፋቸው መሰለኝ። ምን እንደነካኝ ሳላውቅ ደስ በሚል ስሜት ውስጥ ገብቼ ፍንድቅ እያልኩ ነበር።

"እንዳንዴ ቃላቶቼ ያሳፍሩኝና እሽኮራመጣለሁ" ሰላት

ሳቅዋን መቆጣጠር አልቻለችም።

"ለልጅቱ እንዴት ነው የምትሰጣት?"

"ከእሷ ቤት ጓሮ የምንጫወትበት ክትፎ ሜዳ የሚባል ቦታ አለ። የእኛን ካሳ ጨዋታ በአጥር አሸልካ የምታይ መስላ ዳንቴል እየሠራች ተጠብቀኛለች። ቀኑ እሁድ ከሆነ የኪስ ሬዲዮድን ከፍታ የዘፈን ምርጫ ፕሮግራም ከአንድ ከሁለት ጓደኞቼ ጋር ታደምጣለች። እሁድ እሁድ ሁሉ ፒፖ ዘፈን በሬዲዮ ይመርጥላታል። ስሙን ግን በእንግሊዘኛ ፊደል አሳጥሮ ነው የሚጽፈው። የእሷንም እንዲሁ ይጽፍና ለሬዲዮ መሥሪያ ቤት

ያሳውቃል። እሷም ስትሰማ ደስ ይላትና ፈገግ ብላ ዓይኖቿን ገርብብ አድርጋ ታደምጣለች። ቀስ ብዬ በአጥፋ ቀዳዳ ደብዳቤውን ሳቀብላት በፍጥነት ተቀብላ ታነብና መልሷን ጽፋ እስከ ምትመጣ እየተጫወትኩ እቆያታለሁ። አንዳንዴም ደብዳቤ ከፒሯ ሳይመጣላትም ጽፋ ትውበቀኛለች።

"የእሷንም ደብዳቤ ለእሱ የምታነብለት አንተ ነህ?"
"አዎን፤ የእሷ ደብዳቤ ሽቶ ሽቶ ይሸታል። የእጅ ጽሕፈት ቀጥ ግን ሳነበው ያስቸግረኛል።"

"አዎን ፍቅርዬ ማለቷ ነው። በጣም ነው የምትወደኝ። ቀጥል እሺ ፍቅርዬ" ይለኝና ያደምጠኛል። "እምወድህ፤ የእኔን ስቃይና መከራ ባየኸው! አንተን ከማለም ከማሰብ፤ በፀሎቴም አምላክን ከመለመን አላጓድልም።"

"እየተሸከረመምኩ አንብቤ እጨርስለታለሁ።"
"ይህንን ሁሉ ስታደርግለት ምን ይሰጥሃል?"
"ሁልጊዜ ከርክ ከርክ ይሰጠኛል።"
"አንተም ሮርናቄህን ትነጭበታለህ?"
"በደንብ!"

ዘምዘም በሰማችው ታሪክ ረክታ ደስ አላት። ሴቴንቶ አስቄ መን የኋለኛውን በር ከፍተን ገብተን ጎን ለጎን ተቀመጥን። "ተለፍሽ፤ አንድ ነገር ልለምንህ?" አለኛኝ በሹክሹክታ።

"ምን?"
"በፍራንክ ቁማር እንዳትጫወት። ሌቦች የሆኑ የሰፈራችሁ ልጆች አሉ፤ ከእነሱ ጋር እንዳትገጥም፤ ከትምህርት ላይ ሳለመሮ ረፍ ቃል ግባልኝ።"

ዱብ ዕዳ ነበር የሆነብኝ፤ ስለእኔ ብዙ ታውቃለች።
"እሺ ቃል እገባልሻለሁ። ግን?"
"ግን ምን?"

"እነዚህ 'ቴፍ' የሆኑት ጓደኞቼ እኮ መጻሕፍት ማንበብ ይወዳሉ። አብራሃቸው ስሆን ብህ መጻሕፍት ያስነብቡኛል። ከእነሱ ጋር ካልሆንኩ መጽሐፍ ከየት አመጣለሁ? ከማንሰ ጋር እጫወታለሁ?"

"መጽሐፍ እኛ ቤት አለ፤ አመጣልሃለሁ። ካስፈለገም እባቴን እንዲገዛልኝ አደርጋለሁ። ካስ ጨዋታውን ግን አታቁም።"

"እሺ!" አልኩኝ። ጓደኞቼን መለያት ግን መሪር ሐዘን በውስጤ ፈጥሮ ስለነበረ በካስ ጨዋታ ሰበብ እንዳገኛቸው በመፍቀድ ደስ አለኝ። ከእነዚህ ልጆች ጋር ያለኝን ግንኙነት አባቴ ለማስቆም ብዙ ሞክሮ አቅቶት ነበር። ዛሬ ግን እነሆ፤ በሄዋን ዘር በጥቂት ቃላት ትእዛዝ አካሄዴን ማስተካከል የግድ ሆነ።

"እናቴ ትሙት በለኝ።"
ማልኩላት፤

"እንዴት ነው አካሄድኛችሁ? ወንድምና እህት ናችሁ?" አለን ባለታክሲው።

"አዎን!" አለች ዘምዘም።
"ጥሩ! ግን አይመስልም። በጣም ትዋደዳላችሁ።"

"ወንድምና እህት እንደሚዋደደው?" አለችና ዘምዘም ብር አውጥታ ሰጠችው። ሽልንግ መለሰላት። ሲነማ ኢትዮጵያ ደጅ ወረድን። ግርግር አልነበረም። ደብዘዘ ያለ ብርሃን በሲነማ ቤቱ ውስጥ አለ። ለእኔ አልታዩኝም። ዘምዘም በለመደ እግሯ እጄን ይዛ እየመራችኝ ወንበር አግኝተን ተቀመጥን። ሲነማ ቤቱ ለእኔ አዲስ ስለነበር ዙሪያ ገባውን በደብዛዛው ብርሃንም ቢሆን በፍጥነት ለማስተዋል ሞክርኩ። ለሰላሳ መጠጥ ጋበዘችኝ። ዘና ብዬ መጎንጨት ጀመርኩ። ሁሉም ነገር ብርቅ ሆኖብኛል።

"ያ ልጅ እንዴት ነው የሚያደዘ?" አለችኝ ዘምዘም።

"የቱ?" ብዬ ሳጮልቅ መብራት ጠፋና ሲነማው ተጀመረ። ልጄን አላየሁትም። ዘምዘም እጅዋን አመጣችና እጄ ላይ ጫነች። ጭብጥ ስታደርገኝ መቀቷ በፍጥነት ተጋብብኝ። የማይበት አይኖቼ ተደፍነው ውስጣዊ ዓይኖቼ ተገለጡ...

የቴያትር ሀሀ

"ልጅ ሆይ፤ መልካም ነውና ማር ብለ፤
የማር ወለላ ጣዕም ይጣፍጥሃል።
ገብብም ለነፍስህ እንደዚህ ጣፋጭ እንደሆነች እወቅ፤
ብታገኛት ለነገ አሰኝታ ይኖርሃል፤
ተሰፋህም ከጎቴ አይሆንም።"
መጽሐፈ ምሣሌ 24:13-14

መምህራኖቻችን ከለኞ እስከ ሐሙስ ከሂሳብ ሮራው፤ ከሃይንሉ፤ ከቋንቋ፤... መጻሕፍት እያጣቀሱ ያስተምሩናል። አርብ ከሰዓት በኋላ የተለያዩ ኪነጥበባዊ እውቀት እምንቀስምበት ዕለት ነበር። ከትምህርት ቤት በመቅረት የታወቁት እነ ጋንቸ፤ ቁልጭ፤ ችምቤና ሌሎችም ልጆች ዕለተ አርብ ከሆነ አይዘነጋትም። እይቀሩም።

ቴቸር መስፍን 'ቴሲ' ክፍል ውስጥ ትምህርት ቤቱ ማርና ወተቴ' የተባለውን መዝሙር ያስዘምራሉ። የነገዋ የኢትዮጵያ ተስፋዎች በከፍተኛ ድምፅ ሲዘምሩ አድማስን ሰንጥቆ ይሰማል። ቴቸር መስፍንም የድምፁን አወጣጥ እንደ ድንቅ የአርኬሰትራ መሪ በጣቶቻቸው ምልክት እየመሩ እየዘመሩ ያስዘምራሉ።

ቴቸር ጥበበ በስሪ ሲ' ወብቷ አገሪ' የሚባለውን መዝሙር እያስዘመሩ ከቱ ሲ' ልቆ እንዲሰማ የልጆቹን ስሜት ከፍ እንዲል እያበረታቱ እርሳቸውም አብረው ይዘምራሉ።

ቴቸር አባብያ ጥቁር መነፅራቸውን ሽቅብ ከፍ እያደረጉ ሳንደቅ ዓላማችን የተባለውን መዝሙር የፎር ቢ' ተማሪዎችን ያዘምሩናል። ሌሎችንም ክፍሎች የተለያዩ መምህራን ተከፋፍለው አገራችንን፣ ወብታችንን፣ ነፃነታችንን፣ ፍቅራችንን፣ ጀግንነታችንን፣... የሚገልጹ በርካታ መዝሙሮች እንዘምራለን።

እርስ በራሳችን ተመራርጠን ቴያትር የምንተውንበት ጊዜም አለ። ብዙ ጊዜ እንደ ምንጭ የምንጠቀመው በኢትዮጵያ ቴሌቪዥን የሚተላለፉትን ድራማዎችን ነበር። በገፃ ባሕርያት ድልድል ወቅት ሁሉም ልጆች የሚፈልጉት ዋና ዋናዎቹን ገፃ ባሕርያት መስለው መጫወት ነበር። ችሎታው አለኝ የለኝም ብሎ ራስን የመመዘን ልማዱ አልነበረንም። ለአብዛኛው ተማሪዎች ባሕርያቱ ከገሃዱ ዓለም ኑሮ ጋር የሚጋጭባቸው ጊዜ ነበር።

"ገረድ ሆኜ ብጫወት ለእኔ ምንም እያመለከኝም፣ እናቴ ግን ብታዋኝ አስተምራ፣ አስተምራ ገረድ!! ብላ ትገድላለች!" አለች ነጉሽ እንደ ማልቀስ እየቃጣት።

"እንዴት ዘበኛ ሁን ትለኛለህ? ይዋጣልናል! ሰኔ 30 ጠብቀኝ!" አለኝ ተሰማ ብልጭ ደጡ ፈልቶ "አንተ እንደወጋየሁ ንጋቱ እየዘነገረ ልትኮምክን፣ ጓደኛህ ሲሳይ ጎቢጥ እንደ ደበበ እሸቱ ሊጫወት! ሽርክህ ዘምዘም እንደ ዓለምሁሉ ወዳጄ ትጫወታለች! እኔ ግን ዘበኛ! ብሞት ይሻለኛል! አባቴ ዘበኛ ነው፣ እኔም ዘበኛ ልሆን!! አንላቀቃትም። ሰኔ 30 ትድረሰ።"

ጥበቡን በገባን መንገድ እንደመሰለን ተረጎምነው። የቴያትር ሀሁን እንዲህ ፋና ብንወጋም በመካከላችን በተላሉ ተግባብተን ለንፈታው የማንቸለው ችግር ተከሰተ። ዓለምሁሉ ወዳጆን የወከለ ችውን ገፃ ባሕሪ ሆና የምትጫወተው ዘምዘም የተሰጣትን የፍቅረኛ ሚና ወዳዋለች። ዓይኖቿን እያሰለመለሙች "ምንድነው? የእውነት እኮ አይደለም። ጨዋታ አይደለም እንዴ?" እያለች እንድንጀምር ታግባባናለች። አሰናቀች ወርቁ የእናትነት ባህርይን ተላብሳ ስትጫወት አይተናታል። ይህችን ባህርይ ፀሐይ በቴሌቪዥን አይታት ወዳታለች። ልክ እንደ አሰናቀች ለመጫወት ስለቋመጠች «እውነትም እኮ ጨዋታ ነው። በቃ ልጆች በእናታችሁ ልምምዱን እንጀምር።» እያለች ተወተውታለች።

በዚያን ወቅት በርካታ ሕፃናት ቴሌቪዥን የማየት ዕድል አልነበራቸውም። እኔ፣ ሲሳይ ጎቢጥ፣ መኩዬ ቀጫጫው ቴሌቪዥን የማየት ዕድል ስለነበረን የደራሲውንና የአዘጋጅን ሚና ከዋና ባሕርያቱ ጋር አጣምረን በመያዝ ቡድኑን በግድም በውድም

እንመራለን። እንዳለ መታደል ተመልካቾቻችን እኛን የሚያዩን እንደ ተዋጣልን ተዋንያን ሳይሆን እንደ ዱርዬ ተማሪ ነበር።

እንዳንዴ መምህራኖቻችን ራሳቸው ፀሐፊም፣ ተዋናይም ሆነው እኛን በተመልካችነት እንድንታደም ይጋብዙናል። ቃለ ተውኔቱ ሲፅፉት ለእኛ በሚገባን ቀላል ቋንቋ ይሆንና፣ ጭብጡም በእኛው ሕይወት ዙሪያ ላይ ያተኮረ ስለሚሆን ታሪኩ የሚኖረው ቅርበት ያስደስተን ነበር።

ቴቸር ጥበበ የሰነፍ ተማሪ ባሕርይ ተላብሰው፣ ቴቸር አባብያ እስተማሪ ሆነው በጥያቄ ያፋጥጧቸዋል።

- "ካት።"
- "ድመት።"
- "ደግ?"
- "ውሻ"
- "ቴብል?"
- "ጠረጴዛ።"
- "ቸርች?"
- "አውራ ዶር።"

በዚህን ጊዜ በሳቅ እናውካለን።

ቴቸር ጥበበ መልሷን ለማግኘት ዓይኖቸውን ሲያሰለመ ልሙ፣ ሲቅለሰሰ፣ ሲንቆራጠጡ የባሰ በሳቅ ሆኖችን ይቆሰሳል። ቴቸር አባብያ የእውነት ተናደው አፍጠው ይቁነጠነጣሉ። ቴቸር ጥበበ ጣራውን መራቱን እያዩ የቸርችን መልስ ያብሰለሰላሉ።...

ቴያትር ሲባል አስቂኝ ብቻ አለመሆኑን ልባችን ውስጥ ጭፍጥን ትዕይንት ለመቅረፅ የተጠቀሙበት ስልት አሁን ሳስበው ያስደንቀናል።

ቴቸር መስፍን እንደ ቀን ሲተውት የወታደር የደንብ ልብስ ለብሰው፣ ጠመንጃ አንግተው፣ በሰፊ ቀበቶ ኮዳ ታጥቀው መድረክ ላይ ወጡ። ወታደራዊ ሰላምታ ሰጡን። በአድናቆት አጨበጨብንላቸው።

ቃላቱን ሲያነበንቡ በቀጥታ ከእኛ ጋር እሚያገኙ ሆነ "ልጆች፣ ደህና ሁኑ። ታላቅ ወንድሜ ለአገራችን ኢትዮጵያ ፍቅርና ክብር ስል በውጋዴን በረሃ ክጠላት ሠርን ገበች ጋር ሲዋጋ ሞተ!" ሲሉ ተማሪው በንዴት አገተመተመ።

"ስለዚህ በወንድሜ ምትክ እንድዘምት ታዝግላህ። ከሰኞ ጀምሮ ከእናንተ ጋር አንገናኝም። ዘመቻ መሄዴ ነውና ደህና ሁኑ" ብለው በወታደራዊ ሥርዓት በቀኝ እግራቸው መድረኩን በክስክስ ጫማቸው ደቁትና ሰላምታ ሰጡን።

አዳራሹ በሐዘን ተውጦ ፀጥ አለ። ቴቸር ጥበበ ተክዘው መድረክ ላይ ወጡ "ይቅናህ፣ ወታደር መስፍን። ጠላትን ድል አድርጋችሁ ስትመለሱ እንደገና ልጆቻችንን እንደምናስተምር እርግጠኛ ነኝ" ብለው በመሳሳም አሰናበቷቸው።

ሆደ ቡቡዋ እታለም እርታዋን አቀለጠችው፤ ኑነሽ እዬ ዩዋን አስነካችው፤ ዘምዘም ተንሰቀሰቀች። ልቅሶው ካንዱ ወደ ሌላው እየተጋባ አዳራሹ የልቅሶ መናኸሪያ ሆነ። ጨካኙ ችምቤ እንኳ ንፍጡን እያዘረከረክ ኡሉታውን ለቀቀው። ዘምተኛዋ ወይንሸት እንባዋ በጉንጮቿ ላይ ወረደ።

ወታደር መስፍን ቀኝ ጓላ ዘረው ወደ በሩ ተራመዱ። የትምህርት ቤታችን የእግር ኳስ ቡድን በረኛ ሁሴን ጂቦ ተወረወረና እግራቸውን ጥርቅም አድርጎ ይህ እየሎኸ አለቀሰ።

ቲቸር ጥበብ በጥልቅ ሐዘናችን ልባቸው ተነካ። ቲቸር "ፀጥታ!" አሉና በአስገምጋሚ ድምፅ አዘውን "መምህር መስፍን እንዲቀር ትፈልጋላችሁ?" ሲሉን አንድ ላይ "አዎን!" አልን።

"በጣም ጥሩ! መስፍን እንዲቀር የፈለጋችሁ ከሆነ እናንተ ጎበዝ ተማሪ ለመሆን ጣሩ። ጎበዝ ተማሪዎች ሆናችሁ ፈተናችሁን በአኩሪ ውጤት ካለፋችሁ፤ በአስቸኳይ ለጃንሆይ ደብዳቤ ጽፎ መምህር መስፍን ከውትድርናው ይልቅ ቢያስተምር ለሀገር የበለጠ እንደሚጠቅም አሳስባለሁ። ሰለዚህ ጎበዝ ተማሪ ለመሆን ቃል ግቡልኝ" ሲሉን ሁላችንም ቃል ገባን።

ቲቸር መስፍን ያነገቱትን ጠመንጃ አወረዱ። ሁሴን ጂቦም እግራቸውን ለቀቃቸው። ፈተና እየወደቀ ሁሉም ክፍል የማደግመው አለመ ጅሎ በላይ ሰለፍን "አዎን እናጠናለን፤ ጎበዝ ተማሪ እንሆናለን" ሲል ሰማሁት።

ውዝዋዜ

"የማታውቁ ብትሆኑ የእውቀት ባለቤቶችን ጠይቁ" ቅዱስ ቁርአን

ወንድ ልጆች ምን እንደነካን እንጃ ስለ ልጃገረዶች ማውራት ጀምረናል። ከእነዚህ ቆነጃጂት ጋር የአካባቢውን እየር በጋራ የምን ተነፍስበት ቦታ አንዱ ጥምቀተ ባሕር ነበር። በዛሬው ጥምቀት እየደነሰን ጀምሮ ስትጠልቅ የሚመጣው ጥምቀት ይናፍቀናል። የሕፃኑ ቁርቆስ ንግሥ ጥር 15 ቀን ሰለሆነ ተጨማሪ የዳንስ ቀን አለን። በማግሥቱ ጥር 16 ቀን የሕፃኑ ቁርቆስ እናት የእየሉጣ ንግሥ ነው፤ ሌላ ተጨማሪ የደስታ ቀን ይዛልን ትመጣለች።

ጥምቀት ለእኛ ለቁርቆስ ልጆች ከሰፈራችን ታቦት በተጨማሪ እስጢፋኖስ ቤተ ክርስቲያንም ሔደን እንጫወታለን።

እዚያ ከቦሌ፤ ከፊት በር፤ ከፍልውግ፤ ከሠንጋ ተራ፤ ከመር ካቶ... ከሚመው ልጆች ጋር እንደንሳለን።

የእኛ ሰፈር አርዋኒካ ተጨዋች ንግዶ አበበ ነው። ንቁና ቁንጠኛ ወጣት ነው፤ ሲራመድ ይነጥራል። አፍር ፀጉሩን ነስንሶ በንፁህ አለባበሉ ብቅ ይላል። ሀርዋኒካውን ይቃኛታል። እንከ በዋለን። "ሞቅ አርጉታ!"

አጨብጨቡ ማለቱ ነው። ችክችክ ባንባ በአርዋኒካው መዝፈን ይጀምራል። ነሽጥ ያደረጋቸው ልጆች ተገባብዘው ዳን ኪራውን ያስነኩታል። የመደነሻው መድረስ እንዳይጠብ አንዱ ጭራር ይዞ ታዳቹሚዎችን ወደጓላ እየገፋ ያሰፋዋል። ታዳሚው ግን ዳንኪራውን ለማየት ሲንጠራራ ሲጋፋ መድረኩ ተመልሶ መጥበቡ የግድ ነው።

የባህል ዘፈን ሞቅ ይላል። እርምጃው፤ አማርኛው፤ ትግርኛው፤ ተራጌኛው፤ ጋሞው... እዚያም፤ እዚህም ክብ ሠርተው ያዜማሉ። በጨጠቆረ (ዳርት)፤ ለሰላሳ ጠርመሰ ላይ ቀለበት ወርወር ማስገባት የሚያጫውቱ ከበዓሉ አካል ናቸው። ከረሜላ፤ ማስተካ፤ ሽምብራ እሸት፤ ሸንኮራ አገዳ፤ ሽልምልም ዘንግ ሻጮች በልፈፋቸው በዓሉን ያደምቁታል። የጥምቀተ ባሕሩ ሞቅታ እየበዛ ሲመጣ፤ ጀምሮም ለመጥለቅ ስታዘቀዘቅ ፀብ እንዳይደፈርስ በመስጋት ፖሲስ ጨዋታውን መበተን ይጀምራል።

ቀጠላውን ድርቅ ብሎ ቆሞ አገኘሁት።

"ምን ሆነክ?" አልኩት ጠጋ ብዬ።

ቁርጥ ቁርጥ በሚል ትንፋሽ "አሰገደች እሁን ስታልፍ ነካ ችኝና የሆነ ነገር ድርርርርር አደረገኝ" ኮሚክ ስለሆነ ጭብጥ የማትሞላ አናቱን እየነቀነቀ በዓይኑ፤ በእጁ፤ በእግሩ፤ በሁለንተኛው ነው የሚያውራው።

ይህ የቀጠላው አካሄድ መኩዬ ቀጫጫዎም ባልተለመደ መልክ አምለሰትን ብቻዋን ስታገኛት እንዴት እንደምትለማ መጣት አስታወሰኝ።

አሲ እየተሸከረመመች "እምቢ"

ምን እንደምትለምናት ጠይቄአት "አልነግርህም" ብላኛለች።

እከታተላቸዋለሁ። ይህኛ መኩዬ አምለሰትን ወደ ማስ ገደዱ ቃጣት። ይኼኔ አምለሰት ፊትዋን በእጅዋ ሸፍና እያለ ቀሰች "አደይ!" ስትል፤

"ወይ!" አሉ እናቷ ቤት ውስጥ እንዳሉ።

"ይኼ መኩዬ 'ባለጌ ሥራ' እንሥራ ይለኛል!" አለች

አምለሰት የምር እያለቀሰች።

መኩዬ ቀጫጫው እንደጥይት ቱር ብላ ተሰወረች። ድር ጌቷ ስላላፈራት ለሰለታት ከሰፈራችን ጠፋች። ይህ ቀጠላውን ድርርር! ያደረገው ስሜት፤ የመኩዬ አይነት ነው? ስል አብ

ሰለሰልኩት። (ለዘምዘም ያለኝን ስሜትም ልስልስ ባለ ደስታ አስ ታወሰኩ!)

ከሀሳቤ ተመለስኩ አሰገደኝ ከማዶ ቀሚስና ሱሬ ሰብሳ ትታየናለች፤ መቅደስ ከጎንዋ አሰች። እቴጌና ዓለማየሁ እየደነሱ ነው። እቴጌ ድርብ ጥርሷን ለመሸፈን ከነፈረን ስባ አፍዋን ገጥማለች። ይታወቅኛል እየሳቀች ነው። አለክስ ዓይኑን ገርቦብ አድርጎ በስልት ተከትሏታል። እሷ ፀጉሯን ተተኩሳለች፤ የቆዳ ፓሪዎድ ለብሳለች፤ ባለቡሽ ታሽ ጫማ አድርጋለች። ጎሣዬ ሀር ሞኒካውን ያስነካዋል። ከቀጠላው ጋር ስለ ልጃገረድ ጓደኛ ቻችን እየተጨዋውትን ነው።

"እኔ ሳድግ የማገባው አሰገደኝን ነው። አንተ ደግሞ መቅደስን ማገባት ትችላለህ። እሷ እኮ ያንተ ሚስት ነች።"

"እኔ ሳድግ የማገባው ዘምዘምን ነው።"

"እንዴ! እሷ እስላም፤ አንተ ክርስቲያን ስለሆንክ አይቻልም!"

"ይቻላል! ከፈለክ ልንገርህ አንድ ቀንለታ" አልኩት "ከእማዬ ጋር መርካቶ ሄደን በራኑኤል ቤተ ክርስቲያን ስናልፍ፤ አንድ ሰውዬ በማይክሮፎን ሲዘምር ሰማሁና እማዬን ምንድነው? አል ኳት። ይኼ የእስላምች ፀሎት ቤት ነው አሰችኝ። ሁለት ልጆች በጣም ተዋደው እስላምና ክርስቲያን ቢሆኑ መጋባት ይችላሉ ወይ? ብዬ ጠይቄአት፤ 'ይችላሉ ሁለቱም የአንድ እግዚአብሔር ፍጥረት ናቸው' ብላኛለች። ስለዚህ ትምህርታችንን እንደጨረሰን የማገባው ዘምዘምን ነው።"

መቅደስ ወደ እኛ እያየች ነው። ድሮ ዕቃ ዕቃ ስንጫወት ሚስቴ ነበረች። የሷ ፍጥነት በዚያው አድጎ አሁንም ትወደኛለች። የኔ ቀልብ ግን ዘምዘም ሁሴን ላይ ካረፈ ቆየ። ዝም አልኳት። ቀጠላው ከአሰገደኝ ጋር ሊደንስ ወደ መድረኩ ገባ። ዓይኔን ሳማትር ዘምዘምን ወደእኔ ስትመጣ አየኋት። ተጠግታኝ በግራ እጄ ሜንታ ከረሜላ አስጨበጠችኝ። አንዱን ለራሷ በላችና "አንተ፤ በሰፈራችሁ ሳልፍ ኃይሉን አየሁት። በራቸው ጋ ቆሟል። ግድ ግዳ ላይ የተሰጠፈውን የክበባችሁን አርማ በጣቱ ጠቁሞ አሳየኝ። የሕፃናት ፍሬ የሰውነት ማዳበሪያ ክብብ ይላል። ልክ አይደላች ሁም። አሁንም ሕፃን ናችሁ? መሆን ያለበት የወጣቶች ፍሬ የሰ ውነት ማዳበሪያ ክብብ ነው።"

በዚህ ዓመት መጀመሪያ ላይ አባባ ቱሉ አጠናና ቆርቆሮ ሰጥተውን ከጓሮአቸው ያለው መሬት ላይ ቤት ሠራገበት። ከምድር ባቡር በሰረቅነው የባቡር ፍሬን ሰውነታችንን የምናዳብ ርበትን የስፖርት ቁሳቁስ አዘጋጀን። ከየቤታችን ያለንን መጻሕ ፍት አዋጣን። መደርደሪያ አዘጋጅተን በውጥ ደረደርናቸው። በወር ስሙኒ ስሙኒ ለክበባችን እናዋጣለን። መጽሐፍ ተወሰን እናነባለን። በቻልናቸው ቀናት ጠዋትና ማታ ክብደት በማንሳት እካላችንን ማጸበር ጀምረናል። ለማገባራችን እኔ ፀሐፊ! አብነት

ባሪያውን ዳኛ አድርገን መርጠን አብሮ አደጎቹ በመልካም እንቅ ስቃሴ ላይ እንገኛለን።

"ሰጋይሉ ነገርሺው?" አልኳት ዘምዘምን።

"በደንብ ነዋ! በዚህ ዕድሜ six grade student ሆነህ ሕፃን ትባላለህ። አሁን ሁሳችሁም ወጣቶች ናችሁ።" ይህንን ስነግረው ኃይሉ መሰላል አመጣና ሕፃናት የሚለውን ቃል ሰርዞ ወጣቶች ብሎ ጻፈበት።

"ዘምዘምዬ አንጎልሽ ክፍት ነው አሪፍ ልጅ!" አልኩና ሳብ አድርጌ ጎንጭዋ ላይ ሣም አደረኳት። ሁለታችንም ደነገጥን። በለሆሳስ ድምፅ እንድንደንስ ጋበዘችኝ። ወደ መድረኩ ገባን። ፓምፕ የሚባለውን ዳንስ እናስነካው ጀመር።

"*ጭራር! ጭራር!" አሰ ክቡን እንዲያሰፉ የሚያዘው ፍፁም፤ አርጨጫ ይህል። መሬቱን እየመታ ተመልካች ወደ ጓላ እንዲያፈገፍጉ አደረገና ዓለምፀሐይን አብራው እንድትደንስ ጋበዘት። ባቴንድሪስ የሚባል ጃኬት ሰብሶ፤ ቤልባተም ሱሬ ታጥቆ፤ የወታደር ክስክስ ጫማ አድርጓል። ገንባሌውን ተልት ሎታል። የጎረምሳ ፋሽን አሰባበስ ነው።

ጭብጨባው ሞቅ አለ። ጎሣዬ ሳብ አጥምቆት አሁንም ሀርሞኒካውን በፍቅር እየነፋ ነው። አባራው ጨስ!

አጠገባችን ባቴንድሪስ የለበሰ አፍሮ ወጣት ዝንጉርጉር ቀሚስ ከለበሰች ልጅ ጋር ይደንሳል። እየደነሱ ማንነቷን ለማወቅ በርካታ ጥያቄዎች ይጠይቃታል። የሚያወሩት ጥርት ብሎ ደሰ ማናል። ጣፋጭ ከረሜላችንን እየመጠጥን አካላችንን ለዳንስ፤ ጆሮአችንን ለጎረምሳው ውትወታ አስገዝተን እንጫወታለን።

"ሰፈርሽ የት ነው?"

"ዝም ብላህ ደንስ፤ ምን ያደርግላሃል?"

"እንድንገናኝ ነዋ!"

"ተገናኝተንስ?"

"እንጨዋወታለን።"

"እና!"

"የት ነው የምትማረው?"

"ሽመልስ ሀብቴ አንደኛ ደረጃ።"

"ስንተኛ ክፍል ነሽ?"

"4ሲ!"

"ኦ ለትንሽ በለጥኩሽ። እኔ 5ኢ ነኝ።"

ዘምዘም እየሳቀች "ሁለቱንም እንበልጣቸዋለን። እኛኮ 6ኢ ነን!" አለችኝ።

አቀፍኳት። ጡቶቿ ደረቴን ሲነኩት ልክ እንደ ቀጠላው ድርርርርርር! አደረገኝ።

*ጭራር! ጭራር!፤ አጨብጭብ አንደግለት ነው።

ምሕረት

"ሰው በዚህ ዓለም ላይ በሚኖርበት ዘመን ሁሉ ለሕይወቱ እንጅራ፣ ውሃ፣ ልብስ ካገኘ ይበቃው ነበር።..."
ኔ ብላቴን ጌታ ኅሩይ ወልደሥላሴ

ከቋርቆስ ቤተ ክርስቲያን ጀርባ የሚገኘው ሰፈር ዲተልበር ይባላል። ጥቂት ሴተኛ አዳሪዎች ይኖሩበታል። በጣም ትንንሽ ልጆች እያለን መጫወቻ የሚሆንን ቆርኪ የምንለቅመው ከዚህ አካባቢ ነበር።

በዚህ መንደር ከሚገኙት ቤቶች አንደኛው የጆቢራው ዳንስ ቤት ነው። ጆቢራው የአራተኛ ክፍለ ጦር ከባድ ሚዛን ክብደት አገኘ ነው። ይህንን ዳንስ ቤቱን ከባለቤቱ ጋር በመተባበር ያካሂዳል።

መጎርመስ እንደጀመርን ማታ ማታ ታዳሚዎቹ ሲይንሉ ለማየትና ከጥበቡ ለመቅሰም እኔና ጓደኞቼ እንሄዳለን። ሁሉ ቀድመውን ደርሰው በር ላይ የምናገኛቸው ጓደኞቻችንን አወቀ ዱዱና ጌይቶም አሻሮን ነበር። ቀይ መብራት በርቷል። በጀምስ በራውን ዘፈን ቆነጃጂቱ ከጎበዛዝቱ ጋር ጃርኩን፣ ቡጊውንና ፓንፑን ሲያስነኩት እንመለከታለን።

ፈዘን ስንመለከት የብርጭቆ እጣቢ በድንገት ይረጭ ብናል። ብትን እንላለን። ተመልሰን የምናፈጥ የመኖራችንን ያህል በደረሰብን ድንገተኛ መበስበስ እየተሳደብን ወደ ሰፈራችን የምንሄድም ነበርን።

በዚህ ዳንስ ቤት ውስጥ የሚሠሩ ቤቶች ምሽት ባለሽንሽን ቀሚስ ወይም ፓሪሞዱን ለብሰው፣ ሰፊ ቀበቶ በወገባቸው ሸብ አድርገው፣ ተኳኩለው፣ ፀጉራቸውን 'አፖሎ' ስታይል ተሠርተው ይሸቀረቀራሉ።

ብዙ ጊዜ ወደ ዳንስ ቤቱ የሚመጡት ወንዶች የአራተኛ ክፍለ ጦር ወታደሮች ናቸው። ታዋቂ የሆኑ ስፖርተኞችም ይገኙቸዋል። የዘመኑን 'ፋሽን' ለብሰው በቄንጥ እየነጠሩ ሲገቡ እና ያቸዋለን። ከቆነጃጂቱ ጋር ሲተላለፉ ጡታቸውን ጨበጥ፣ ዳሌ ያቸውን ቸብ! ማድረግ የተለመደ ነው። አንዳንድ ሴት በሳቅ እየተፍለቀለቀች "ኡ! የቂጤን አደጋ ይስጥህ!" ብላ ትሸከረመምና ቸብ ያደረጋት ጎረምሳ ጭን ላይ ትቀመጣለች። ድንገት ዞራ ከየ ችን "አትሄዱም እናንት ወራዎች!"

ቅድም አንድዋ የብርጭቆ እጣቢ ረጨችብን፣ አሁን ሌላዋ ሰደበችን። እናቆማለን። በቡላልኛው ሕይወቴ እንደተገነዘብኩት

ሴቶቹ ማታ የሚያገኙት ገቢ ለመተዳደሪያ አይበቃቸውም። ስለ ዚህ ቀን በቡና ማበጠሪያ ድርጅት ውስጥ ቡና ለቀማ ይሠራሉ። ማታ ወደ ቤታቸው ሲመለሱ የሚያልፉት በእኛ ሰፈር ነው። በዚህ ጊዜ በሰፈራችን የታወቁ ለካሬ ልጆች እንደተርብ ይቀበሉ ባቸዋል። ሴቶቹ በቁጣ ቱግ ብለው የሰድብ መአት ያወርዱ ብናል። ብትን እንላለን። ትተውን ወደ ሰፈራቸው ሲያዘገግሙ "እኛ እኛ ኮሊጅ!" ይላል በቀጭን ድምፅ አበራ ጥይቱ። የኤሌ ከትሪሻን ረዳት ሆኖ ነው የሚሠራው። ማታ ወደ ቤቱ ከመግባቱ በፊት አንድ አራት አምስት ሰዎች ይለክፋል። ስለዚህ አበራ አጠገብ ካለ ማንኛውም ልጅ መጠንቀቅ ይኖርበታል።

አበራ ጥይቱ ሴቶቹን ለክፍ አበሳጭቶ ከሸን በኋላ፣ በለክ ፋው እየሳቀ ወደ ጎደቱ ጠጅ ቤት እሾለተና ተመለከተ። አንድ ሸጉጥ ሰርቀው ከውትድርና የተባረሩ አዛውንት ሰው አየ። "ሸጉጡን ቁጭ አርግ!" ብሎ ጮኸ ፈትለክ አለ።

አዛውንቱ በረገጉና ከጠጅ ቤቱ ተወርውረው ወጡ። ሁላ ችንም ወደ አቅራቢያችን መሸሸጊያ ተር አልን። አበራ ጥይቱ ቁልቁል እየሮጠ ሲስቅ ይለማናል። ሰውየው አውላላ ሜዳ ላይ ቆመው ባለጌ ስድብና የርግማን መፃት ያወርዱብናል። እኛም የባሽ እንስቃለን። ይህ ሆታ የተሞላበት ሳቅ እንጀታቸውን እርር ድብን ያደረጋቸው ሰውዬ ከኪሳቸው የፖሊስ ፊሽካ አወጡና በኃይል ነፉ።

አስቂኛን ትዕይንት በፍጥነት ተቀይሮ አስፈሪ ሆነ። እነ ባሻ ሐረሩ፣ ሃምሳ አለቃ ታደሰ፣ ምክትል አስር አለቃ አበበ ገሰግሰው ደረሱ። እኛ በየሰርቻው ተወትፈን ሁኔታውን እንከታ ተላለን።

"ምን ተፈጠረ?"
"በንጉሥ አገር ወር በላ አስቸገረኝ።"
"የታል?"
"ሳትይዘው! ፈለጉን ሳታውቅ ነው የድረሱልኝ ፊሽካ ያሰማኸው?"
"አሸባሪው አንተ ነህ!"

አበራ ጥይቱ በዚህ ጊዜ በጨነቀው ሱቅ በኩል አድርጎ ሲያልፍ ያገኘውን እየለከፈ፣ ተለካፊው ሲያባርረው እየሮጠ በማርገጃ አድርጎ ወደ ሰፈር ይመለሳል። ወይም ወደ ዲተልበር በቅ ብሎ ጆቢራው ዳንስ ቤት ደጅ ላይ ቆሞ የዳንሱን ጨዋታ ያያል።

እኛ በነጋታው የሰፈራችን ታዘት ንግሥ ላይ ለምንጫ ፍረው ዳንስ የመጨረሻ ዝግጅት ለማድረግ ወደ ጆቢራው ዳንስ ቤት ሄድን። ሴቶቹ አድፍጠው ጠብቀውን ነበርና፣ ፍቅረኛ ቻቸው የሆኑ ጦር ሠራዊቶች በከበባ ይዘውን በኩርኩም ቆጉን። አስፈራሩን፣ አስጠነቀቁንና ለቀቁን። በዚህ ድንገተኛ ወገራ ተበሳ ጭተን አበራ ጥይቱን ጠመድነው።

በበነጋታው ታቦቱ ነገሃ ቀሳውስቲ ልብሰ ተከህናለቸውን ለብሰው መቆሚያቸውን ይዘው ጸናጸላቸውን እያቆሙ ለጠባብ ለባህሪ እየመቱ ያራዳዊ ዜማ ሲያዘሙ ምዕመናን በእልልታ ያደም ቁታል። ይኼ መንፈሳዊ ትዕይንት ልብን በሐሴት ይሞላል።

ጨዋታው እዚያም፣ እዚህም ተጀመረ። ከዘምዘም ጋር ዳንስ ልንጀምር ስንል ጉይቶቻችን አሻር በጥቅሻ ጠራን።

"ምንድነው?"

"እውቀን አበበች 'አትደንሰም'፣ ከደነሰክ ግን ለወንድሜ ለቸርነት ነገራ አስወግርሃለሁ' ብላው እያለቀሰ ነው።"

በዲው ቸርነት በዓይኑ ቁጥ አላፈ አገግራቸውን እያየ ደረ ቱን የማንቀጥቀጥ ልማድ አለው። እውቀ ዱዱ ደግሞ ሲያቀ ብጠው ከዚህ በዲ በልደር እህት ጋር ጓደኝነት ጀምሯል። በተ ጣሉ ቁጥር ማስፈራሪያዎ ያው በዲ ወንድሟ ነው። አሁን ደግሞ የጥጋቧ ጥጋብ ከእሷ ፈቃድ ውጪ ከሆነ ጥምቀተ ባሕሩ ላይ እንዳይደንስ አገደችው።

ጉይቶም አሻር ይህንን የሚነግረኝ የሰፈር ልጆች እንድና ግዝለት ነው። እኔ ግን እውቀን በዕዳ እፈልገዋለሁ። ባለፈው ሆያ ሆዬ ከመድረሱ በፊት ክረምቱ ላይ "ብይ አስቆጥረኝ ለሆያ ሆዬ እክፍልሃለሁ" አለኝና ተስማማኩ። የሰሙኒ ብይ ተበድሮ ተጫውቶ ተበላ። ሆያሆዬ ጨፍሮ በደንብ ሸቀለ። ነገርግን የኔን ፍራንክ ላለመክፈል መንገድ እየቀየረ እየሸወደኝ በጣም ተቸግሮ ዛሬ አገኘሁት።

"ቸርነት ዓይኑን ቢያጠፋው እኔ የለሁበትም። ከርኪን ብቻ ይክፈለኝ! የታለ?" ብዬ ሳዘገም ቁርቆስ ቤተ ክርስቲያን በሩ ላይ አየሁት።

"ሰማ!" አለኝ እውቀ ዱዱ እንዳየኝ። ሲያወራ ምንጊዜም ጮክ ብሎ ነው። "ሲኒማ ኢትዮጵያ ያላየሁህ እንዳይመስልህ!"

ልቤ ድው! ድው አለ። ወደ ዘምዘም ዘርኩኝና በጥቅሻ ጠየካት። የዚያን ዕለት "ያ ልጅ ዝም ብሎ እየተቁለጨለጨ የሚያይህ ለምንድነው?" ብላኝ ስታመላክተኝ ላየው ስንጠራራ የሲኒማ ቤቱ መብራት ጠፋ። የዚያን ዕለት አይቶኛል ማለት ነው። ምሥጢራን እንዲደብቅ ጠጋ አልኩኝና "አይዞሽ አውሽክን? አግዝልሻለሁ። ስሙኒውንም ምራሻለሁ" ለአፈ እንጂ እንኳን እኔ ቸርነትን እነ ገርማ ቸሩም አይችሉትም።

"ሰማ የጎልቤው እህት አትደንሳትም። ሞቼ ነው ቆሜ አለ ቸኝ።" ሲለኝ እውቀ ዱዱ አበበችን ጠጋ አልካትና "ምንድነው?"

"ፋንጋይ በዓመት በዓል ምድር ከልጆች ጋር ትጣላለህ እንደ!" ከኋላዬ ስጠራ ሰግሁ። የጠራኝ ጋሼ ጋንጨር ነው።

"እልተጣላሁም። ስሜ ተስፋዬ ነው!" አልኩ በዝግታ እየተ ጠጋሁት። እኔም ጋሼ ቀለቱን ጋንጨር ብዬ መጥራት ጀምራለሁ።

"ተውንጂ ፋንጋይ? እኔስ እንተን የማውቅህ ከሕፃንነትህ ጀምሮ ነው። በዚህ ላይ ዘመዳማችን ነን። ለማንኛውም ጸሎ ውስጥ ከሌለህበት ጥሩ ነው። በል የገንዘብ አጠቃቀም እውቅ። ጓደኛ አታብዛ እንካ አረንቻታ በዳቦ ብላ" ብሎ ዲናሬ አወጣና ሊሰጠኝ እጁን ዘረጋ።

"ይኼ ፍራንክ እኮ የሚገዛው አረንቻታ ብቻ ነው።" አልኩ ሳልቀበለው።

ነቅቼበታለሁ። ድሮ በልጅነቴ ዱምቡሎ ከኪሱ ያወጣና ሻይ በዳቦ ብላ ብሎ ይሰጠኛል። ወቅቱ ሐምሌና ነሐሴ ሲሆን ይችላል። ሁለቱም አምሮኝ እጨነቃለሁ። ረስቶት ይመስለኝ ነበር። ዛሬ ግን ነቃሁበት ተፈጥሮው ነው።

"ውይ አራት ፍራንክ ነው እንዴ? የሰጠሁህ ስሙኒ መስ ሎኝ" ብሎ ኪሱ ተጨማሪ ፍራንክ ፍለጋ ሲገባ "እኔ ፍራንክ ከማ ንም ላይ እንዳልቀበል አባቴ አስጠንቅቆኛል። አልቀበልም!" አልኩት።

ደም በጎረሱ ዓይኖቼ ገላመጠኝ፤ አልወደውም። ለጥላቻዬ በቂ ምክንያት አለኝ። አንድ ወንድሙ እንደሆነ የሚነገርለት የደረሰ ጉረምሳ አብሮት ይኖራል። ስሙ ገሠሠ ነው። እኛም በጣጣነቱ ገሠሠ ጥርሶ እንለዋለን። ከንፈሩ አጥሮ ጥርሱ በዝቶ፤ እንዳለ ጥርሶቹ ደጅ ናቸው። በአንድ እርጉም ቀን ገሠሠ ጥርሶ ተጣልተው ጋሼ ጋንጨር ሲደበድበው የፊት ጥርሱ ረገፈ። በወ ቅቱ በቁማር ሃድራው ጠፎለት ስለነበር ወጣቱን አሳክሞ ጥርሱን ወርቅ በወርቅ አደረገለት። በልጅ ልብ የሰፈር ልጆች በወርቅ ጥርሱ ቀናንበት።

ጋሼ ጋንጨር ሰንበትበት እንዳለ ከጥርሶ ጋር ተጣሉ። ትልልቅ ስዎች ሲያወሩ እንደሰማሁት ጋንጨር ጥርሶን ጠልፎ ጥሎ ሌንጨጫጫን ሸቅብ ስቦ በጉጠት ያስተክለለትን ወርቅ ጥርሶ ሁሉ ነቅሎ ወስዶ ሸጠበታል። ገሠሠ ጥርሶ ድድ ብቻ እያልን ስናበሽቀው ተናዶ አገር ጥሎ ጠፋ።

የዚያን ጊዜ በዚህ በጋሼ ጋንጨር ድርጊት መኩዬ ቀጫ ጫው ተናዳ እንፈንክተው ብላኝ ነበር። ቆይ አሁን አይደለም ብዬ አረጋጋኋት።

ጋሼ ጋንጨር አልገባውም እንደደሮው ችሰታ መስዬዋለሁ፤ ማንም ፍራንክ ቢሰጠኝ የምቀበል መስሎታል። ያድሮ ቀረ ከጥምቀት መልካም ስሜት ጋር ፊቴን ወደ ጓደኞቼ ስመልስ ወደ ደስታዬ ተመለስኩ።

"አስጠናሻለሁ ብሎ ሳመኝ ይሄ ባለጌ! አስወግረዋለሁ!" አለኝን አበበች በለሆሳስ እንደማፈር እያለች።

"ውይ! አንቺ? እንዴት ባለጌ ነው? ቱ! አፈር ያስበላው! አስወግሪው።" አልካትና ጉይቶም አሻርን ጠጋ ብዬ ጠየኩት።

"አስጠናሻለሁ ብሎ እየሳማት ቆየ። እሷም ተስማማች። በድንገት መሳሳሙን አቁሞት ወደ ጥናት ማተኮሩ አስከረፋት።"

ተሳሳቅን። ባስታርቃቸው እርቀ ሰላም ወርዶ ጨዋታው እንደሚደራ ገመትኩ። አወቀ ዱዱ ዘምዘምን፤ እኔ አበበችን ይዘን ወደ መድረኩ እንድንገባ አደረኩኝ። በቀይታ እንለዋወጥና ከራሳችን ጓደኞች ጋር እንሆናለን።

ጌይቶም አሻሮ ደስ ብሎት ፊቱ ሁሉ ጥርስ ሆኖ እያጨበ ጨበ ያስተውላል። የጎሳዬ አርሞኒካ ታዘምራለች። የታዳሚው እጆች በማጨብጨብ ያደጋቃሉ። እኛም በቅርቡ የተማርነውን ጃርክ እናስነካው ጀመር። ለሕይወታችን እንጀራን፤ ልብሰን በወላጆቻችን ጥረት እያገኘን ሴቷ ከወንዱ፤ ወንዱም ከሴቷ የሚገኘውን ደስታ ለመገባየት እንዲህ ነበር የጀመርነው።

ፍተሻ

"አገሪ በእኔ ምን ትሠራልኛለች ግይሆን፤ እኔ ለሀገሪ ምን እሠራላታለሁ? እንበል።" ጆን ኤፍ ከኔጂ

መምህራችን በሚተርኩልን ጭብጥ መንፈሳችን ተሰግሮ በሁሉም ነገር አንደኛ የመውጣት ስሜት አያሌዎቻችንን የተጠና ወተን በዚያው በጨቅላነት ዕድሜያችን ነበር። በግብርና፣ በማራቶን፣ በትምህርትም፣ በኪነጥበብም።... በሁሉም መስክ እንደኛ መሆን።

ቲቸር መስፍን፣ ቲቸር ጥበበ ከዜሮ ከፍል ጀምሮ የገጠሙኝ መምህራኖች ነበሩ። ለማን በገበያን፣ ለማን ዘመዶቻችን አስተማሩን። መጻሕፍቱ በሥዕል የተደገፉ፣ ብዙ ጽሑፍ የሌላቸው፣ ደስ የሚሉ ነበሩ።

ቱ ኤ በገባን ጊዜ ታሪክና ምሳሌ፣ ተንኮለኛው ከበደ፣ ላሜ ቦራ፣ እና ሌሎች አያሌ መጻሕፍት ውስጥ ያገኙአቸውን ተረቶች ይተርኩልናል።

ቲቸር መጽሐፉን ገለጥ ሲያደርጉ በወሬ ይተራመስ የነበረው ከፍላችን ቀስ በቀስ ፀጥ ይላል። አጠገቤ የተቀመጠው ሲሳይ ጎቢጥ አፉንም፣ ዓይኑንም በሰፊው ከፍቶ መምህራችንን በተመስጥሎ ያስተውላል። ከስቶኪንግ የተሠራ ትልቅ የጨርቅ ኪስ ከእግሩ ስር የማይጠፋው አበረ ሻቃ ክፍል ውስጥ ከገባንም በኋላ ከደስክ ስር ምትሮሽ እንጫወት ይል ነበረ። የዚያን ዕለት በትረካው ይመሰገና ጨርቅ ኪሱን የት እንዳስቀመጠ ይረሳል።

ለእኔ ብቻ በሚሰማ ለሆሳስ ድምፅ "መጽሐፍ ማንበብ ጥሩ ነገር ነው።"

"አዎን!" እለዋለሁ ከሚመስጠው ከቲቸር ትረካ መንፈሳዊ ሂደት ላይ ሳልወርድ። "እኛ ቤት እንቅልፍ ስምጽ የሚባል መጽሐፍ አለን። እማዬ ግጥን ውስጥ ቆልፋዋለች፤ ስናድግ ስለም ትሰጠኝ አብረን እናነባለን"

"እሺ" በቸክቸክታ እመልሳለሁ። ከከበደ ሚካኤል ግጥሞች የብረት ድስትና የሸከላ ድስት፣ ሁለት አፍ ያለው ወፍ፣ አዝማሪና የውሃ መላት፣... ይነበብልናል። ሲያስቁን ሲፈልጉ የዝንጀሮ ሠርግን ይተርኩልናል።

...ነይ ትንቡሼ ገላ፣ ነይ ትንቡሼ ገላ ለኛ ልጅ ሚስት ሁኘ፣ ትጻር እንዲሞላ አትፈጪ፣ አትጋግሪ፣ አይጠፋ የሚበላ ቆርጦ ይሰጥኛል የሰንዴውን ዛጎ የማሩን ወለላ...

"ታዩታላችሁ ይኼንን ቀጣፊ? አያጭድ፣ አይጎለጥል!" ሲሉ ቲቸር በላቅ እናውካካለን።

3ሲ እና 4ሲ ስንደርስ የእንግሊዘኛን ሥነ ጽሑፍ በስነ ቃል ያስተዋወቁን መምህራችን ቲቸር ጥበበ ናቸው። 'በሪደር ዋን ውስጥ የነበሩት ታሪኮች 'አሲባባ ኤንድ ዘ ፎርቲ ቲቭዝ'፣ 'አላዲን ኤንድ ዘ ላንፕ'፣ 'ዲክ ኤንድ ሂዝ ካት'... የመሳሰሉት ተረቶች እጅግ በጣም ተወዳጆች ነበሩ። በእነዚህ ትረካዎች በሕይወታችን ለመጀመሪያ ጊዜ በምናብ ከአገራችን ውጪ ባሕር ማዶ የሄድንባቸው የጥበብ ውጤቶች ናቸው።

'ALADDIN AND THE LAMP' በማለት ቲቸር ጥበበ ወፍራምና ጆሮ ገብ በሆነ ድምፅ አንብበው 'አላዲንና ፋኖሉ' በማለት ይተረጉሙልናል። ማንከሻከቹ፡ ጫጫታው ፀጥ ይላል። ቲቸርም ፊገግ ብለው 'Once there was a wizard, He lived in Africa. He went to China to get the lamp' በማለት ሲተረጉሙልን "አንድ በአፍሪካ ውስጥ የሚኖር ጠንቋይ ነበር። ከዕለታቱ በአንዱ ቀን ፋኖሉን ለማግኘት ወደ ቻይና ተጓዘ።

The wizard knew that the lamp was hidden in a hole in a field. It was a very little hole. The wizard was a big man, He could not go into the hole... እያሉ ወደ ተረቱ ዓለም እያጓጉን ይዘውን ይጓዛሉ።

ቲቸር ጥበበ እልባቱ ላይ ደርሰው ከክፍላችን ይወጣሉ። ወዲያውኑ በኩርኩም እየተወዳደርን የእንግሊዘኛ ቃላት መጠየቅ እንጀምራለን።

"ዊዘርድ!" ሲሳይ ጎቢጥ ጠየቀኝ። "በሦስት በሦስት ኩርኩም" አልኩት። "እሺ!" ብሎ ሳይጨርስ "ጠንቋይ!" አልኩት።

አንበሳልኝ። የበላሁ የጠጣሁትን ያህል ቆጋሁት።
"ትግፍጣለች!" አለ አንድ ዓይኑ እንባ አቅር በሕመም
በተንገበገበ ድምፅ።

ሰላሳዘንኝ ሁለቱን ማርኩት።
'አሁን የምጠይቅህን አትመልስም?' አለኝ ገቢ።
'ጠይቀኝ አልኩት።'
'ላምፕ?'

'ኩራግ' አልኩ በፍጥነት።
'ፋኖስ' ሲል አበረ ሻቃ አረመኝ።
አንበሳሁ። ሲኮረኩመኝ እየቃጣ አውቆ ዘገየ። ተሸማ

ቅቄ ዓይኔን ጨፍኜ ጠበኩት። ገቢጥም ምራቁን ጣቱ ላይ ተፋና
ቆጋኝ። ሁለተኛውን አሸማቀቀኝና ማረኝ።
እኔም "ልጠይቅህ ሪንግ?"
"ጂኒ"

"ቀለበት" ሲል መኩዬ ቀጫጫው ጭንቅላቱን እየፎከተ
አረመው። ሲሳይ ገቢጥ ግን እኔ ነኝ ትክክል ሲል ተሟገተ።
በዚሁ መካከል ቲቸር አባቢያ ጥቁር መነሳሪያውን ሽቅብ ከፍ

እያደረጉ ወደ ክፍል ገቡ። ከፍተኛ ትርምስ ተፈጠረ። መኩዬ
ቀጫጫው ወደ ጸላኛው ቦታው ለመመለስ ስትወረወር፤ ጓላ
የነበረው ሁሴን ጂቦ ወደ ፊት ሲወነጨፍ መካከል ላይ ባለመ

ተያየታቸው ተጋጨ። ስፖርተኛው ጂቦ ባለበት እንደ ብረት
ቀጥ ብሎ ሲቆም መኩዬ ቀጫጫው ግን እንደ ጨርቅ ካለ ቱር
ብላ ቲቸር እግር ስር ጥቅልል አለች። ቲቸርም ቁልቁል እያ

ዩዋት ደረተዋ ላይ የጫማቸውን መዳፍ በእርጋታ አቆሙት።
በተወለጋገደ የእጅ ጽሑፍ 'My name is...' ብላ ጥቁር
ሠሌዳው ላይ መዳፍ የጀመረችው ዘምዘም በጥድፊያ ማጥፋት

ጀመረች። እንደ ቲቸር ልተርክላችሁ እያሰ የሚንተባተቡ
ዓለሙ ሰማይ ተገትሮ ቀረ።
ቲቸርም ያን ሲካሄድ የነበረውን ትርምስ በደንብ ዓይተ

ውት ስለነበር በስም እየጠሩ አንበረከካቸው። የተቀረነው ለአክብ
ሮት ተነስተን ስለነበር እንድንቀመጥ ፈቀዱ።
ቲቸር አባብያ ታላቅ መምህራችን ናቸው። እስከ ስድስ

ተኛ ክፍል ሲያስተምሩን የዓለማችንን ካርታ ለመጀመሪያ ጊዜ
ያሳዩንና ያስነበቡን ተወዳጅ መምህራችን ናቸው።
እንግሊዘኛን፣ ገብረትን፣ ሂግብን አስተምረውናል። በር

ካታ ልቦለድ መጻሕፍትን ያስተዋወቁን፣ የገሃዱንና የመጻሕፍትን
ዓለም ትዕይንት የቀረፁብን ናቸው። ካንቡልን መጻሕፍት
"ፀሐይ መስፍን፣ አርሙኝ፣ አቴሎን፣ ተረት ተረት የመሠረት፣

የእምባ ደብዳቤዎችና ሌሎችም ነበሩ።
ከቢተወደድ መኮንን እንዳልካቸው ሥራ አርሙኝ ከተባ
ለው መድብል ውስጥ 'የዓይኔ አበባ'፣ 'አልጥትኩም ብዬ አልጥ

ሽም የተባሉትን በጣም እንወዳቸው ነበር። በተለይ የአልጥ
ትኩም ብዬ አልጥሽም ዋና ገፀ ባሕርይ አቶ ተሟቹ የሀገር
ፍቅርን ስሜት አሳድረውብናል።

አቶ ተሟቹ ልጆቻቸውን ከንዴንና ጋሻዩነህን አስከትለው
ሲዘምቱ ይታዩናል። ረገባቸው፣ ጥማቸው፣ ፍልሚያቸው፣ የመ
ጨረሻው አወዳደቃቸው መራርነት ያስለቅሰናል። በገዛ ቤታቸው

ደጅ ለማኝ ሆነው ሲመጡ ሰናይ፣ በመጨረሻ ሕይወታቸውን
በስቅላት ሲገላገሏት የክፍሉ ልጅ በሙሉ በእንባ እንታጠባለን።

በዚህ ወቅት ጉርምስና ቀስ በቀስ ነፍሳችን ውስጥ ማቆጥ
ቆጥ ጀምራለች። ልብሳችንን እንደልብ እየቀያየርን ፋሽን ባንክ
ተልም በራሳችን ስልት ፋሽን እንፈጥር ነበር። በዚያን ጊዜ

እንድ ፈልም አይቼ ወደድኩት። አክተሩ ጀርባው ላይ "Love and
Peace!" የሚል ጽሑፍ ለጥፏል። አክተሩ ሰላማዊ ሆኖ መልዕክቷ
ስለመሰጠችኝ እኔም አብነት ባሪያው ሰደሪያዬ ጃኬት ላይ

እንዲጽፍልኝ አደረኩት። ለተሰፋዬ ገበለም "Love is blind!" ብሎ
ጻፈለት። ትምህርት ቤት ማክሰኞ ዕለት ስብሰነው ሄድን። የተማ
ሪዎቹን ቀልብ ሳብን። መነጋገሪያ ሆንን። ይህ ያልተለመደ ትኩ

ረት የመሳብ ነገር ስላልጣመኝ ከሰዓት በኋላ ለምግ ቤቱ ሔጂ
ስመለስ ሰደርያዋን አውልቄያት ወደ ትምህርት ቤት ሄድኩኝ።
ከሰዓት በኋላ ክፍላችን ውስጥ ትምህርት መስጠቱ ቀረ። ቲቸር

ጥበብ እያነከሱ ወደ ክፍላችን ገቡ። በጣም ተኮሳትረዋል። "Love
and Peace!" አሉ ቲቸር።
ዝም አልኩኝ። ደንግጫለሁ።

"ተሰፋዬ ዜራም"
"አቤት!"
"ና ውጣ!"
"Love is blind!"

የክፍል ጓደኞቻችን እየሳቁ ጥክሼዬ ላይ አፈጠጡበት።
"ተሰፋዬ ሮባ!"
ደንግጦ ፀጥ አለ።

"አንት ገበሎ፣ ና! ውጣ!" አሉ ቲቸር ጥበብ።
ተሰፋዬ ሮባ ከዚያን ዕለት ጀምሮ ገበሎ የቅፅል ስሙ ሆነ።
ቲቸር አባብያ ወደ ቲቸር ጥበብ ተጠግተው በለዮሳስ እንጋ

ገሯቸው። ተግባቡ። መድረኩን ቲቸር አባብያ ተረክቡ።
በእንዲህ አይነት ወቅት ቀደም ብለው ቢሆን "አይ ዊል ጊቭ ዩ
ዩር ኩዊንሲኩዊንስ" ብለው ማስመሪያ ወይም ልምጭ ለማምጣት

ከክፍል ይወጡ ነበር። ዛሬ ግን ጉርምስናው እየተፈታተነን
ልምጩንም፣ ማስመሪያውንም ችላ እያልነው እንደምን ገረፍ
አስተውለዋል።

"ጥሩ ነው በአካል የገዘፍክ መሆን" አሉንና ቲቸር አባብያ
ሲቀጥሉ "ጥሩ ነው ከሳምሶን የእጥፍ እጥፍ አድገህ መገኘት።

ይሁን እንጂ፣ የእካልን ግዝፈት በማንበብ፣ በመግር ገርተህ ሕሊናህን ከእለምሮህ ጋር አዋህደኸው ተሰጥኦና ዝንባሌህን አውቀህ መንዝ ካልቻልክ ግን እጣህ የዳይኖሮር ይሆናል።

"ዳይኖሮር ከሚለዩናት ዓመታት በፊት በዓለማችን ላይ የነበረ ግዙፍ እንስሳ ነበር። የእካሉን ግዝፈት፣ ከሕሊናው ብስለት ጋር አዋህዶ መምራት ባለመቻሉ ከምድረ ገጽ ጠፋ። እና ንጉሥ እንደሉ እንዳትጠፉ ማንነታችሁን ፈትሹ..."

ቲቸር በኑሮአቸው ሃዘንተኛ ነበሩ። እንድ ዓይና ናቸው። እኝህን በጣም የምንወዳቸውንና የምናከብራቸውን አስተማሪያችንን ማነው ዓይናቸውን ያጠፋው? እንዲህ አይነቱን ነገር ለማጣራት የጊዜው ልማድ አይፈቅድልንም። አስተዋይ ተማሪዎቻቸው፣ ጥያቄውን እያነሳን ከማብሰልሰል በስተቀር። የቤትም ሆነ የክፍል ሥራ ሲያርሙልን አልኮል አልኮል ይሸቱን ነበር። ሽታውን ለማጥፋት ማለቲካ ቢያኝኩም ሁሉ በመገንጨታቸው ጠረጉን ለምደነዋል። እጅም ያጥራቸው ስለነበረ ተጨማሪ ገቢ ለማግኘት ከትምህርት ቤታችን ፊት ለፊት በሚገኝ ሀብታም ሰውዬ ቤት ልጆች ያስተምሩ ነበር።

ከብዙ ዓመታት በኋላ ጆን ኤፍ ኬኒዲ "አገሪ ለእኔ ምን ታደርግልኛለች? ሳይሆን፣ እኔ ለአገሪ ምን እደርግላታለሁ እንበል" ያለውን ሳነብ "ልክ እንደ ቲቸር አባብያ!" ነበር ያልኩት።

ጥናት

"አንዱን ከሌላው አናበላልጥም" ቅዱስ ቁርኣን

ከምከም በቃልዋ መሰረት የሐዲስ ዓለማየሁን ተረት ተረት የመሠረት፣ የሻንበል አፈወርቅ ዮሐንስን ችግሮች፣ ዛሬ ጊዜም ሰድል የተባሉ ትርጉም መጻሕፍት እና የብላቴን ጌታ ጎሩይን ማህደረ ብርሃን ሀገረ ጁጋንን አምጥታልኝ በትጋት ማንበብ ጀምራለሁ። በሆድ ማንበብ ስለማልችልበት እየተለማመድኩ ነው። ቲቸር መስፍን ናቸው ይህን ችግሪን አይተው ዘዴውን ያስተማሩኝ። ይህንኑ ልምምዴን ቤታችን ወስጥ ሳካሂድ አባቴ፣ "ጋሼ! ለእኛም አንብብልን! እንሰማህ?"

"በሆዴ ማንበብ እየተለማመድኩ ነው።"

እንድ ነውር ነገር እንደሰማ ግር ብሎት "እንዴ? ሆድ መቼ ሥራ ፈታና ማንበብ ይማራል? መጽሐፍ የታተመው የሚ

ያወቁት ለማያውቁ እንዲያነቡ ነው። በሆድ ማንበብ ብሎ ነገር ከየት መጣ?" ሲለኝ፣ ከተለያዩ አቅጣጫ ጎረቤቶቻችን ወደ እኛ ቤት መግባት ጀመሩ። እማማ አመለወርቅ የዚያን ዕለት የሰፊ ጨትን በርበሬና ሽሮ እማዬ እንድትቀምስላቸው በሳህንና በኩባያ ይዘው ወደ ቤት ገቡ። "አትዬ እንኩ እስኪ።"

እማዬ ተተበለቻቸው።

"እንደምን ዋላችሁ?" እማማ ዱምቡሎ ናቸው።

"ዛሕር ይመስገን" መለሰ ቤተኛው።

የእኔና የአባቴ ጨዋታ እዚህ ላይ ቆመ።

"ዱምቡልዬ፣ መጣሽ?" አባቴ እማማ ዱምቡሎን በማየቱ ተደስቷል።

"መጣሁልህ አንት ጋንድያ ዶርዜ፣ መቼም እንዳላገጥኩላችኋለሁ አትቀር!"

"ምን ላርግ? ወድጄ አይደለም። አንቺን ሳይሽ አንድ ሐሙስ ብቻ የቀረሽ ትመስይኛለሽ።"

"ተው እባክህን! እግረ ሰላሳ ይሞታል ሲባል እግረ ደንዳና ይሞታል።"

"ተረቱንም ታውቀበታለሽ።"

"ሽማ ተበድራህ ለለባሾ ሽጩ ለአንድ ልጄ ቆሎ መሸመቻ እንዳገኝ ብረጌራጥ አንት በቅጥነቱ ታሟርታብኛለህ?"

"ምን ላርግ? ተበድረሽ ወስደሽ ሳትከፍይ ሙትት ብተይ የማን ያለህ እላለሁ?"

"አንተ አጋስሰ ዶርዜ አትተወኝም?" ሲሉ እማማ ዱምቡሎ እኔ ተናደድኩኝ። እሳቸው ፊት እንዳልናገር ትልቅ ሰው ስለምፈራ ነው እንጂ ዶርዜ ብለው ደጋግመው መሳደሳቸው አበሳጭ ተኛል።

"በል እንካ የነዘብህን። ሌላ ሽማ ስጠኝና ሽጩ አንድ ልጄን አጥርሼ ልደር። አሁን ከምጥሌት ቀሚስና ነጠላ ስጠኝ" ሌላና በመጀመሪያ የወሰዱትን ጋቢ ሂሳብ ስድስት ብር ቆጥረው ሰጡት።

እየተቀበለ "እሺ እስጥሻለሁ። ግን መኪና መንገድ ስትሻገሪ ዝም ብለሽ ደፋ ደፋ አትበይ፣ ግራና ቀኝ እይ" እያላቸው አባቴ ከተቀመጠበት ሳጥን ውስጥ ካሉት አንዱን ከምጥሌት ልብስ አውጥቶ ሰጣቸው።

እማማ ዱምቡሎ ቸኩለው ስለነበር የሰጣቸውን በፍጥነት ተቀብለው አገላብጠው አይተው ዋጋ ተስማምተው ከቤታችን ወጥተው ሄዱ።

እማማ ዱምቡሎ ቀጭን ረጅም ናቸው። ዘሩ የሚባል አንድ ልጅ አላቸው። መጎርመስ ስንጀምር ልጃቸው ዘሩ በውት ድርና ዘምቶ እንደወጣ ቀረ። በልጃቸው ልዘንም፣ በኑሮም ጫና ከሰለታቱ በአንዱ ቀን ታመው መሞታቸው ተለማ። አባቴ

አዘነ። ተከዝ ብሎ አብሰሰሰለና "ነብሷን ይማረው፤ ምንም ዕዳ የለባትም።"

"ለምን ደርዘ ሲሉህ ዝም ትላቸዋለህ?" አልኩት ቆጣ ብዬ። እማማ ዱምቡሎ የዚያን ዕለት ከቤታችን ወጣ እንዳሉ አባቴም ከትከት ብሎ ሰቆ "ምን አለበት ደርዘ ቢሉኝ? አለ፤ ከጋሞ ዘርች ደርዘ አንዳኛ እንጂ ስድብ እኮ አይደለም። እኒህ እትዬ አመለወርቅ የሸዋ አግራ ናቸው። አንቺ አማራ ብላቸው ሰደብኳቸው ማለት ነው?"

እማማ አመለወርቅም እማዬም ሳቁ።
"ተመልከት አንድ ፊደል ሳንቆጥር የምንሠራውን ጥበብ፤ የምንሸምነውን ሸማ። ይህ ችሎታ በብዛት ለእኛ ዘር ተመርጦ የተሰጠ እውቀት ነው። ጃንሆይ ድፍን የአፍሪካ መሪዎችን አዲስ አበባ ሲጋብዙ የእኛን ሸማ መልበስ አማራቸው። ድፍን የጋሞን ልጅ ሰብሰበው 'የእኔን መልክ በጥበብ አንሱልኝ፤ የአፍሪካ ካርታንም ጨምሩበት' አሉ። እኛም የአፍሪካ አንድነት ድርጅት የሚል ጽሑፍ ጨምረን በጥበብ ለቀምንላቸው። ማነው የሠራው ቢባል፤ እኛ ደርዘዎች ነን።

"ድፍን ኢትዮጵያ ሁሉም እንደየችሎታው በመሥራት እንግ ዶቼን ደስ አሰኝን። አገራችንን በድፍን ዓለም አስጠራን። መቼም የመሪዎቹ ሚስቶች ጉትቻም ቀለበትም ሃብልም መፈለጋቸው አይቀርም። ያንን የሠራው ማነው? ከትግራይ አገር የመጡ የአክሱም ልጆች..." አለና ቀና ሲል ባሻ ሐረሩን በመሰከት ሲያ ልፉ አያቸው። "አነሱም!" አለ በከንፈሩ ወደ ባሻ ሐረሩ እየጠ ቆመኝ። ኃይለኛ ስለሆኑ አፍ አውጥቶ አይናገር እንጂ እንደ ሚፈራቸው አውቃለሁ። "እነሱም ወታደሮቹ ፀጥታውን ያስከብ ራሉ። አምባገነን የሚፈጥረውን አያንቆራጠው ልክ እያገቡትና ሰላም ያሰፍናሉ። አገር የቆመው በሁሉም ዘር ድጋፍና የጋራ ጥረት ነው። ንጉሠ ትዕዛዝ መስጠት ብቻ ነው ሥራቸው። አድርገናል! ፈቅደናል! ይላሉ ጃንሆይ።"

"በቀደም ጠጅ ቤት በግጥም የሰደበህ ሰውዬሰ?" አልኩት እየተቆጨሁ።

"እ! 'አሁን ኑር ነው ወይ የሸማኔ ኑር?' ግማሽ አካላቱ በገርጓድ ተቀብሮ" ያለኝን? ታዲያ አንዱ ልባም አንጎል ያለው ሰውዬ የመለሱትን ለካ አልነገርኩም።

'ሸማኔ ሸማኔ ሸማኔ ባይኖር ይህ ጋንድያ ቀጥህን ማን ያለብሰው ነበር?"

አለ። ጠጪው ሁሉ በሰያኛው ሳቀበት። እኔም ስሙኒ አውጥቼ ሁለት ብርሌ ጠጅ ጋበዝኩት። እንዲህ አይነት አውደ ልዳይ ሥራ ፈቶችን ስትሰማ ጆሮህን አትክፈትላቸው።"

"አውነት እኮ ነው! ሸማኔ ባይኖር የአዳምም ሆነ የሌዋን ዘር እርቃኑን በኖረ ነበር!" አሉ እማማ አመለወርቅ ተገርመው።

"አገራችን ከሁሉም ብልጫ ያለው ወታደር ነው ትላለች እንጂ ጃንሆይ ማክበር የነበረባቸው ሸማኔን፤ አስተማሪና ገበሬን ነበር። ሸማኔ አገር ያለብሳል፤ አስተማሪ ያስተምራል፤ ገበሬ ባይ ኖር ግን ምን እንበላ ነበር? ይህ አፈኛ ሁሉ ጉዳይ ይፈላ ነበር! ፈረንጅም ፋብሪካ ሠርቶ ካከውን፤ ሱፋን ምናምንን መሸመን የጀመረው ከእኛ ከሸማኔዎቹ በጋኔን ስቦ በወሰደው ብልሃት ነው።"

"እንዴት ጋኔን?" ጠየኩኝ።
"አይ ጋሽዬ፤ የጋኔንን፤ የጋንጨርን፤ የጂኔን ጥበብ ለመ ረዳት አይቻልም። ይህንን የሚያውቁት አባ ዘለቀ ናቸው" ሲል ቤተኛው በሳቅ አውካካ።

አባቴ ነሽጥ አድርጎታል። በእደገበት ባህል መሠረት ሙክ ብሎ ያወጋን ጀመር። በባህሉ ድምፅን ዝቅ አድርጎ ማውራት ከመዋሸት ጋር ስለሚያያዝ ምን ጊዜም የጋሞ ማገበረሰብ አባል ሲያወራ ሙክ ብሎ ነው። አሁንም አባቴ አርቡን ሰብሰብ አድርጎ ያመነበትን አውነት ያጫውተኝ ጀመር። «ይህ የሚሆነው ከብዙ መቶ ዓመታት በፊት ነው። በአሁኑ ጊዜ በሥልጣኔ በድፍን ዓለም የታወቁት እንግሊዝና አሜሪካን የሚባሉ አገሮች አይደሉ? አሜሪካ የሰው ልጅን ለመጀመሪያ ጊዜ በእየር ጨረቃ ላይ ልካለች። ከነምልክቱ ከጨረቃ ላይ ያመ ጡትን ድንጋይ ለጃንሆይ አላይተዋል። አሜሪካናቸውና እንግሊዞቹ እዚህ ብልህት ላይ ለመድረስ በየአገሩ እየጸፉ የተለዩ ጥበቦችን ይማራሉ። ቱሪስክ የባላላ እነዚህ ፈረንጆች።

«ቱሪስት» አልኩ በሆዴ።
«እነዚህ ቱሪስቶች እኛ አገር መጥተው አክሱምና ባለባን ሲመ ለኩቱ የሕንፃዎቹ አሠራሮች፤ ጥበባትን ሲያዩ ልክ ጠጅ እንደጠጣ ሁሉ አሰክራቸው። ከዚያም በምስጢር እሺ ያለውን በውድ፤ አጅ መንሻ እየሰጡ ዳጉሰ ያለ ቀለብ እየቆረጡ ባዘር ማዶ አሻገሩት። እምቢ ያለውን ደሞ ባሰከተሉት ፈንጋይ ጠልፈው ጥሎ በጉማሬ እየሰበሰቡ በአንገቱም ሠንሠለት አሰገብተው አጋዙት። በዚህም መዘዝ እኛ አዋ ቂዎቻችንን አጥተን ጉጆ ቤት ሙሰጥ ቀረን። እነሱ በሕንፃ ላይ ሕንፃ ገቡ።»

«ጋንጨር ነው ይኼን የሚያደርገው?» አልኩ።
«ጋሼ አትሞኝ አንጂ ጋንጨር ሲሉህ ቀንዳሙ ሰይጣን ነው የሚታይ? ፀሐይ የመሰለ ነጭ ይሆናል። ብሩን በቦርላው አጭቆ ነው የሚመጣው። ለሆዱ ያደረገ ጥቁር ሁሉ ይከተለዋል። በዚህም በድፍን ዓለም የፈለጋቸውን ሰዎች ሰብሰበው ወደ አገራቸው በመውሰድ በሕንፃ ላይ ሕንፃ ይገነባሉ።»

«ለአንተ ማን ነገረህ?» ተገርሜ ጠየቅኩት።

«አንድ አዋቂ ቁም ነገረኛ እንድ ቀን ጠጅ እየጠጣን ሰናወጋ አጫውቶኛል» ሲል አባቴ ቤቱ ሙስጥ ላቁ ከሰሞ ቁጭት ተቀጣጠለ።

«አባባ ጃንሆይ ዝም አሉ?» አልኩ እንደተቆጠሁ።

«እናቱ ጃንሆይ ሺ ጦር ነው የሚቀልቡት። የመንግሥት ሠራተኛ ደመወዝ አለ። በዚያ ላይ ጠረተኛው። ለዚህ ሁሉ ቁና ሙሉ ብር አሜሪካኖቹ ሲቆጥሩላቸው ጭጭ ምጭጭ ያለሉ እንጂ ትንፋሽም አይሉ። ምንስ አፍ አላቸው? ልጄ ንጉሥ መሆን ፍርጃ ነው። ሰዳ ነው» አለ አባቴ በሠጠ።

የቁጭት ድባብ ቤቱን ቆላው።

«ወይ ጉድ ለካ እንዲህ ነው?» ይባሉ ጀመር።

«ሰውዬው ኮሌጅ የተማረ ነው?» ጠየኩት። እንዲሁ አይነት ምስጢር የቀዳማዊ ኃይለሥላሴ ዩኒቨርሲቲ ተማሪዎች ብዙ ያውቃሉ።

«በደንብ ሳይንስና ሕይወት በቅጡ ያጠናቀቀ። አራቱን መደብ ሂሳብ አሳምሮ የሚችል ነው። የሚያሳዝነው ንደኞቹ ተመቅኝተውት በሚሰጡት ውስጥ ምናምን ብን አደረጉበት። ከዚያን ጊዜ ጀምሮ እህል አስጠላው መጠጣት ወደደ። አሁን ጋደም በሚለበት እንኳን ብርሌ ጨብጠ ነው»

እማማ አመለወርቅና እማዬ «አፈር ልዩን! አፈር ልዩን!» እያሉ ደረታቸውን ደቁ።

እኔም ቆዘምኩ።

ሳይንቲስቱ ገቢጥ ኒውክሊር ቦንቦን የመሥራቱን ጉዳይ እውን ለማድረግ ቆርጦ ተነስቶአል። ይህን ሃሳብ በውስጡ ስር እንዲሰድ ያደረገው መጀመሪያ ግርማ ቢጨ ነው። በመቀጠል አባቴ ናቸው። የክብር ዘበኛ መሣሪያ ግምጃ ቤት በአደረባ ስለሆነ፤ ግምጃ ቤት ውስጥ ያሉትን መሣሪያዎች ስንቀ ሲያደርሰላቸው ሲሌድ ጉብኝቲቸዋል። በዚያ አጋጣሚ ሲጨዋው ጣሊያን የወረረን እነዚህ መሣሪያዎች ስላልነበሩን ነው። ስለኒውክሊር ቦንቦ አንስተዋቸው «እናንተ ትምህር ታችሁን ስትጨርሱ ትደርሱበታላችሁ» ብለውታል። እሱ ግን ጥናትና ምርምሩን ከወዲሁ ጀምሯል። መንገድ ላይ ያገኘውን ቆርቆሮ ብረታ ብረት ወይም ሽቦ እያመጣ እኛ ንሮ ያጠራቅማል። አንዳንድ ችሰታ ሆኖ ሲኒማ መግቢያ ሲያሳገና ቆርቆሮ ያለው እኛ ሰፈር ሲመጣ ጉቢጥን እየዋለሁ። ሃሳቤ ከወይታዬ ገብተት «በምንም ተአምር አልሸጠ ውም» ያለኛል።

ትምህርቱን በአግባቡ ያጠናል። እኔም አማካሪው ስለሆንኩኝ አብሬው በትጋት ማጥናት ጀምራለሁ። በሕይወቴም ለመጀመሪያ ጊዜ በክፍል ውስጥ ተስት አስር ከአስር አግኝቼ ተጨብጭዋል። ስለኒውክሊር ቦምብ ምስጢር ባቅጡ ለመረዳት ሌላው አጋራችን ያደረ ግንዎ ግርማ ቢጨን ነው። ሁሉም የቤት ሥራችንን ሠርተን እንዳጠናቀቅን ጨለማው ዓይን ያዘ ሲያደርግ ገደል ግቡ ጠጅ ቤት እየሔድን ግርማን እንቀበለዋለን። ግርማም ልዩ ልዩ ደስ የሚሉ ጨዋታዎች እያላውተን ወደ ሰፈር እንመለሳለን።

ግርማን ተቀብለን ወደ ሰፈር ስንመለስ «ወንድሞቼ ጉንዳንና ስካራም መንገዱን በምንም ተአምር መላት የለበትም። ስካራምም ወደ

ቤቱ ሲሔድ ምን ያህል ጉድጓዶች እንደሚያጋጥሙት፤ ምን መሰናክል እንደሚገጥመው ካላወቀ መሰበር ይመጣል። አሁን ግን እናንተ ከኔ ጋር ስለሆናችሁ መሬት መሬቱን ማየቱን ትጅ ከየክብሩን ሳደንቃቸው አስቲ።» አለና ቆም ብሎ ሲጋራውን ለኩህ ሆጨጭ ብለው በሰማዩ ላይ የወጡ ከየክብት ላይ አፈጠጠ። ጥቂት ከጠባቅነው በኋላ ወደምንፈ ልገው ወግ መራነው።

በሌ ኒውክሊር ቦምብ አፈጣጠር አንስተንበት፤ «ሁለተኛ ደረጃ ተማሪዎች ስትሆኑ ሁሉም ነገር ቀለሙ ይታያችኋል። ሁሉንም ትምህርት በአንገሊዘኛ ስለምትማሩ የኪሚስትሪና ፊዚክስ ዕውቀታችሁ ጉልብቶ በሒሳብ ትምህርት ረቀቅ ስትሉ ምስጢሩ ላይ ልትደርሱበት ትችላላችሁ። አሁን ግን የሳይንስ ፍሌጃችሁን ደህሴጥ ለማድረግ የሻምበል አፈወርቅ ዮሐንስን የሬዲዮ ፕሮግራም ተከታተሉ። አሪፍ ፍሌጅ በሌ ሳይንስና ሕይወት ይሰጡአችኋል» ሲል በየጊዜው የቤት ሥራችንን ያሰፋዋል። እኛም ሳንታክት ጥረታችንን እንቀጥላለን።

ይህ ፍተሻችን በዚያ የጨቅላነት ጊዜ አንዱን የዓለም ምስጢር ጫፍ ያዘን ስንል እየተተረተረ ወደሌላው ምስጢር ይዞን ጅው እያለ ሁሉም ነገር ይወሳሰብን ነበር። ዛሬም አባቴ የነገራችን ታላቅ ምስጢር ግርማን ጠይቁ ለመረዳት ወስኛለሁ። ይኼን ሃሳብ ሳውጠነጥን አባቴ የወጉን ማሳረጊያ አከለበት።

«የሚገርመው» አለ አባቴ፤ ከቀዘማችን ነቃ ብለን ማድመጥ ጀመርን። «አሁን አሜሪካንና እንግሊዝ አገር የሚገኙት ከየአሩ ተገዘው ባሪያ የሆኑት ወገኖቻችን ብቻ ሳይሆን ከሌላው ዓለም የተሰባሰቡት የራሳቸውን ቋንቋ ረሰተውት የሚነጋገሩት በፈረንጅ አፍ ነው አሉ። የሚገርመው ግን የኛዎቹ አሰሪዎች ግን ዕቁብ መጠጣቱንና ዕድር መጣሉን አሁንም አልረሱትም» ሲለን በላቅ አውካካን።

«የዘሬን ብተው ያንዘርዘረኝ እንደሚባለው መሆኑ ነዋ። እውነ ታቸውን ነው» አሉ እማማ አመለወርቅ።

ከትንሽ ሀጥታ በኋላ፤ «ለሁላችንም አንብብልን እስኪ?» አለኝ አባቴ።

የሚሉኝን እየሰማሁ ትምህርት ቤት ከሀብረት ትምህርት መጽሐፌ ላይ ሰዬ ያመጣሁትን የኢትዮጵያን ካርታ ከደብተራ ውስጥ አወጣሁ። ግርማዳ ላይ ከመለጠፌ በሬት ለአባቴ «ይኸ ውልህ የኢትዮጵያ ካርታ።»

ተቀበለኝና ተመለከተው። በአድናቆት ፊዞ አየና "ስማ ቸውን ጽፈህበታል የጠቅላይ ግብቶቹን?"

- "አዎን!"
- "ይኼ ማነው?"
- "ከፋ ጂማ።"
- "ይኼስ?"
- "አሊባቡር ጉሬ።"
- "ይህችስ?"
- "አሩሲ አሰላ።"
- እየተደነቀ ጮክ ብሎ "ይኼስ?"

"በጌምድር ገንደር።"
 እንደገና በጣቱ ጠቆመኝ።
 "ኤርትራ አሥመራ።"
 "ጋሞጎፋ የታለ?"

"ይኼ አረንጓዴው ነዋ። የሀብረት ትምህርት መምህራችን ቴቸር እባብያ ላይ ምን ይላል መሰለህ? በአሁኑ ጊዜ በደን ከተ ሸፈነት የአገራችን ጠቅላይ ግዛቶች መካከል አንደኛው ጋሞጎፋ ነው። ለዚህ ነው አረንጓዴ የቀባሁት።"

በጣም አዘነና "አየህ፣ ስላላስተማሩን ማይሞች ስለሆንን ነው በደን የተከበብነው። ያ ደን ለስንት ታላላቅ ጥበቦች በሆነ ነበር። ያላገናል። ብቻ በርትተህ ተማር፣ ሄደን ልማት የምን ጀምረው እኔና አንተ ነን!"

"እሹ።"

የኢትዮጵያን ካርታ በፍቅር አያትና "ጎሽ! እዚህ ፊት ሰፊቱ ስቀለው። እንደት ደስ ይላል! ሁልቀን እየጠየኩህ እኔም አጠናቀሁ። አሁን ገና እውነት አስተማሩ!"

ይህ ካርታ በቤተሰቡ ዘንድ በጣም ተወዳጅ ሆነ። ከአባቱ ጋር በሌላ ቀን ተጣላንና ላናድደው ከግርግጫው ላይ ካርታውን አነሳሁት። አባቴም ተዘናንቶ ከጫራ ሲመጣ ካርታውን ከግርግጫ ላይ አጣውና ቤቱ ውስጥ ከፍተኛ ዑብ ተነሳ። በብዙ ድርድር ከደበቅኩበት አምጥቼ እነበረበት መለስኩና እርቀ ሰላም ወረደ።

የዚያን ዕለት በትምህርት ላይ የተሳሳልነው አሁንም ትውስ ይለኛል።

"እረ ሁልቀንም እውነት ነው እሚያስተምሩን።"
 "አንተ እመናቸው እንጂ እኔ ግን አላምናቸውም።"
 "ለምን? ምን ውሸት አገኘህበት?"

"አንድ ጊዜ ስንጨዋወት መሬት ድብልብል ነች አላል ከኝም? ሌላ ጊዜ ደሞ የዓለም ሦስቱ እጅ ውሃ ነው፣ አንዱ እጅ ደግሞ በመሬት የተሸፈነ ነው አላልከኝም?"

"ብዬሃለሁ። እውነት እኮ ነው!"

"እኔ ግን አላምናቸውም። የሚያስተምሩህ የሚፈትኑህ እነ ርስ ስለሆኑ አስተማሪዎችን እመናቸው። በሆድህ ግን ብትጠ ረጥራቸው ጥሩ ነው።"

"ለምን?"

"ምን ለምን ትላለህ? መሬት ድብልብል ከሆነች እኔ እንደ ምገምተው ስንሄድ ተንጋደን መሆን ነበረበት። እኔ ውዳንተ ስመጣ ዳገት ሲሆንብኝ ሲገባ፣ አንተ ወደእኔ ስትመጣ ቁልቁለት መሆን አለበት። እንደምታየው ሁሉም ነገር ጠፍጣፋ ነው። በርግጥ አንተ ብዙ ቦታ ሄደህ አታውቅም፤ ነገር ግን ሄደህ ብታ የው ብዙ ቦታ ጠፍጣፋ ነው። ለምሳሌ መርካቶ ሄደሃል። መርካቶ ጠፍጣፋ አይደለም?"

"ነው።"

"እኔ ደግሞ ከዚህ እስከ ጋሞጎፋ ተገኛለሁ። እኛ አገር አካባቢ ትንሽ ዳገታማ ይሆናል። ታዲያ ከየት አምጥተው ነው? እነዚህ አስተማሪዎች ዓለም ክብ ነች እሚሉት።"

እኔም ተጠራጠርኩ። አስተማሪዎቼን መጠርጠሩን ግን ኩነኔ እንደመግባት ቆጠርኩት። "የውሃውስ?" አልኩት።

"እርሱም ውሸት እንደሆነ በመሐላ ላረጋግጥልህ እችላለሁ። ድፍን አዲስ አበባን በደንብ አውቀዋለሁ። ከአባ ኮራን ሰፈር እስከ ደጃች ወቤ፣ ከእንጦጦ ተራራ እስከ ገፈርሳ፣ እረ በከንቱ ብትል፣ ዶር ማነቀያ ብትል፣ በጠቅላላው ልጅ ሆኜ የበረቅኩበት ነው። አንድም ባሕር የለም። ጋሞጎፋ ድረስ ስንገባ ከሰማይ የገጠመ ባሕር አላየሁም። ታዲያ ከየት መጥቶ ነው ዓለም ሦስት እጅ ውሃ እሚሆነው።"

"ወደ ኤርትራ እኮ ቀይ ባሕር አለ" አልኩት። እኔም እየተ ጠራጠርኩ ካርታው ላይ ጠቆምኩት።

"በርግጥ ባሕሩ አለ። ካርታው ላይ አየዋለሁ። እሱኮ ከዚህ ብትዘል ማዶ የምትሻገረው መሬት ይሆናል" አለ፣ ከኢት ዮጵያ ድንበር ላዑዲ አረብያ በዝላይ መሻገር እንደሚችል ሲያስ ረዳኝ።

ስለቀይ ባህር መምህሮቼ የነገሩን ምንም ነገር ስለሌለ፣ ከማዶያ ያለውን አገር ስለማላውቀው፣ ያሁኔን ጥርጣሬና እምነት ወደመቀበል አደላሁ።

"ግን! ግን!" አለ ትንሽ በተመሰጠ ሲተከዝ ቆይቶ "እኔ እን ድንጨዋወት እንጂ የምንገርህ ሁሉ የመሰለኝን ነው። አስተ ማረዎችህ ግን የመረመሩትን ከመጽሐፍ ያጠኑትን ነው። አንተ እምትጓዘው በእነርሱ ጎዳና ስለሆነ የእኔን አስተሳሰብ ተወው። ግን አስተውለው አዙረህ ለማየትም ሞክር። ከዚያማ ፍርዱን ላንተ እተዋለሁ። በቆይታ ምራቅህን ስትውጥ ከሁለት እንዳችን ላይ ትበይናለሁ። የእኔን ዋና ጭንቀት ልንገርህ። እኔ አሁን ገን ዘብ አጠራቅሜአለሁ። አንዳንድ ሰዎች ሲመክሩኝ እዚህ ጎፋ ሰፈር መሬት አንድ ካሬ ሜትሩን ሃምሳ ሣንቲም ገዝቼ ቤት እንድሠራ ይፈልጋሉ። እኔ ግን ምኔ ሞኝ ነው? ጎፋ ሠፈር መሬት ገዝቼ ከጅብ ጋር የምጋፋው! አንተ ብቻ ተምረህ እወቅልኝ። አገራችን ጋሞጎፋ ሄደን አብረን እናለማለን።"

መሬት ፀሐይን እንደምትዘርና ቀንና ሌሊትም የሚፈጠረው በዚህ ፍርርቆሽ እንደሆነ ሳውራላቸው መጀመሪያ ተገረሙ። ከዚ ያም ሁሉም የኮረኮሩአቸውን ያህል ሳቁብኝ።

ቲማ "እንደምን አደራችሁ?" እያለ ወደቤት ገባ።

ቲማ መጽሐፍ አንጠልጥዬ ባዮኝ ቁጥር አንገብልኝ ከሚ ሉኝ ደንበኞቼ አንዱ ነው። ዛሬም እንዳንብላት እንደ ሚጠይቀኝ ገምቼአለሁ። ሞት ሁሉንም እኩል ያደርጋል። በሚል ርዕስ የተ ጻፈው የከበደ ሚካኤል ግጥም በጣም ይመስጠዋል። ግጥሞቹን

ከታሪክ ምሳሌ ውስጥ ደጋግሜ በማንበቤ ዘቃሌ እምወጣበት ደረጃ ላይ ደርሻለሁ። ለደንቡ ያክል መጽሐፍግን መግለጫ ግን የማይቀር ነው።

ዛሬ ግን ሌላ ትኩረቱን የሳበ ጉዳይ ስለገጠመው "አረ ጋሼ፣ ዛሬ ጉድ አይቼ መጣህ" አለ ተማ።

"ምን ተፈጠረ?" አባቴ ተገርጦ መሸመኑን ገታ አድርጎ ጠየቀ።

"ተማሪዎቼ ጉድ አፍልተዋል! መሬት ለአራሹ! እያሉ እየ ጨፈሩ ሲወጡ ፈጥኖ ደራሽ ፖሊስ ደረሰና ምድራቱን ቁና አደ ረጋት። እኔም እግራ አውጧኝ ብዬ እየሮጥኩ እዚህ ደረሰኩ።"

"መረበሽ ጀመሩ?" አሉ እማማ አመለወርቅ።

"እንድ የሚያውቁት እውነት አለ ማለት ነው። እውነታቸ ውን ነው መሬት ያራሹ መሆን አለበት" አለ አባቴ።

ጨዋታቸው ርስት፣ ጉልት፣ አፅመርስት፣ ጭሰኛ፣ ባላባት ነቀሉን እያሉ በማይገቡኝ ቃላት ማውጋት ጀመሩ። አትክልት ተተክሎ ሲነቀል አይቻለሁ። ሰው ግን እንዴት ከተተክለበት ይነ ቀላል? ብዬ አሰብኩ። "ዜራጥ፣ ሰው እናንተ አገር ይተክላል እንዴ?"

ሁሉም በሳቅ ፈነዱ። ነገሩ የበለጠ ጠጠረብኝ። "ምን እሚያስቅ ነገር አለ?" ጠየቅኩኝ።

አባቴም ሳቁን እንደጨረሰ "የኔ ውረ፣ እንዲህ አይነት ጉዳይ ላንተ ወገግ ብሎ የሚታይህ ስታድግ ነው። ምናልባትም ልባም ከሆንክ አስራሁለት ክፍልን ስትጨርስ። ለማንኛውም አት ጨነቅ። ይህ ለጊዜው ያንተ ጉዳይ አይደለም። አንተ ብቻ በር ትተህ ትምህርትህን ተማር። ትምህርት ብርሃን ነው። የማታ ውቀውን ነገር ለማወቅ ከፈለክ ሁሉም መጻሕፍት ማንበብ እንዳለ ብህ በቀደም ዕለት ቲቸር ጥበብ ነገሩኝ ብለኸኝ አልነበር? እኔም ባለምን ሁሉ እንድታውቅ መጽሐፍ እየገህሁ እመጣልሃለሁ። ታን ብልኛለህ። ሁሉም ነገር መጻሕፍት ውስጥ አለ።"

"የፋንጋይ ድምፅ ግን ትንሽ አልቀጠነም?" አለ ተማ።

"ምንም አይደለም፣ ሲያድግ ይወፍራል። ማታ ደግሞ ርግብ ጠጅ ቤት ይገዛህ ሂጂ አሳምነው ገብረወልድ እንዴት እንደሚያነብ በቴሌቪዥን አሳይሃለሁ። ጎበዝ ጋዜጠኛ ነው። በባለም እሚወዳደረው የለም። አንድ ጊዜ ግርማዊ ጃንሆይ ልደታቸውን ሲያከብሩ ሲጠይቃቸው ግርማዊ ጃንሆይ፣ እርሶ የነገሥታት ዘር የለብዎትም እንዴት ንጉሠ ነገሥት ሊሆኑ ቻሉ?" አላቸው።

"አሂሂ! አይጥ ለሞቷ የድመት አፍንጫ ታሸታለች ማለት ይኼ ነው" አሉ እማማ አመለወርቅ።

"የተማረ በድፍረት ሳይሆን በጥበብ ነው መርታት ያለበት" አለች እማዬ።

"አይ ወንድሚን! ተቀጭ ሲለው ነው" አለ ተማ።
"ከዚያ ወዲህ ንጉሠ ጠሉት። ገሰጠት። የወደፊቱን አምላክ ያሳምርሱት።"

"ቆይ! ቆይ! ሌላም ያላቸው አለ፤ ላሜውትህ። መቼም የአሳምነው ድምጥ ማማር! ግርማዊ ሆይ፣ እዘውትረው እሚ መገቡት ምንድነው? ቢላቸው አጅሬ ብልጥ አይደሉ ጥራጥራ እንወዳለን አሉታ!"

"ወዴት? ወዴት? ጭማና ጠጁን ማን ከልክሏቸው?" አለ ተማ እየሳቀ "ጥራጥራውን ለእኛ ይተውልን።"

"ፋንጋይ፣ በል ብርር ብለህ እነረታሽን ቡና ጥራልኝ" አለ ችኝ እማዬ።

እንደ ወፍ ቱር አልኩ።

ከሰሞኑ ለሰፈር ልጆች ባሕርይ ተለውጠዋል። ለምን እግራን ሰብሰብ እንዳደረኩ ምሥጢና ሰላልተገለፀላቸው እማዬ ልካኝ ቡና ልጠራ ሰውግ *ግርጋጅ! ግርጋጅ!" ብለው ለከፉኝ።

ፀጥ ብያቸው አልፈ፣ ቡናውን ጎረቤት ጠርቼ ተመለ ስኩኝ። እሁንም ደገመኝ። 'እጆወርቅ' ጓደኞቼን መርካቶ ውስጥ የሚያሸቅሉት እብነት ባረያውና ደረጃ ናቸው። መርካቶ ውስጥ እንዲ ሻይ ቤት ቁጭ ብለው እየበሉና እየጠጡ መጽሐፍ ሆነ መጽ ሔት እያነበቡ ይጠብቁአቸዋል። 'እጆወርቅ' ከአንድ *ግርጋጅ ጋር ገበያው ውስጥ ይሰማራሉ። አንድ ሱቅ ውስጥ ሰዎች ሲገበያዩ ዘው ብለው ይገባሉ። 'እጆ ወርቁ' የአንዱን ተገበያይ ኪስ ሲፈትሽ ግርጋጁ ከኋላ ማንም እልፎ ሂያጅ እንዳያየው ይክልለውና ክፊት ባለሱቁን ልዩ ልዩ ዕቃ በመጠየቅ በመከራከር ትኩረቱን እሉ ላይ እንዲያደርግ ያደርጋል። የሚሰረቀው ሰው በዚህ መካከል ካልባነ፣ 'እጆ ወርቁ' ግርጋጁ ተግባራቸውን ለማከናወን የደቂቃዎች ጊዜ ይበቃቸዋል።

ሰሞኑን እኔም ዘንጥ ብዬ የፀባይ ለውጥ የማሳየቱ ምሥ ጢር ግር ሰላላቸው ግርጋጅ ሆነህ ነው የዘንጥክብን እንጂ ምን አግኝተህ ነው የተወጣጠርክብን? ማለታቸው እንደሆነ ገብተ ኛል። ምንም ሳልል ወደ ቤት ተመለስኩኝ።

ጉረቤቶቻችንን ቡና ጠርቼ ስመለስ ሁለት በሸማ ሥራ ለመ ቀጠር የመው ሸማኔዎች ከእባቴ ጋር ያወጋሉ። ለጥቂት ደቂቃ በጋሞኛ ቋንቋ ሲያነጋግራቸው ቆየና "አንተ ስምህ ማነው?" ሲል አባቴ ጠየቀ።

"ዒላሁን ገሃሃ"

"ምን?" አባቴ ደነገጠ።

ሰውቱው በእርግጠኝነት ስሙ ጥላሁን ገሠሠ መሆኑን ተናገረ። አባቴ እሱን ችላ ብሎ ሁለተኛውን "እሺ አንተሰ?" አለው።

*ግርጋጅ፣ ዕጩ ሌላ።

ሁለተኛው ሰውዬ "መስፍን ስለሺ።"

"እንዴ? ባለጡቴ፤ ከድፍን አዲስ አበባ ነዋሪ ከጋሞጎፋ ቀድመን መጥተን ስማችንን ያልቀየርን እኔና አንቺ ብቻ ልንሆን እኮ ነው" አሰ በማላገጥ "አዳሜ ገፋሰ ስልክን ሲሻገር ስሙን ጥላሁን ገሠሠ ካሰው፤ አንቼ ይመጣና መስፍን ስለሺ ነኝ ካለ፤ እኔም ስሜን ከዛሬ ጀምሮ እቀይራለሁ" አሰ በማሾፍ። ወደ እንግዶቹ ዘረና "ጋሞጎፋ ውስጥ ዜራሞ እሚባል ሰው አለ። ስምን? አገሩ ነው። አንተ ግን፤ ገሠሠ እሚባል የአገሩ ተወላጅ ሰው አለ?"

"አዎን አለ።"

"ገሠሠ እሚባል ጋሞ ነው? ወይስ ዘሩ አማራ ነው?"

"ጋሞ ነው!"

"ከጋሞዎች በዘርህ አመሬ ነህ?"

"አይደለሁም"

"ይኸውልህ፤ ከጋሞ ምናልባት ዘርህ አመሬ ቢሆን ደላሁን ገሠሠነትህን አቀበል ነበር። ጋሞው ዘር ውስጥ ግን በዚህ ስያሜ የሚጠራ ሰው እንደሌለ እርግጠኛ ሆኜ መናገር እችላለሁ። ወይስ ክርስትና ያነሱህና ያሳደጉህ ከመሐል አገር የሌላ አማርኛ ናቸው?"

"አይደለም።"

"ታዲያ እንተ ከጋሞ ተነስተህ ገፈርሳን ስትሻገር ነዋ ደላሁን ገሠሠ የሆንከው። በእርግጥ ከሺ ዓመት በፊት ክርስትናን ይዘው ወደአገራችን የገቡት አማራዎች ናቸው። እነዚያ ዘሮች አሁን አመሬ በመባል ይታወቃሉ። አመሬ ስለኛ ለጋሞዎች የአምላክ መልእክተኞች ናቸው። ታቦቱን ለመጀመሪያ ጊዜ ይዘው ወደአገራችን መጥተው የአምላክንም ቃል የሰበኩን አመሬ ዎች ናቸው። ስለሆነም አመሬን አሁን ስንጠራ ካም ነው የምን ላቸው፤ ይኸውም ንጉሥ ማለት ነው። በሕዝባችን በጣም የተከ በሩ በጣም የተወደዱ ናቸው። ተጋብተናል ተዋልደናል። እናም ወንድሜ እንተ ዘርህ አመሬ ነው?"

"አይደለም። ጋምማላ ነኝ።"

"ጋምማላማ ከሆንክ ወንድሜ ነህ። እኛ ዘር ውስጥ ደላሁን ገሠሠ የሚባል ሰው የለም። አንዱ ከእኛ ዘር ስሙ ጎጆ ነው። በባህላችን መሠረት ልጅ በተወለደ ቁጥር ከአናቱ ወይም ከአባቱ ስም ስያሜ አንድ ፊደል መውሰድ አለባቸው። ቢያሰብ ቢያሰብ በጎ የሚገጥም ስም አጣ። የወሬ ወሬ ሲሰማ ጎንደራ የሚል ስም እንዳለ ሰማ። የልጁን ስም ጎንደራ አለው። ሴት ልጅም ወለደ። የሴት ልጅም ስያሜ ከሰሙ አንዲገጥም ቢያሰብ ቢያውጠነጥን በጎ የሚጀምር በጎ የሚጨርስ አጣ። በቆይታ ሲያጣራ ጎጃሜ የሚባል ስም እንዳለ ደረሰበት። የሴት ልጅንም ስም ጎጃሜ አላት።"

ጎጃም ድረስ መሄድ አላሰፈለገውም፤ ጎጃምን ጋሞጎፋ ድረስ አመጣው አንጂ። እንተ ግን ገፈርሳን ስትሻገር ደላሁን ገሠሠ ሆነህ ጋሞጎፋ ልትመለስ ነው። ስምህን ካላስተካከልክ ሥራ የለኝም።"

"እውነት ጋሼ የኔ ቲኪኪለኛ ስም ደላሁን ገሣሣ ነው። ገብርኤል አይለመኔኝ።"

"አረ ተው? በእኛ ዘር ደላሁን ገሠሠ የሚባል ስም የለም። እንዲህ አይነት ስም የሚኖራቸው ባላባት ሆነው በንጉሡ የተሾሙ ወይም መጫዎች እንጂ ተወላጆቹ እናንተ ነን አምትሉት አይነት አሰያየም የለንም። ለምሳሌ እኔን ውሰድ፤ ዜራሞ ኢንቻ ነው ስሜ። አያቴን ብትጠራ ጋልጎ ነው። ቅድመ አያቴ ኩማ ነው። እያልን እያልን በንጌድ አንድም እናንተ በተሰየማችሁበት የሚጠራ በዘሬ የለም። ለማንኛውም እኔም ከአሁኑ ሰዓት ጀምሮ ስሜን ቀይራለሁ። ማንም ተነስቶ ዜራሞ ቢለኝ አቤት አል ልም። ዕዳ አሰብኝ እንዴ? እኔ ከሰው ቀድሜ አዲስ አበባ ገብቼ ስምንድነው ዘላለም ዜራሞ ኢንቻ እምባለው?"

"ማን እንበልህ የኛ ጋንድያ?" አሉ እማማ ረታሽ ቡና ሊጠጡ ወደ ቤት እየገቡ።

ቱር ብዬ ጓዳ ገባሁና ጆሮዬን አቆምኩ።

"ልዑል አልጋወራሽ ተፈሪ መኮንን እባላለሁ።"

"አረግ! አረግ! ይኼ ዶርዜ እንዴት ጠግባል! በንጉሡ ስም ታላግጣለህ?"

"አዳሜ ታዲያ ትናንትና አዲስ አበባ መጥቶ በታዋቂ አዝማሪ ስም ደላሁን ገሣሣ ሲባል፤ ከዚህ ቤተ መንግሥት ድረስ ሳይሮጥ ስሙ አበበ ቢቀላ ሲሆን፤ የትም ሳይዘምት መስፍን ስለሺ ሲሆን፤ እኔ ታዲያ ዕዳ አሰብኝ፤ ዘላለም ዜራሞ ኢንቻ እየ ተባልኩ የምጠራው?"

"አሁን ቆረጥክ፤ ተፈሪ መኮንን እንበልህ?"

"ልዑል አልጋ ወራሽ የሚለውን ማዕረጌን ለማን እስቀር ተሽ?"

"እንካ ቡና ዜራሞ!" ስትሰው እማዬ ፀጥ አላት። "አንተ ዜራሞ፤ ተቀበለኝ እንጂ፤ ተቃጠልኩ!" ምንም አይነት መልስ አልሰጣትም። "አረ የፋንጋዬ አባት!"

ዝም!

"ውይ በሞትኩት እረሰኜው፤ ልዑል አልጋ ወራሽ ተፈሪ መኮንን፤ ቡና ይቀበሉኛ!"

"እሺ ልዕልት!"

ኩረጃ

ተማሪ ነኝ የልገባኝ
 የምታውቁ አሰሪዬ...
 ጅምግግ ጥላታን ገሠሠ።
 ገጥም የሃምሳ አለቃ ዝቸኝ ደሰታ።
 ዜማ አቡበከር አሸኔ።

በወላጆቼ መሀል ከውጪ በሚመጣ አለመግባባት በከፍተኛ ሁኔታ አለመጣጣም ተፈጠረ። ጎረቤታችን የሃምሳ አለቃ ተንኮሉ ከአባቴ ጋር ተጣለ። ቤተሰቦቼና መንደርተኛው የምናልፍ የምናገድመው በሃምሳ አለቃ ተንኮሉ ደጅ ላይ ነው። መሬቱ የሃምሳ አለቃ ተንኮሉ ነው። መንገዷ አሀያና ጅብ የተገናኙባት ጠባብ ሰርጥ ነች።

ሃምሳ አለቃ ተንኮሉ አባቴን "አንት ምናምንቴ በመሬቱ ላይ አታልፍም!" አሉና ስድስት ጥይት ጎራሽ ሽጉጣቸውን መዘዙ።

ሃምሳ አለቃ ተንኮሉ ጡረታ ወጥተው ስለነበር ጀንበር ወጥታ እስከምትጠልቅ የሚውሉት ሰፈር ውስጥ ነበር። በዚህ ሰፊ ጊዜያቸው አባቴን ሊከታተሉት፣ ሲወጣ ሲገባ ሊቆጣጠሩት ቻሉ። ለአባቴ ከቤት ወጥቶ ዋናው መንገድ መድረስ ራሱን የቻለ ጭንቀት ይፈጥር ጀመር። አባቴ የሃምሳ አለቃን መሬት ሳይረገጥ ለማለፍ የሚያደርገው ጥረት አስቀኝ ትዕይንት ነበር። ከውጪ ወደቤት ለመግባት በአባባ ይመር ውሃ ልክ ላይ በጥንቃቄ መሬቱን ሳይረገጥ ይራመድና እግግ ማሚቴ ደጅ ይደርሳል። ከዚያ በቀጭን ገመድ ላይ ሚዛኑን ጠብቆ እንደሚረግመድ የሰርከሰ ተጨዋች ትንፋሾን ዋጥ አድርጎ በዝግታ ግርግዳውን እየታከከ እንደሌለምነህ በረንዳ ላይ አርፎ፣ በነበላቸው እናት ቤት ላሉን አቋርጦ በጓዳ ይወጣና አጥር ሾልኮ የከርሰትና አባቴ መሬት ላይ ይደርሳል። ከዚህ ሁሉ ጣር በኋላ ወደቤት ይገባል። ቢለካ 50 ሜትር የማይሞላ አጭር መንገድ የረጅም ደቂቃዎች ጉዞ ነበር። እኔ ቢያንገዳግደው የሃምሳ አለቃ ተንኮሉን መሬት እንዳይረገጥ ልደግፈው አብሬው በዝግታ አዘግማለሁ።

ሃምሳ አለቃ ለሸንት ወይም ለሌላ ጉዳይ ወደ ቤታቸው ከገቡ አባቴ በልጅ እግሩ ፈትለክ ይልና የተከሰሰውን መንገድ በመርጥ ያቋርጣል። ሃምሳ አለቃ ደጅ አለመኖራቸውን የሰለላ ተገባር የማከናወነው እኔ ነኝ። ድንገት ከነቁ ከተት ያልታወጀበትን ጦርነት በመንደሩ ውስጥ ያስነላሉ።

ሃምሳ አለቃ ተንኮሉ እኔንና እናቴን በመንገዱ እንዳንጠቀም አላገዱንም። በዚህ ቸርነታቸው ብደስትም እሳቸው ግን ጭንቀቴን ባለማየት ወይም እስከነመፈጠራ ረሰተውኝ ትኩረታ

ቸው ሙሉ በሙሉ አባቴ ላይ ነው። ሳት ቢለው በስድስት ጎራሽ ከልታቸው ሊቆነድዱት ዓይኖቸውን ሳያረግቡ አፍጠው ይከተሉታል። ይህ ፍርሃትና ጭንቀት እኔን ብቻ ሳይሆን እናቴንም ያሰጨንቃል። እንደ አማራጭ በጓሮ በኩል በከርሰትና አባቴ መሬት ጠርዝ ላይ እየተራመደ በባሻ ሐረሩ ደጅ ያልፍና የአባባ አጋርን አጥር ቀዶ በማለፍ ዋናው መንገድ ይደርሳል።

ይህም ዘላቂ መፍትሔ አልሰጠም። መንደርተኛውም ፍርሃታችን ተጋብቶበት ስለነበረ፣ ሽምግልናም ቢሞከሩ አልሳካ ብሎአቸው ቤተሰቤ ሰፈሩን ለቆ ቢሄድ ማለፊያ መሆኑን መከሩ።

እኛም ከመሞት መሰንበት ብለን ቤት ለቀቅን። ጎረቤቶቻችን እያገዙን እኔና እናቴ የቤተሰቡን አነስተኛ ቅራቅንቦ አግዘን አዲሱ ሰፈራችን ኩራዝ ሰፈር ገባን።

ከድሮ ሰፈራ ብዙም የራቀ አይደለም። ከአዲሱ ሰፈር ልጆች ጋር ወዳያውኑ ወዳጅነት መሠረትኩኝ። መሸሻና ወርቁ ሸርክ አደረጉኝ። የመሸሻ ታናሽ ሂሩት እናቷ እማማ እግንት ቅዱስ የሴፍ ትምህርት ቤት ስለሚሠሩ በብላሽ አዳሪ ትምህርት ቤት አለገብተዋታል። ቅዳሜና እሁድ ለእረፍት ስለምትመጣ በእንግሊዘኛ ቃላት ችሎታችን እንወዳደራለን። አወዳዳሪያችን በወቅቱ ዘጠነኛ ክፍል የነበረው ወርቁ ነበር። ሁሌም እንዳትበልጠኝ የእንግሊዘኛ ቃላት በማጥናት ከፍተኛ ጥረት ማድረግ ጀመርኩ።

የሃምሳ አለቃ ተንኮሉን እገዳ ቤት ቀይረን ከተገላገልን በኋላ የሰላም ሕይወት መኖር ጀመርን። ያኔ ለእኔ በልጅነት መንፈስ ሕይወት ሙሉ ሆኖ ትሰማኝ እንጂ። ቤተሰቦቼ ግን ከውጪ በመጣ ሌላ ነገር ሰላማቸው የደፈረሰ ነበር። አባቴ ከጋንጨር ጋር ተጣለ። ሁለቱ በጣም ተማረሩ። ሰውዬው አደገኛ ቂመኛ ስለሆነ አድፍጦ ይጠብቀዋል። አባቴ ደግሞ በጊዜ በመግባት ደህንነቱን ይጠብቃል። እናቴ ስላም ለማውረድ ጋንጨርን ትለማመጣለች። ይህ የሰላም ጥረቷ ስላልገባው አባቴ እናቴን ጠላት።

ይህ ጭንቀትዎ እኔም ላይ ተጋባ። ውጪ በትምህርቴም ሆነ ከጎደኞቼ ጋር ባለኝ ስላም ደስ ብሎኝ ብመጣም፣ እቤት የሚጠብቀኝ ፍቅር አልባ ኑሮ ነብሴን ሰቅዞ ያዛት። ሕይወት ምንጊዜም ማርም ሬትም መሆንዎ ይታየኝ የጀመረው በዚያው የጨቅላነት ዕድሜዬ ነበር... ችግሩን ሳንደና ለመጨረሻ ጊዜ ለመገላገል በማሰብ አዲስ አበባን ትተን ወደ ጋምቤራ ጠቅላይ ግዛት እንድንሔድ አባቴን ጠየቅኩት። «አልሔድም። እንደኛ አንተ ትምህርትህን አልጨረስክም፤ ሁለተኛ እኔ ዜራሞ ነኝ ጋንጨርን ፈርቼ አገር የምለቅለት?» አለና በኃይል ቃል መልሶልኝ ሃሳቤን ውድቅ አደረገው።

ዛሬም ተዘናግቶ አምሽቷል።

ጋንጨር አባቴን የአገራችሁ ልጅ ነኝ ይበል እንጂ ውሸቱን እንደሆነ አጣርቻለሁ። አንዴ በሰላሙ ወቅት ከአባቴ ጋር ጠጅ ቤት ቁጭ ብለን ቴሌቪዥን እንመለከታለን። ፈንጠር ብሎ ጋንጨር አንድ ከወሎ ጠቅላይ ግዛት ከመጡ አዛውንትጋ ያወ ጋል። ደን ጠበቅ እያደረገ ሲያወራ አንዳስ ወሎዬ ሆነ። ዘርም አካባቢም ሲቆጣጠሩ የአዛውንቱ አናት አገር ሰው ሆነና ቁጭ አለ።

ገርሞኝ የዚያን ዕለት ወደ ቤት ሰንሐድ አባቴን ስጠይቀው "እሱ እቴጌ ጉራጌ ካገኘ ተራጌ ነው። ጉጃሜም ካገኘ ጉጃሜ... ምንም የማይሆነው ዘር የለም። ድፍን ኢትዮጵያን ከጃንሆይ በላይ ያውቃል። ሰይጣን በዕድሜው እንጂ በብልሃት አይበል ጠውም" ብሎኛል።

አባቴ በሃላቤ መጣ። «አሌ ጋሼ» አለኝ በጋሞ ቋንቋ፤ ሲያላግጥብኝ። ኖር ጋሼ አያለኝ ነው።

«ታና ወዳኔ?» አልኩት። «ልትገለኝ ነው እንደ?» ማለቴ ነው። በጋሞዎች ባህል ሽማግሌ የእግዚአብሔር ኃይል አለው ተብሎ ይታመናል። ሽማግሌ የተናገረው ቃል እንደ ቅዱስ ቃል በማግኘት ይከበራል። ከዚህ ባህል ያፈነገጠ ከማግኘት አባልነት ይገለጻል። በዚህም መገለል ቢታመም የሚጠይቀው፤ ልጁን ቢድር የሚያደምቅለት፤ በሞት የሚቀብረው አይኖርም።... በዚህ ጠንካራ ኅብረት ሽማግሌዎች ታላቅ ኃይል በላቸው የገደለን ይቅር ለእግዚር የማግኘት ሥልጣን በባህሉ ተበጥቷቸዋል። ሰለዚህ ከምድር ከሰማይ የከበዱ አዛውንት ወጣትን ኖር ካሉት ቁጣን ያወርዳል ተብሎ ይታመናል።

አባቴ ይህን ባህሉን በቅጡ አያወቅኩት በመሔድ ደስታው ከዕለት ወደዕለት አየጨመረ ሔጃል። መቀራረባችን ጥልቅና ጥብቅ ሆኖ፤ «አንተ ልጅ ነህ» ማለቴን ትቶኝ የሆድ የሆዳችንን የምንጫወትበት ደረጃ ላይ እየደረሰን ነው። ተዘናንቶ ሞቅ ብሎት ሲመጣ «አኔና ተሰፋዬ ትንሽ ነው የምንበላለጠው እኩቶኝ ነን» ይለኛል።

አባቴ አልገባውም። እኔ የመሐል አገር ተወላጅ ነኝ። ለእኔ አንድን ባህል ማወቅና መቀበል የተለያዩ ናቸው። እኔ በዘር የርሱ ደም ቅጂ ልሁን እንጂ በአመለካከት ከተፈጠርኩበት ኅብረተሰብ አኳያ የደፈረኝ ሁሉ ተገቢውን ቅጣት ልሰጠው እንደሚገባ አምናለሁ። የሰው ሆዱን የወፍ ወንዱን አንዲሉ የተመለከትኳቸው አያሌ ፊልሞችም ያስተማሩኝ ይህንኑ ስለሆነ "አባት ሆይ የሚያደር ጉትን አያውቁትምና ይቅር በላቸው" የሚለውን የቸር ልቦናን ሰበካ በአንዱ ጆርዬ ሰምቼ በሌላው አፍሰኜቸዋለሁ።

ከፀሐ በኋላ አባቴን በምን እንደተጣሉ ጠይቄው ሲያጫወቱኝ "አክመልን አታውቀውም? አዎን! መኪና ሰፊው። አንድ ዓይና ነው። በታኅሣሥ ግርግር ጊዜ የሰንብ ፍንጣሪ ዓይኑን ያፈሰሰው። ጃንሆይ ይህንን ዓይተው አሳክሙት። አርተፊሻል ዓይን አስተክሉ ስት። እሱም አይረባም ሱስ ቢጤ አለችበት። ሲቸግረው በአሰራ

አምስት ብር ይህንን አርተፊሻል ዓይኑን ለጋንጨር ያሲይዛል። ሲወልድ ሲወልድ 100 ብር ደረሰ። አክመል ከየት ያምጣ? 100 ብር ኖሮት አይደለም፤ ሞልቶለት ባንክ ቤት ሄዶ 100 ብር አይቶ አያውቅም። አክመል ጋሼ! አሰኝና ጠጅ እየጋበዘ አዋዋኝ። በጣም ሰላዘንኩ ጋባገር እኔ ሆኜ በእማላጅ የሰጠኝን 50 ብር ይገጥ ጋንጨር ቤት ሔድኩ። ዓይኔ ጉድ አየ። ሰካ አንተዋወቅም።» አለና ተከዘ። እንዲህ እይነት ጉዳይ እንደሚያሰጨንቀው አውቃለሁ። የአክመል አርተፊሻል ዓይን እጁ እስከምትገባ ድረስ አባቴ በመንፈስ ዕረፍት አልባ እንደሚሆን እገምታለሁ። ሁሌም ከተበደሉና ከተገፉ ሰዎች ጋር መቆም ተፈጥሮው ነው።

«አንድ አራጣ አበዳሪ ሲያደርግ እማውቀው ሰው ሲቸግረው ወርቅም፤ ጨርቅም ሲያሲይዝ ነው። በአክመል አርተፊሻል ዓይን ጉድ ስል። ለካ አርተፊሻል እጅና አግር ሁሉ ይይዛል። ባለ ዕቃው ምን እማራጭ አለው ያንን አካሉን የወለደውን ያህል ወልዶ ዕዳው ቢከመርበትም ይቅለጥ ብሎ አይቀራትም። ተበድሮም ተለቅቶም ይከፍላታል። ይኼንን ጋንጨር አላምሮ ያውቃል። የአክመል አርተ ፊሻል ዓይንም ውሃ በተሞላ ብርጭቆ ጠረጴዛ ላይ ቁጭ ብላ እየሰጸ። የአገር ቅራቅንቦ ቤቱን ጢም አድርጎታል። ከንትሮባንድ ጦር መሣሪያም እንደሚነግድ መንግሥት ያውቃል። ሰለዚህ የእሱ ጠላ ትነት እያሰፈራኝም። በዚህ ተናድጄ ሽምግልናው ቀረና ኃይል ቃል ተናገርኩት። ሰይጣን በዕድሜ እንጂ በብልሃት አይበልጠውም ያልኩት የዚያን ዕለት ነው። ይህ የማይረባ ጋንጨር!» አለ አባቴ በጣም አምርሮ።

የምሬት ላቅ እየላቀ "የሚገርመው ጋንጨርን በሁሉት ማንም አይበልጠውም። ለምሳሌ ሌሊት ቤተክርስቲያን ብትሔድ ዳቆናቱ ደርሰው ደጀሰላሙን ከመክፈታቸው በፊት እሱ ዛፋ ስር ቆሞ ያነበንባል። ቀላውሰቱን እንዳየ ብቅ ብሎ እባ አሳልሙኝ ቢል ብታይ ከቄሱ ጋር አብረህ ትደነግጥ ነበር።" ትንሽ ሲተክዝ ቆየና «በአገራችን እምላክን ሰንግግን፤ ሌይጣንም እንዳይደርሱብን የምንሰጠው ምስ አለን። ከእሁሉ እንበትንለታለን፤ ከማሩ እንረጭለታለን። ሰለዚህ የዚያን ዕለት ጋንጨርንም እንደዚያው መናገር አልነበረብንም። ልክ እንደ ሰይጣን ምሉን ሰጥቼው መሰናበት ነበረብን። ይህንን የአገራችንን ደንብ መጣቤ ጋንጨር በርኩስ ጥበብ ቤተሰቤን ፍርሰርሱን አውጥቶት ነበር» ቢል ዜራሞ ወቅቱ ትውስ እለኝና የሚመር ምራቅ አፈን ሞላው።

ከሃላቤ ተመለስኩ። እንደገና ደሰ በሚለኝ ሃላብ ላይ ተላፈርኩ። ...ከዘምዘም ሁሴን ጋር ያለኝ ግንኙነት እንደቀለድ ተጀ ምሮ፤ ቀስ በቀስ የምር ጥልቅ ፍቅር ወሰጥ ሰላሰገባኝ፤ ከሰሞኑ በግጥም ለዘምዘም የፍቅር ደብዳቤ አፈላታለሁ። በደብተር ሱክ በሠራሁት ፖስታ ወሰጥ ደብዳቤውን ጨመርኩት። ፖስታው ላይ በቀስት የተሰላ ልብ ሥዌቦታለሁ። ደብዳቤውን ራሴው አድራሽ ሆኜ፤ በተዋሰኩት የገብረት ትምህርት ደብተሯ ወሰጥ በሽፋኑና በመለበጃው መካከል አኖርኩት። እንደተሰመደው ክፍል ሰንገናኝ

ደብተሩን ስሰጣት ዝግ ባለ ድምፅ "ዕቃ አለበት!" አልኳት። ምን እንደሆነ ጠርጥራለች። በጥንቃቄ ተቀበለችኝ። ልክ ሰዓት ቆጥሮ የሚፈራገግ ፀምብ ውስጡ የተጠመደበት ይመስል ዝግ ብዬ ነው ያቀበልኳት። ይህንን ማድረግ ስላቅ የመንፈስ እረፍትን ሰጥቶኛል። የአረፋ በዓል ነገ ይከበራል። እሁድ ሲነሣ አብረን ልንገባ ወስነናል። ከሲኒማው በላይ ሞላሽዋን በበነጋታው ለመሰማት እየናፈቅሁ ነው።

ጀንበር ጠለቀች። ኩራዝ ለኮስኩ። እናቴም ብዙ ሳትቆይ ዝቦያው ቀንቷት መጣች። የሚበስለውን ጎመንም ሆነ ድንች ሽማ ምታ መጥታለች። ታናሽ እሁቴን ከጀርባዋ አውርዳ ሰጥታኝ ጉድ ጉድ ትል ጀመር።

"አባትህ አልመጣም?"
 "ይመጣል" አልኳት፤ ይህ ሰዓት በመጣ ቁጥር አንቆ የሚ ይዘኝ ፍርሃት እየተጠናወተኝ ነው። ኮሽ ባለ ቁጥር አባቴ የመጣ እየመሰለኝ ወደ በሩ እንገቴን አሰግጋለሁ። ትንሽ እሁቴ እማዬ ለመቆያ የሰጠችኝን አምባሻ ካልሰጠኸኝ ብላ አለቀሰች። ቆርሼ ሰጠኝት፤ ተቀብላኝ መግመጥ ጀመረች።

ፀጥታው በመንደሩ ነግሦአል። ከርቀት የውሾች ጨኸት ይሰማል። እማዬ የጎመን ወጡን ማድቤት ሠርታ ገባች። ቡናዋን ለማፍላት ሲነዋን ማቀራረብ ጀመረች። መፀለይ አሰኝኝ። እሁቴ እንቅልፍ እያንጎላጃት ስለነበር አቅፌ አንስኼ ወላጆቼ አልጋ ላይ አሰተኛኝት። መጽሐፍ ቅዱሴን አነሳሁና ወደ ኩራዝዋ ተጠ ጋሁ። መጽሐፍን አልገለጥኩትም። እንደያዝኩት ወደ ደጅ ወጣሁ። ሙሉ ጨረቃ ደም የነከሯት መስላ ወጥታለች፤ ልብ ብዬ ሳስተውላት ፍርሐቴን አባባሰችው፤ በፍጥነት ወደ ቤት ውስጥ ገባሁ።

ዘምዘምን አሰብኳት። ይኼኔ ደብዳቤዬን አንብባለሁ። በደሰታ ስትቅበጠበጥና ምላሹን ምን ብላ እንደምትጽፍልኝ ስታብ ስለሰል ታየችኝ። ፍርሃቴን ፍቅር አሸንፈልኝና ልቤ በድፍረት ተሞላ። ጋንጨር አባቴን አንድ ነገር እንደሚያደርገው ጠርጥ ሬአለሁ። በቀሌ ከማንም ከምንም የከፋ እንደሚሆን ከራሴ ጋር ተማማልኩ... ያለምንም ጥርጥር በማዘር ኢንዲያ ፊልም ላይ እንዳየሁት እንደ አክተሩ ፒቼ ሸፍታ እሆናለሁ። መጀመሪያ የአባባ ተንኮሉን ሽጉጥ ስርቄ ጋንጨርን ገደዬ ጉፋ ሰፈር ጫካ ውስጥ እሸፍታለሁ። እየተደበቅኩ ልክ እንደ ፒቼ ፊቴን በጨርቅ ሸፍኜ ሽማግሌ ወይም ለማኝ እየተመሰልኩ ሰፈራችን ቂርቆሰ መጥቼ እማዬንና ዘምዘምን እጠይቃቸዋለሁ።

...አባቴ በጨለማው ውስጥ ከውጪ "ጅብ ሰሪያ እጠግባለሁ ብሎ ሔዶ እራሱ ተሰርሮ ይመጣል' ይላል ያገሬ ሰው!" ሲል

ተሰማኝ፤ ዘልዬ ወደ ደጅ ወጣሁ። ከኋላው ሁለት ሰዎች ተከት ለውታል። ደህና ነው።

"ማንም በማንም ላይ እየተጫወተ የኖረ የለም። ሁላችንም ከሕግ በላይ አይደለንም" አለ ሰሩሞ። በድምፅ ለይቼዋለሁ። ሌላኛውን ሰው አላወቅኩትም።

"አንተ እያለህ ነው እኛ የምንሸኘው?"
 ደርሰሃል ሊለኝ ፈልጎ ነው።

"እሱ ለምን ያመሻል?"
 "ዘም በል!" አለና አባቴ ገሰጠኝ፤ ፀጥ አልኩኝ።

እየተጨዋውቱ ቡናውን ጠጡ። ወሬው ሁሉ ስለ ጋንጨር ነው። ፍርሐቴን እንደገና ቀለቀሰት። እማዬ በፀጥታ ታዳምጣ ለች። ዝምታውን የመረጠችበት አሳማኝ ምክንያት አላት። ባለፈው ሰዋን ጋንጨር ሰኛ ጠዋት አባቴ በሌለበት እቤታችን መጣና ለእናቴ የአያቴን መሞት አረዳት። እናቴም በጣም ደንገጣ «የልጆቼ አያት ሰኔም አባቴ ናቸው» አባክህን ቀስቴዬ ለአንድ ሣምንት ታገሰኝና ቤቴን ላሰተካክል» ብላ ተማግኝቸው። የጆሮ ጉትቻዋንም አስይዛው ሃምሳ ብር ተበደረችው።

የፊታችን እሁድ አባቴን ሊያረዱት ተሰማሙ። እህል ሽምታ በትልቅ ጋን ጠላ ጠመቀች፤ የቆሽሹ ልብሶች አጣጠበች፤ ቤቴን በቅጡ የጉደለውን አሟልታ አስተካከለች። እንዲህ ከወዲያ ወዲህ ቱር ቱር ስትል ቅዳሜ ደረሰ። ይኼንን ያልተለመደ ሁኔታዋን አይቼ በብዙ ውትወታ ምስጢር እንድጠብቅ አስምላ ነገረችኝ። አባቴ ግን የጉዳዩን ምንነት አልተረዳም።

ቅዳሜ ዕለት አባቴ ከውሎው ጠጁን ጥግብ ብሎ ነው የመጣው። እንደገባ ረጋ ባለ አንደበት «የአባቴን ሞት ልታረጂኝ ዝግጅት ላይ ነሽ አሉ!...» አለ። ክው ብላ ቀረች። ይዛው የነበረው ውሃ የሞላ መወዘቻ ከእጇ አምልጦ መሬት ተደፋ። ፀጥ ብላ ተክዛ ከቤት ወጣች። አባቴ እግዳሚ ወንበር ላይ ተቀምጦ በረጅሙ ተነፈሰ። ትንሽ ፀጥ ብዬ ቆየሁና «አሁን ከማን ጋር ቆይተህ እንደመጣህ ልንገርህ?»

አፍጥጦ አየኝና «እ?» አለኝ።
 «ከጋንጨር ጋር ነው። እሱ ነው የአባትህን በሕይወት መኖር ያበሰረህ፤ እዚህም መጥቶ ደግሞ ለእማዬ ሞተዋል ብሎ ያረዳት እርሱ እራሱ ነው።»

ጉርንን ባለ ድምፅ «እውቃለሁ፤ እኔም እኮ አልተሸነፍኩለትም። እያበላ እያጠጣ ነው ተቆርቋሪ መሰሎ የነገር መርዘን የዘራብኝ። መጀመሪያ ሰሰማ ደነገጥኩ። የአባቴን መኖር በቅርቡ ከገጠር በመጡ ሰዎች ወሬ ስለሰማሁ ተፅናናሁ። ጋንጨርን እኔ አውቀዋለሁ። ይህቺ ቂል እናትህ ግን ተታለላችላት።» አለና ትንሽ ተከዝ ብሎ «እኔ ግን ደጋማኔ አሸንፈው ነው የመጣሁት።»

«አንድት?» የምሥራቹ ናፈቀኝ።
 ከኪሱ ሚጢጢ የጥላሰቲክ ሣጥን አወጣ። የእናቴ የጆሮ ጉትቻ የሚቀመጥበት ሣጥን ነች። ተቀብዬው ሰስፍተው የወርቅ ጉትቻዋ

በጥጥ ተጠቅልሎ እየሁት። መልሼ ከደንኩት፣ በጣም ደስ አለኝ። «ሙዳዩዎ ውስጥ አስቀምጥላት።» አለና ቀጣዩን ሲያበሰረኝ «ሁለተኛው ድል የአከመልን አርተፊሻል ዓይን ገንዘብ ጨምሮ አስለቅቁለታለሁ። ለእኛ አርተፊሻል ይሁን እንጂ ለእሱ ያው ዓይኑ እይደል? ስንበበ ይሆነኛል ብዬ ነው ይኼን ያደረግኩት። ሦስተኛው ድል በጠጅ ፈረሰ ገበገባህ ድረስ ብሎ ሲለከኝ ቆም ብዬ አስብኩና ብልህ ሆንኩበት እንጂ ገበገቤ ደርሼ ቤቴን እንዳፈርስ ነበር የላከኝ። አንተ እኔን ባትሆን ምን ታደርግ ነበር?» ለል እባቴ ድንገት ጠየቀኝ።

የሚመር ምራቅ እንደገና አፈን ሞላው፣ ተቆነጠነጠኑና ፀጉራን ነጨሁ። ሁኔታዬን እየና «አንድ የአገራችንን ተረት ልንገርህ?» ሲል አባቴ ወጉን ጀመረ። በባህርይው በወጣቹ መሐከል የሚመጡለትን ዘይቤያዊ አባባሎችም ሆነ፣ ተረት እንደ ጨዋታው አመጣጥ አስገብቶ ጣውጋት ልማዱ ነው። ይህ አይነት ተረት እምነቴንና እመለካከቴን ስብሰብ እድርጉ የማሳየት ኃይል አለው። በድንገት ተረት አውራልኝ ስለው ግን ይጠፋበታል።

«በድር ጊዜ እኛ አገር ጋሞጌፋ ውስጥ እባትና ልጅ እየተ ጨዋው መንገድ ይሆናል። በመንገድ ዳር ሞቶ የተጣለ እባብ እየና አባትየው ልጁን ልጂ እኔ ላንተ ያለኝን እውነተኛ ሃሳብ ብናገርና እንተም ስለኔ ያለህን ምኞት ብትነገረኝ ይህ እባብ ከሞት ይነሳል አለው። አባትና ልጅ ተሰማምተው ሲጨዋው እንተ ልጂ እድገህ ሰማ ለማዕረግ አብቅቼህ ማየቱ ታላቅ ምኞቴ ነው ይላል አባት። ልጅም፣ እኔ ደግሞ አባቴ ሲያረጅ በእግቡ ጠሬው ደስ አስገኛው ሲሞት በውግ በማዕረግ አልቅሼ አስለቅሼ እቀብረዋለሁ አለ።

«እቡብን ሲያዩት ከሞት አልተነሳም። አባትም ይሁን እየና ከሁለት እንዳችን እውነት አልተናገርንም። ልጂ እመነኝ እኔ ቀደም ብዬ ያጫወትኩህ ሃሳብ ከአንጀቴና እውነቴን ነው አለው።»

ልጅም፣ «አባቴ እኔ ነኝ የሞከሁት። በአሁኑ ጊዜ የማሰበው አባቴ ሞቶልኝ፣ ይሁን እንደልብ የሚታረሰ መሬት ወርሼ፣ ሰንጋ ፈረሰኝ ጋልቤ፣ ጋሻ ጡናን እንግቼ... እያልኩ አስባለሁ» ሲል ልጅ፣ አባቡ ነፍስ ዘራና ወደ ጥሻው ገባ።

አባቴ ውስጤን ያየ መሰሎ አስደነገጠኝ። ይሁን ችግር በሌላ ቤተሰብ የደረሰ ለመሰባዎ ለዘምዘም እንድ ቀንሶታ አውርቼላት ነበር። ምላሽዎን ስታጫውተኝ «አንድ የአረቦች ተረት አለ 'አላህንም እመን ግመልህንም እስር' ይላሉ። እንዲህ አይነት ችግር በአንድ ቤተሰብ ውስጥ ሲፈጠር አዋቂ ሰዎች ችግሩን ለመፍታት ትእግስትና ብልሃትን አላህ ያመለክታቸዋል። ልጆች ግን ከእነሱ ብልሃትን መማር አለብን ብላኛለች። ይህ እባባሷ የአባቴን አስተዋይነትም አመለካከተኝ።

«ችኩል በሬ ያልባል' ይላል የአገሪ ሰው፣ ጉራምላም እንደ ችኩሉ ሰው ነው። እንተ አሁን የሚገባህ አርፊህ ትምህርትህን ተምረህ ትልቅ ቦታ መድረስ ነው እንጂ በእኛ ጣጣ ውስጥ እንድትገባ አልፈ ልግም። የጋንጨርን ነገር እርሳው። ጉዳዩ የእኛ የድሆቹ ብቻ ሳይሆን የመንግሥትም ሆኗል። ኮንትራባንድ ጠብመንኝ ይነግራል። በዚህ ወንጀል መንግሥት ፈርማቶራውን ልክ እየተከታተለው ነው። ጠላ

ትነቱ የእኛ ብቻ ሳይሆን የንጉሠ ነገሥቱም ነው» ያለኝን አስታወሰኩ። እንዲህ ስንመካከር አመሸን። እናቴ ግን እንዳከረፈች ነው። አባቴ ከእኔጋ በፈጠረው ሰላም ደስ ብሎት «አሁን ተዋት እንደጉደታ 'ዱቢን ሃቡሉ' እንባባል።» ብሎ በሰላም ወደመኝታው እየሔደ «ቤታችን ውስጥ ሰላም እንዲሰፍን ሰሞኑን እንዲት ጠባት ገዝተን እናርዳለን» አለኝ።

«እኔም አንድ ብር አዋጣለሁ» አልኩት።

«አምጣ! ጉራጌዎች ሲተርቱ 'ለሚጥማጣም ያዋጣ ለበሬም ያዋጣ እኩል ነው» ይላሉ።

እንድ ብር ከኪሴ አውጥቼ ሰጠሁት።

እየሳቀ «አንተም ስታድግ ለልጆችህ ይኼን ማድረግ እንዳትረላ» ብሎኝ ልብሱን አውልቆ ተኛ።

ጋሼ ጉደታን አስታወሰካቸው። ጋሼ ጉደታ በመንደራችን በነገር አዋቂነታቸው የተከበሩ ሽማግሌ ናቸው። ትልልቅ ሰዎች ሲናገሩ እንደምሰማው ሲፈጠሩም ዳኛ ሆነው ነው የተወለዱት። እንዳንደ የዕርቅ ሥርዓት ይዘው በሚመሩበት ጊዜ በሁለቱም አቅጣጫ ተበደላኩ ባዮች ነገሩን ሲያከሩት ጉዳዩን በይደር ለማየት 'ዱቢን ሃቡሉ' ይላሉ። ነገሩን በይደር እንያዘው እንደማለት ነው።

ራሳቸው ጋሼ ጉደታ ሲናገሩ እንደሰማሁት በእርሞ ባህል ዕልባት ያልተገኘለት ጉዳይ በይደር እንዲታይ ይሆናል። በወኞቼም ሌሊቱን ሲያብላሉ ሲያውጠነጠኑት ያድራሉ። ዳኛውም ገራ ቀኙን ለማስተዋል ፋታ ይኖረዋል። ትናንትና አስፈሪ የነበረው ነገር ማለፊያ መፍትሔም ይገኛለታል። ጋሼ ጉደታም ከዘር ማንዘራቸው በወሰዱት ቱባ ባህል ላይ የከተሚውም አስተሳሰብ በቅጡ የገባቸው በመሆናቸው፣ መንደራችን ውስጥ አንድ ችግር ተፈጥሮ በአካል ከተገኙ ሰላም እንደሚያወርዱ የታወቀ ነው። በዚህም 'ዱቢን ሃቡሉ' በሰፈራችን ታዋቂ ቃል ናት።

ውድቅት ላይ የጠላው ጋን ያ ብሎ ፈነዳ። «ተመሰገን ጠሴን ይዞ ይሂድ!» ስትል እማዬን ሰማኋት። ከሃሳቤ ተመለስኩ።

ዛሬም ሰሩሞ «ሁላችንም ከሕግ ጠይ አይደለንም» ያለው ትዝ አለኝና ጋንጨር የእኛን ማግነቱ እንደማይቀር ገባኝ። ለዚህ ነው እማዬ ዝምታውን የመረጠችው። እንደተለመደው የቀረበው ቡና ተፈልቶ ተጨዋውተው ዘመዶቻችን ወደየቤታቸው ሔዱ።

ነገ ምን ይዛ እንደምትመጣ እያብሰለሰልኩ ወደ መኝታዬ ሄድኩ። ዘምዘም በሃሳቤ እንደገና መጣች። ልቤን ሞቅ አድር ጋው ዛሬን ድል መትተን ነገ በአረፋ በዓል እንደምንገናኝ ተስፋ እያደረግኩ፣ ፍርሐትና ፍቅር እየተፈራረቁብኝ ለመተኛት ሞክርኩ። እንቅልፈ ቶሎ አልመጣም። ከፋውንም ደጉንም እያሰ ብኩ፤ እንቅልፍም ትንሽ ሸለብ እያደረገኝ፣ አስፈሪው ሌሊት አልፎ ንጋት ተተካ።

ዛሬ የአረፋ በዓል ነው። እዚያው አልጋዬ ላይ ተንጋልዬ አብሰ ለሰላለሁ። አባቴ በሌሊት የሠራውን ሽማ ለደንበኞቹ ለማድረስ ሔዷል። እናቴ የዕለት ሥራዋን ታከናውናለች። ማራቴ ዕንቅልፏን አልጨረሰችም። እንዲተከልኝ በጥንቃቄ አጣጥፌ ከካሊሙ ስር

የተኛሁበትን ሱሪዬንና ስሜዜን ለበሰኩ፤ ጃኬቱን ደረብኩ፤ እማዬ በእስር ብር የገዛችልኝን ዳርማር የቆዳ ጫማዬን ተጫማለሁ። ቁርሴን ስበላ ውጭ የነበረችው እማዬ ወደ ቤት እየገባች ግርግዳ ላይ የሰቀ ልኩትን የኢትዮጵያ ካርታ አስተዋለች። ከዚህ በፊት ስትመለከተው እይቼአት እላውቅም። ፊቷን ወደእኔ ሳትመልስ «ከፋ ጅማ የትኛው ነው?» አለች። እገሯ እዚጃ ጠቅላይ ግዛት ውስጥ ነው። አሁንም እንዳ መረረች እንደሆነ ገባኝ። ፍርሐቴም ተቀስቀሰ። ቀደም ብሎ በቤተ ሰባችን ውስጥ መኳረፍ ሲፈለክ ሽማግሌ መሐከላቸው ሳይገባ ለሶለታት ተኳርፍ መታረቅ የተለመደ ነበር። እሁን ግን በእናቴ ማምረር ጉዳይን ለአባ ዘለቀና ለጋሼ ጉደታ መገገር እንዳለብኝ ወስኑኝ። ከሲኒማ እንደተመለሰኩ ይህን ውጥኔን ተግባራዊ አደርገዋለሁ። ወደ ካርታው ጠጋ ብዬ በግቴ ጠቆምኳት። ገባኝ በማለት ስሜት ጭንቅላቷን ወዘወ ዘች። ካርታው ላይ አፍጣ በትካዜ ስሜት ውስጥ እንዳለች "አንዲት ልጅ ውጪ ትፈልግሃለች" በማለት መልእክት ነገረችኝ።

ደንገጥኩኝ። ዘልዬ ወጣሁ። ዘምዘም ነች። እንደ ወርቅ በሚያብረቀርቅ ውብ ልብስ ተሸቀርቅራለች። ፊቷ ሳቅ በሳቅ ሆኗል። እጅዋን ለሰላምታ ዘረጋችልኝ። ስለተደናገጥኩኝ አልጨበ ጥኳትም። ከመንደሩ እንደገና ወጣ ከንደን ይገዛ በፍጥነት መራመድ ጀመርኩ።

ሳቋ ሳይከለም "አንተ ስታድግ በጣም ጎበዝ ደራሲ ነው የምትሆነው» አለችኝ፤ የወፍ ዝማራ በመሰለ ደምፅዋ። ደስ አለኝ። ፊቴ ፏፏ ብሎ ሲፈካ ይሰማኛል።

ሳብሰለስል እውነት አላት። እናቴ የምትነግረኝን እንዳንድ ታሪኮችና በሃሳቤ የሚመላለሰውን ርዕስ ጉዳዮች መጻፍ ጀምራ ያለሁ። ይዘ ታዲያ ደራሲ ያደርጋል? ራሴን የጠየቅኩት ጥያቄ ነው። ደራሲ ለመሆን እንዴት እንደሚጀመርም እውቀቴ የለ ኝም። መምህራኖቻችንም የሚወዱትን ታሪክ ከማንበብ ውጪ አንድ ደራሲ በወጣትነቱ ወቅት እንዴት መጻፍ እንደሚጀምር ምንም የሰጠን ፍንጭ አልነበረም።

እሷ ግን በጻፍኩላት የፍቅር ደብዳቤ ሃሳብ ድል ተመትታ የወደፊቱን እኔነት ተንብያለች። ዘምዘም በጅምር ፍቅር ታውራ ልብ አላለችም እንጂ፤ የጻፍኩላት የግጥም ደብዳቤ ውስጥ ግን አንዱም ሃሳብ የኔ አይደለም፤ እሷን እያሰብኩ ከከበደ ሚካኤል ትርጉም ሥራ ከሮሚዮና ጁሴይት፤ ከሚባለው መጻሕፍና ከሌሎች ደራሲያን ፈጠራ ውስጥ በርካታ ሃሳቦችን ወስጃለሁ። ሮሚዮ ሮሚዮ የሚለውን ቃል እየገደፍኩ ዘምዘም፤ ዘምዘም ብዬ ጻፍ ኩኝ። ከዚያም፤ ከዚህም መጻሕፍት የኮረጅኩት ሃሳብ ደብዳ ቤዬን የተሟላ አደረገልኝ። ሃሳቡ ለባለመብቷ ደርሶ ስታነበው ሙሉ ስሜት ፈጥሮላታል። በዚህም እኔ ሳድግ ጎበዝ ደራሲ እንደ ምሆን አምናለች።

ለራሴ ታማኝ ለመሆን በማለት "ዘምዘም እውነቱን ልን ገርሽ፤ እኔ ይዘንን ደብዳቤ የጻፍኩልሽ ከከበደ ሚካኤል ድርሰት ውስጥ ..." ብዬ ሃሳቤን ሳልጨርስ፤ ከአፊ ነጥቃኝ "ይሁና! የም ታነበው ለምንድነው? አውቀህ ጥሩ ልጅ ለመሆን ቆንጆ ቆንጆውን ትወስዳለህ። አንተ ደግሞ እኔን ስለምትወደኝ ደስ ያለህን ሃሳብ ጽፊህልኛል። እሳቸውስ ለእኛ የጻፉልን ከሼክሲፐር ድርሰት ወስደው አይደለም? አሁን እኛ እንግሊዘኛ በደንብ ስለማናነብ ነው እንጂ፤ አድገን በእንግሊዘኛ ስናነብ ሼክሲፐርም ከማን እንደወሰደ አናውቀዋለን።"

አከመችኝ። ነፍሴ በፍቅር፤ ጀልባ መንሳፈፍ ጀመረች። በእግር እየተንሸራሸርን የማያልቅ ወሬያችንን ጀመርን። ሜንታ ክረሜላ ሰጠችኝና እየመጠጥኩ "ስለ ደብዳቤው ከአህመድ ጋር አውርተሻል?"

"ጠይቄዋለሁ፤ በብልሃት። ሰዎች ከሰዎች ነው የሚግ ፍት። ለምሳሌ የእኛን አገር ቀደምት ዘመናዊ ዘፋኞች ብትወስጁ በርካታ ዜማዎቻቸው ከሱዳን ዘፋኞች የተወሰዱ ናቸው። የድር ስትም ሃሳብ አንዱ ደራሲ ከሌላው አየተማረ ነው የራሱን ችሎታ የሚያዳብረው። ከብዙ ጊዜ በኋላም ወደ ራሱ ችሎታ ይመለሳል' ብሎኛል። በዚህ ነው ያንተን ስታድግ ደራሲ መሆን የገ መትኩት።"

'ወይይ! እኔም ታላቅ ወንድም ቢኖረኝ እንዳንቺ ያስረዳኝ ነበር! አልኩ በልቤ።

"በእግራችን እንሂድ ወይስ በሴቼንቶ?"

"እኔ ከአንቺ ጋር ስሄድ የትም ቢሆን አይደከመኝም። ከፈለግሽ በእግራችን እንሂድ።"

"እኔም ከአንተ ጋር ስሆን የትም ብሄድ አይደከመኝም። ግን ግጥሙን ስትጽፈው ለምንድነው?"

ዘምዘሜ ዘምዘሜ የልዩ ወለላ

እባክሽ ስምሽን ለውጭ በሌላ ያልከው? ዘምዘም ማለት ትርጉሙ ምን እንደሆነ ታውቃለህ?"

"አላውቅም።"

"የገነት ውሃ ማለት ነው። ልክ እንደጠበል፤ እ? ስለዚህ 'ዘምዘሜ፤ ዘምዘሜ የልዩ ወለላ' ያልከው እንዳልከው ይሁን። እባ ክሽ ስምሽን ለውጪው በሌላ' ያልከውን ግን አስተካክልኛል።"

መደምደሚያውን ማማጥ ጀመርኩ። ሳብሰለስል፤ እኔን ከሷ ባቆራኝ መልኩ የሚቋጭ ለንኝ ማሰብ ጀመርኩ። በሃሳቤ ምጫን ቀጠልኩ።

ግራ እጄን በቀኝ እጅዋ አቅፋ ይዛለች። ቀደም ብሎ ግር ይለኝና ያሳፍረኝ የነበረው ስሜት ለምጄው ሐፍረቱ ከተወኝ ሰነባብቷል።

"ለምን ዘም አልክ? አታውራም እንዴ?"

"እያሰብኩኝ ነው?!"

"ሰለምን?"

"ሰላንቼ::"

ለሃሳቤ ተወችኝ:: እሷም ደስ ብሏት ስለእኔ ማሰብ የጀመረች መሰለች:: መንታዎቼን ሰቆች አልፈን ሽቅብ የሚያወጣውን አሰፋልት መንገድ ያዘነው:: እንደለመደችው ክንዴን ከክንዳ ጋር አቆላልፋ ይዛለች:: ሽቅብ ወጣን 'አይ ክራይ' የተባለው ሙዚቃ ከመላ ሻይ ቤት ይሰማል:: አረማመጻችን ከሙዚቃው ጋር አንድ ስልት ይዘ::

መኩዬ ቀጫጫው መላ ሻይ ቤት በር ላይ ቆማ ጥርሷን ትፍቃለች:: እንዳየችን ጥርሷን መፋቅ አቆመች:: አንድ አሰገራጫ ትዕይንት ድንገት ያየች ይመስል ጥቂት ፈዝቶ ወዲያው ነቃች:: ሻይ ቤት ገብታ ሲላይ ገበጥንና ኃይሉ ደሮን እስከትላ ወጣች:: ሁሉም በመደነቅ አፈጠጡብን::

ደስ አለኝ 'ገርጋጅ' አለመሆኔ ዛሬ ለተወሰኑት ጓደኞቼ ተገለጠላቸው:: እንዳይለክፉኝ "ሕፃን አትሁን" መባባል ስለጀመርን ክብራቸውን እንደጠበቁ ፀጥ ብለው አሳለፉን:: ሙዚቃው እንደ ቀጠለ ነው:: 'አይ ክራይ...' እኛም በሰልት፣ የሙዚቃውን ምት ተከትለን በቋንጥ እየነጠርን ሽቅብ እዘገምን::

ዛሬ ላይ ሦስቱም ጓደኞቼ እያንሾካሾኩ በርቀት የመጨረሻችንን ለማየት ይከተሉናል:: የጉቢጥ የኒውክሌር ፀምብ የመሥራት ዕቅድ ትውስ አለኝ:: ይህን ምስጢር የማውቀው እኔ ብቻ ነኝ:: ስምስጢር መጠበቅ የዘምዘምን ታላቅ ፍቅር እንዳፈራሁበት ሁሉ ለገይንቲሰቱ ጉቢጥም ምስጢረኛነቱ እንደቀጠለ ነው:: ዛሬ ግን ከዘምዘም ጋር መታየቱ ለጓደኞቼ አንጊና ከሁሉም የላቀ ምስጢር ነው:: እርግጠኛ ነኝ ማታ ከሲኒማ ስመለስ ሦስቱም ጓደኞቼ እየዋሉን ለመስማት እቤቴ ይጠብቁኛል:: እንዲህ አይነቱን ከቆነኛጅት ጋር የምናሳልፈውን ጊዜ ማውራት ከሚያስደስቱን ጉዳዮች መካከል እንዱ ከሆነ ሰነባብቷል:: ይህ አይነቱ የባህርይ ለውጥ በሁሉም የታዎች መካከል የሚታይ እንደሆነ እየተገነዘብኩ መጥቻለሁ:: አሁን ግን ዘገተናቸው አለፍን::

ሪቼ መዘናኛ አካባቢ ለንደርሰ በሯ ከፊት ወደኋላ የምት ከፈት ሴቼንቶ መጣች:: አስቁመን ከኋላ ተሳፈርን:: ሁለታችንም ተጠጋግተን ተቀመጥን:: አልተነጋገርንም:: እኔ የግጥሜን ማሳረጊያ አብሰለስል ጀመር::

ዘምዘም ዘምዘም የልቤ ወለላ ፍቅርሽን ጠብቂው እባክሽ በትጋት ቤት አልመታልኝም:: ከፊት ወንበር ላይ አንድ የጦር ሠራዊት መኮንን ተቀምጧል:: ጠ.መ.ን የጎንዮሽ እየቋጨ ሰረቅ አድርጎ ያየናል:: ወደ ዘምዘም ዞሬ አየሁ:: "የትኛው ሲኒማ ቤት ነው የምንገባው?" አለችኝ::

"አረፍ ፊልም ያለው ሲኒማ አምጥር አይደል? ናይት ኢን ለንደን ደስ የሚል የሕንድ ፊልም ነው:: በዚያ ላይ አረፍ ቱክስ ጌራኩጥር ነው ስታፋ፣ በተጨማሪም ቆንጆ ዲቲክቲቭ እንዳለ ከጓደኞቼ ጠይቁ ነግራሽ የለ?"

"አዎን? ረስቼው ነው::"

"ሲኒማ ልትገቡ ነው?" አለ ጥልቅ ብዬው መኮንን::

"አዎን" አለችና አፈጠጠችበት:: ማንም በእኔና በእሷ መካከል ሲገባ አትወድም::

"ለልባም ልጅ ሲኒማ ማስተዋልን ይጨምርሉታል::"

ዘም አልነው:: በፀጥታ መንገዶቼን በሴቼንቶ አቆራጠን ጥያባ ሲኒማ ኢትዮጵያ ደጅ ላይ ወረድን:: ሽልገንን ለባለ ሴቼንቶው ዘምዘም ከፍላ "ና ኬክም ባቅላባም እጋብዝሃለሁ:: ባቅላባው በጣም ጣፋጭ ስለሆነ አንዱንም አትጨርሰም::"

"አረ? እኔ እኮ ለፖርተኛ ነኝ:: ሁለት ሶስትም ብትገገርልኝ እጨርሳለሁ" አልኳት:: ባቅላባ ዝናውን ስምቻለሁ እንጂ በልቼው አላውቅም:: ገብረተንሣይ ኬክ ቤት ይዛኝ ገባች:: ሁለት ባቅላባና ቡና በወተት፣ አዘዘች::

'ፍቅርሽን ጠብቂው እባክሽ ዘላለም' አልኩ በሃሳቤ ቡና በወተቱን ፉት እያልኩኝ ደገምኩት:: ስሜት ሰጠኝ 'ፍቅራችንን ጠብቂው እባክሽ ዘላለም' ብለው የተሻለ እንደሆነ ገባኝ:: አሁንም ቤቱን ለቻለሁ::

"ባቅላባው ቀርቧል"

ባናነኩኝ::

"አሰላሉን አሳይኝ?"

'ባቅላባውን በቢላ ቆራረሰችውና በሹካ ወጋ አድርጋ አሳረሰችኝ:: አሰላሉን እኔም ከእሷ ኮረጅኩ:: የባቅላባውን አኮራረጅ ያህል ለምን ግጥሙ አልሰመረልኝም?"

"ይህንን የጥላሁን ገሠሠን ዘፈን እወደዋለሁ፣ ስማው"

አለኛኝ ዘምዘም:: ጅርዎቼ ተከፈቱ::

ተማሪ ነኝ ያልገባኝ

የምታውቁ አሰሪዱኝ!!

ተ ፈ ጸ መ

የፀሐፊው ቀደምት ሥራዎች

1. ሕይወት በባህር ወስጥ ጥር 1985 ዓ.ም
* የባህሩንና የውቅያኖሱን ሕይወት የሚያስቃኝ።
2. ግስታወሻ መጋቢት 1993 ዓ.ም
* በደራሲ ሰብሐት ገብረእግዚአብሔር ግለ ታሪክና ኪነጥበባዊ ክህሎት ላይ የተጻፈ።

ግስታወሻ